



ابيات سندي

مصنف


حضرت سلطان الاولياء خواجه محمد زمان رح لواري وارو

شارح

حضرت شيخ شهيد سعيد عبدالرحيم مگريو گرهوڑي رح

مترجم و ممشد

شمس العلماء ڈاکٹر عمر بن محمد دائود پوتہ



سنڌ سلامت پاران :

سنڌ سلامت ڊجيٽل بوڪ ايڊيشن سلسلي جو ڪتاب نمبر (282) اوهان اڳيان پيش ڪجي ٿو. هي ڪتاب ”اڀيات سنڌي“ حضرت سلطان الاولياء خواجه محمد زمان رح لواري وارو جي بيتن جو مجموعو جنهن جي شرح حضرت شيخ شهيد سعيد عبدالرحيم مگريو گرهوڙي رح ڪئي آهي ۽ ان ڪتاب جو مترجم و ممد شمس العلماء ڊاڪٽر عمر بن محمد دائود پوٽو آهي. هي ڪتاب پهريون ڀيرو 1936ع ۾ ڇپيو، جڏهن ته شاهه عبدالطيف پٽ شاهه ثقافتي مرڪز ڪميٽي، پٽ شاهه، حيدرآباد سنڌ پاران ٽيون ڇاپو 1994ع ۾ ڇپايو ويو. اي ڪمپوزنگ عبدالجبار شيخ صاحب ڪئي آهي. اسان ٿورائتا آهيون سائين عبد الجبار شيخ جا جنهن ڪتاب جي سافت ڪاپي سنڌ سلامت تي پيش ڪرڻ لاءِ موڪلي ڏني.

اوهان سڀني دوستن، پائرن، سڄڻن، بزرگن ۽ ساڃاهه وندن جي قيمتي مشورن، رايين، صلاحن ۽ رهنمائي جو منتظر.



محمد سليحان وساڻ

مينيجنگ ايڊيٽر (اعزازي)

سنڌ سلامت ڊاٽ ڪام

sulemanwassan@gmail.com

www.sindhssalamat.com

books.sindhssalamat.com

اڀيات سنڌي

مصنف

حضرت سلطان الاولياءِ خواجہ محمد زمان رح

شارح

حضرت شيخ شهيد سعيد عبد الرحيم مڱريو گرهوڙي رح

مترجم و ممد

شمس العلماء ڊاڪٽر عمر بن محمد دائود پوٽو

شاهه عبد اللطيف ڀٽ شاهه ثقافتي مرڪز ڪميٽي،

ڀٽ شاهه، حيدرآباد سنڌ

1994ع

ڊجيٽل ايڊيشن:

سنڌ سلامت ڪتاب گهر

حضرت شاهه عبداللطيف ڀٽائي رح
جي اڏائي سو ساله عرس جي موقعي تي خصوصي اشاعت

پهريون ڇاپو 1936 ع

ٻيو ڇاپو 1956 ع

ٽيو ڇاپو 1994 ع

تعداد: هڪ هزار

قيمت: هڪ سو چاليهه روپيا

ڪمپوزنگ ۽ لي آئوٽ:

اڪبر خشڪ، ثقافت ۽ سياحت کاتو

اي ڪمپوزنگ: عبدالجبار شيخ

ڇاپيندڙ: آزاد ڪميونيڪيشن، ڪراچي

ناشر: عبدالحميد آخوند، سيڪريٽري

ثقافت ۽ سياحت، حڪومت سنڌ

۽ سيڪريٽري ڀٽ شاهه ثقافتي مرڪز

ISBN:969-81008-13-X

فهرست

ناشر طرفان

افتتاح

سلطان اولياءِ خواجہ محمد زمان قدس سره جو مختصر احوال

شيخ عبدالرحيم گرهوڙي رح جي مختصر سوانح عمري

اسلامي تصوف (ابن خلدون جي مقدمي تان ترجمو ٿيل)

متن

معنيٰ ۽ سمجهاڻي

ناشر طرفان

سنڌي اساسي شاعريءَ جي هڪ نهايت مضبوط ۽ معتبر روايت آهي. جنهن جو هڪ خاص پس منظر پڻ آهي. شاهه عبداللطيف ڀٽائي رح ان روايت جو سرواڻ شاعر آهي. جنهن پنهنجي رسالي ۾ سڄي سنڌ کي ڄڻ ته بند ڪري، سدائين لاءِ زنده ڪري ڇڏيو آهي. شاهه جي ڪلام جي تازگي ۽ هم ڳيري ان نوع جي آهي جو سندس ڪلام جي مقبوليت ڪري، ٻيا مڙئي شاعر، جي ڪانئس اڳ هئا يا پوءِ پيدا ٿيا، اُهي ڄڻ اوندھ ۾ لڪي ويا، پر جديد تحقيق جي اعتبار کان، اسان لطيف رح کانسواءِ ٻين صوفي شاعرن جي اهميت کان به انڪار نه ٿا ڪري سگهون. يقيناً ان دور جا شاعر، شاهه سان ڪنهن به لحاظ سان برميچي نه ٿا سگهون. پر علمي ۽ ادبي تاريخ جي لحاظ کان اُنهن جي اهميت کان به انڪار به ناممڪن نه آهي. اهڙن اعليٰ شاعرن مان هڪڙو شاعر، لواري جو سرواڻ، سلطان اولياءَ خواجه محمد زمان آهي، جنهن جا موجود 84 بيت سنڌي ادب جي اهم ذخيري طور تي تصور ڪيا وڃن ٿا. ۽ جنهن سان حضرت شاهه عبداللطيف ڀٽائي پاڻ پنهنجي سر هلي ملي وڃي مليو سنڌي ادب ۾ شاهه سائين ۽ خواجه صاحب جي ملاقات جو هڪ مستقل باب آهي. جنهن تحت سنڌ جي اعليٰ عالمن جي رهاڻ جي اهميت ۽ گهرائي جي ڄاڻ پوي ٿي. شاهه لطيف جيتوڻيڪ عمر جي آخري سالن ۾ هو ۽ سلطان الاولياءَ اڃا عمر رسیده نه ٿيو هو پر سندس علم ۽ فضل جي اعتبار کان ڀٽائي صاحب جهڙي هستي، اُن شخصيت سان هلي وڃي ملاقات ڪئي. جيڪو سندس طالب يا شاگرد جو به شاگرد هو. ڀٽائي صاحب جو اهو عمل، عمر جي تلاش جي حوالي سان سندس وسيع القلبي جي نشاندهي ڪري ٿو.

خواجه محمد زمان رح پنهنجي وقت جو وڏو عارف ۽ اهل الله هو، ۽ سنڌ ۾
نقشبندي مسلڪ جي بانين مان هڪ هو. جنهن جو فيض سڄي برصغير ۾ عام ٿيو.
سندس بيت سنڌي قديم شاعري جو املهه خزانو آهن. جيڪي سڀ کان پهرين ڊاڪٽر عمر
بن محمد دائود پوٽي سن 1938ع ۾ ڇپايا. ۽ ان جو ٻيو ڇاپوسن 1956ع ۾ سنڌي ادبي
سوسائٽي طرفان شايع ٿيو. اٽڪل 38 سالن کانپوءِ سنڌي ادب جو هيءُ اهم ڪتاب ناپيد
هو، جيڪو اسين حضرت شاهه عبداللطيف ڀٽائي رح جي اڍائي سو ساله عرس جي موقعي
تي شايع ڪري رهيا آهيون.

حڪومت سنڌ جي ثقافت ۽ سياحت کاتي، توڙي ڀٽ شاهه ثقافتي مرڪز جي
تحقيقي اداري جو اهو اولين فرض آهي ته اهي ٻئي ادارا سنڌ جي اساسي شعر ۽ ادب جي
تحفظ لاءِ جوڳا ڀڃاڻ وٺن. ان ڏس جي اهم ڪڙي آهي جيڪا اميد ته پڙهندڙن ۾ قبول
پوندي.

عبدالحميد آخوند
سيڪريٽري ثقافت ۽ سياحت
حڪومت سنڌ

ڪراچي
28 جون 1994ع

بسمڪ يا فتاح

افتتاح

سال 1934ع جي مئي مهيني جو پهريون پڪ آهي. جو پير جهنڊي جي ڳوٺ وڃڻ ٿيو. مرحوم ميان احسان الله شاهه، جو هڪ جيد ۽ غير مقلد عالم هو. تنهن سان چار چشميءَ جو موقعو مليو. سندس ڪتب خاني جي هر هنڌ هاڪار هئي. تنهن ديدار کان خود گهڻي خوشي حاصل ٿي. ٻه ڏينهن سڄا ان جي معائني ۾ لڳي ويا. ڪتب خاني جا ٻيا ته سڀ ڪٻاٽ باقاعدي صفائيءَ سان رکيل هئا ۽ منجهن هر فن جا ڪتاب، موضوع آهر مرتب هوا. پر هڪ ٻه ڪٻاٽ نهايت نبريل حالت ۽ بي بندوبستيءَ ۾ ويڳاڻا رهيل هوا. ڪتاب پڻ بي ڪسيءَ جي حالت ۾ گنڊڙيل ۽ مٽيءَ سان ڏسڻ ۾ آيا. مان به ڌوڙ مان ڌڻ لھڻ جو دل ۾ پڪوپهه ڪري، انهن ڪٻاٽن کي جنبي ويس. ڳوليندي ڳوليندي ”آببات سنڌي“ جا ٻه جهونا نسخا، شيخ شهيد عبدالرحيم گرهوڙيءَ جي عربي شرح سان هٿ چڙهيا. مون لاءِ غنيمت هئي. جو موتيءَ داڻا مٽيءَ مان ملي ويم. ميان احسان الله شاهه منهنجو ذوق ڏسي، اجازت ڏني ته پل اهي نسخا پاڻ وٽ تيترو رکو، جيترو اوهان کي ڪم اچن. آخر اهي ڪتاب ٻين سميت هٿ ڪري، ڪراچيءَ ڏي راهي ٿيس. وات تي ڪيٽا ميل ۾، انهن نسخن جي ورق گرداني ڪندي، ٻئي نسخي (جهه 2) جا ٽي چار ورق، هوا جي اوچتي جهوٽي لڳڻ ڪري وڃي گاڏي کان ٻاهر پيا. ارمان گهڻو ئي ٿيم پر چٽل تير ڪو وري سينگ ڏئي موٽندو! پهريون نسخو (جهه 1) خير سان سلامت هو. تنهنڪري دل کي آت ڏيئي صبر ڪيم.

اهي اڀيات سنڌي سڀ تصوف تي چيل آهن. ۽ شيخ شهيد گرهوڙيءَ رح انهن جا صوفياڻا نڪتا، عربي شرح ۾ بيان ڪيا آهن. پهريائين ارادو هوم ته خالي بيت چيرائي پڌرا ڪريان پر ”منهاج العاشقين“ جي چپائڻ بعد خيال آيم ته شرح به ضرور شامل هئڻ گهرجي. انهي لاءِ ته تصوف جا باريڪ نڪتا خصوصا اسلامي نظر نگاهه وٽان، پڙهندڙن کي معلوم ٿين. ڪي سنڌيءَ جا ڄاڻون جي ٿياسفيءَ (حڪمت الاهي) جا قائل آهن. جن کي اسلامي تصوف جي ڪابه خبر ڪانهي. ۽ ان جي رازن کان بلڪل نا آشنا آهن، سي مسلم شاعرن جو ڪلام سمجهائيندي پنهنجا من گهڙت تاول ڏيندا آهن. انهن کي پهريائين اسلامي تصوف جو اڀياس ڪرڻ گهرجي ۽ تهان پوءِ مسلم شاعرن جي تعمير دعويٰ ڪرڻ جڳائي. مسلم صوفي شاعرن جي ڪلام جي روحاني رمزن سمجهائڻ جو حق انهن مسلمانن محققن کي آهي. جن تصوف جي ميدان ۾ رياضتون ڪيون ۽ ڪشالا ڪڍيا، جن رات ڏينهن پنهنجو آرام ڦٽائي رب جي يادگيري ڪئي. جن دنيا ۽ ماسوا کي ترڪ ڪري پنهنجو من واحد واسطي وقف ڪيو. جن دورنگي ۽ دوئي ميني، وحدت جي وات ورتي ۽ جي مطلب ته هر طرح اهڙن ٿياسفيءَ جي قائلن کان بنهه ابتڙ هوا. اهي پيٽ تي پٿر ٻڌي تسا ڪيندا هئا ته معرفت جو نور سندن اندر ۾ آهيرو ڪري. انهن جي برعڪس هاڻوڪا صوفي سڀيا سلوڻا طعام کائي، پنهنجو بين پرن ٿا. ۽ اگرچہ اندر ۾ ڪارو ڪانءُ پيو بولين ته به ٻاهران بولي هنج جي اٿن. اهڙا صوفي جيڪڏهن تصوف جي ادعا ڪن ته اها نپت ڪوڙي آهي، انهن جا فعل سندن قولن کي ترديد ڏين ٿا.

”صوفي سالم سي ويا، جي اڪثر سين اڍيار“

شهيد گرهوڙي رح هڪ باعمل عالم ۽ سچو صوفي هو. جو رياضت جي باهه ۾ پڇي پڪو ٿيو هو، ۽ جنهن جي رڳ رڳ الاهي عشق جي نشي ۾ تار ۽ مخمور هئي. اهڙو شخص جيڪڏهن تصوف جا اسرار ظاهر ڪري ته ان جو سخن ضرور سچ تي ٻڌل هوندو. تنهنڪري شهيد گرهوڙيءَ رح جو پنهنجي ڪامل شيخ خواجه محمد زمان رح جي بيتن جي شرح لکڻ هڪ وڏي اهميت رکي ٿو. ۽ سڀ ڪنهن عزت ۽ احترام جي لائق آهي. انهيءَ مدنظر تي مون سندس شرح جو ترجمو پاڻ تي هموار ڪيو. اگرچہ ڪم ڪئن هو. بزرگ تمام ڳوڙهو ويو آهي. ۽ بعضي ته خاص اصطلاحن ڪري سندس عبارت اهڙي پيچيڊي ۽ ڏکي آهي. جو ان کي غريب سنڌيءَ ۾ اٿڻ ئي مشڪل ٿيو پوي. ڪٿي ڪٿي ته وري پنهنجي قلم جي ڪميت جيوڳ ڍري ڪري جهر جهنگ مان ڪاهيندو پئي ويو آهي. تنهنڪري لازم ٿيو ته اهڙين جاين تي اختصار ۽ ايجاز کان ڪم وٺجي. بهرحال ڪابه ضروري ڳالهه ضايع نه ڪئي وئي آهي. اميد ته سنڌي ساهتيه جا ڪوڏيا ۽ تصوف جا اڀياسي، اڀيات سنڌي ۽ سندن شرح پڙهي فيض پرائيندا ۽ مترجم کي دعا سان شاد ڪندا ۽ جيڪڏهن ڪٿي لغزش نظر اچي ته عفو جي عين سان ان جي پرده پوشي ڪندا.

ولله ولي التوفيق واليه حسن الماب.
آخر ۾ آءُ پنهنجي احباب جهڙوڪ پروفيسر گربخشاڻي، سيد عطا حسين شاهه
موسوي، پير سعيد حسن لورائي، ۽ دين محمد سومري جا گهڻا ٿورا ٿو ميجان. جن ابيات
سنڌيءَ جي تاليف ۽ خواجه محمد زمان رح ۽ شيخ شهيد عبدالرحيم گرهوڙي رح جي
سوانح لکڻ لاءِ مصالحو مهيا ڪري ڏنو. پڻ بمبئي يونيورسٽيءَ* جو شڪر گذار آهيان
جنهن هن ڪتاب جي طبع لاءِ معقول رقم عطا ڪئي. جنهن کانسواءِ هي در يتيم هوندا
اڃا تائين دٻلي اندر هجي ها. والسلام

ڪراچي

يوم الجمعة 13 رمضان المبارڪ

سن 1358ھ

27 اڪٽوبر 1939ع

اضعف العباد

عمر بن محمد دائودپوٽو

سلطان الاولياءِ خواجہ محمد زمان قدس سرہ
(مختصر احوال)

1. ولادت

خواجہ محمد زمان ولد شيخ حاجي عبداللطيف نقشبندي، لواريءَ جي بزرگن جي سرومڻي، تاريخ 22 رمضان (1) سال 1125ھ (1713ع) ۾

• خواجہ محمد زمان رح جي زندگيءَ جو احوال هيٺين ڪتابن تان ورتو ويو آهي:
(الف) فتح الفضل، تاليف شيخ عبدالرحيم گرهوڙيءَ ۽ ان جي فارسي شرح “الورد المحمدي تاليف خواجہ گل محمد ولد خواجہ محمد زمان صاحب (ب) فردوس العارفين تاليف بلوچ خان ولد مڪرم تالپر ۽ (ج) مرغوب الاحباب تاليف نظر علي بلوچ هن کان اڳ سال 1934 ۾ محترم پروفيسر گربخشاڻي لواريءَ جي بزرگن جو مفصل احوال پنهنجي ڪتاب “لواريءَ جا لال” ۾ ڇپائي پڌرو ڪيو آهي. وٽس پونين ٻن قلمي ڪتابن کان سواءِ ٻيا به ٿي قلمي ڪتاب موجود هئا. جي ماسوف عليه خواجہ احمد زمان کيس ڏنا هئا. پر جي مون ميسر نه ٿي سگهيا. ليڪن سڀني ۾ مستند ڪتاب پهريون آهي يعني فتح الفضل، جنهن جو هڪ نسخو عزيزم عطا حسين شاهه موسوي مون ڏي بمبئيءَ ڏياري موڪليو هو، ۽ جو عام طرح “ملفوظات لواريءَ جي نالي سان پڌرو آهي. فتح الفضل اصل عربي زبان ۾ آهي ۽ منجهس سلطان الاولياءِ جا سلوڪي مقولا ۽ ضمنا سندن زندگيءَ جو ڪجهه احوال ڏنل آهي. خواجہ گل محمد صاحب انهن مقولن جو فارسيءَ ۾ ترجمو ۽ شرح ڪيو آهي ۽ پڻ سلطان الاولياءِ جي حياتي بابت ڪجهه مزيد معلومات ڏني اٿس. پويان ٻئي ڪتاب يعني فردوس العارفين ۽ مرغوب الاحباب مون کي جناب پير سعيد حسن صاحب کان مليا.
(1) فردوس العارفين موجب. مرغوب الاحباب واري تاريخ 21 رمضان ڏني

آهي.

جاوا (1) سندن نامي گرامي نسب ٽيهين پيڙهيءَ ۾ جناب حضرت ابوبڪر صديق رضي الله عنه رضه رسول الله صلعم جي وڏي يار ۽ پهرئين خليفن سان وڃيو لڳي (2)

2. ابا ڏاڏا

سندن ابا ڏاڏا اصل عربستان جا وينل هئا. پر پوءِ ڪن سببن ڪري، عباسي خليفن جي صاحبي ۾ لڏي سنڌ ڏي آيا. ٿي جي ڀرسان اڃا اڏي وينا. پرهيز ۽ تقويٰ منجهن ڏاڏي هئي. تنهنڪري آسپاس جا ماڻهو سندن مريد ۽ معتقد ٿي پيا. دنيا جي ناٿ جو ڪوبه خيال ڪونه هوندو هون. تنهنڪري ماڻ ۽ قناعت سان پنهنجا ڏينهن پيا ڪائيندا هئا. ايئن ٻئي صديون گذري وين. آخر نائين صديءَ ۾ جڏهن سومرن ۽ سمن جي گهرو لڙاين ڪري ملڪ ۾ امن ۽ امان خيرڪو رهيو، تڏهن سنڌ سان هلندو آيو ۽ سن 910 هـ (1504ع) ڌاري شيخ عبداللطيف ڪلان پنهنجن سنڌي مريدن جي ميڙ منت تي وري اباڻي ماڳ موٽي

(1) سندن تولد جو هجري سن اجد جي حساب سان قرآن مجيد جي آيت

انه من عبادنا المخلصين

(تحقيق هو اسان جي مخلص ٻانهن منجهان آهي)

مان نڪري ٿو. سندن جنم بابت ڪيتريون ئي پيشنگويون ۽ روايتون آهن جي هت نظر انداز ڪيون ويون آهن.

(1) هن طرح خواجه محمد زمان بن شيخ عبداللطيف بن شيخ طيب بن

شيخ ابراهيم بن شيخ عبدالواحد بن شيخ عبداللطيف ڪلان بن شيخ احمد بن

شيخ بقا بن شيخ محمد بن شيخ فقر الله بن شيخ عابد بن شيخ عبدالله بن شيخ

طاوس بن شيخ علي بن شيخ مصطفيٰ بن شيخ مالڪ بن محمد بن ابي الحسن

بن محمد بن طيار بن عبدالباري بن عزيز بن فضل بن اسحاق بن ابراهيم ابي

بڪر بن قائم بن عتيق بن محمد بن عبدالرحمان بن حضرت ابي بڪر صديق

رضه

طريقو:

اسلام ۾ اصل فرقا ۽ طريقا ڪونه هئا. پر پوءِ جيئن سياسي ۽ مذهبي اختلاف وڌندا ويا، تيئن فرقا به وڌندا ويا. هجري پيءُ صديءَ ۾ جڏهن صوفي مشرب جو بنياد شروع ٿيو. تڏهن پهريائين ڪوبه خاص طريقو ڪونه هو. رفته رفته جيئن صوفي بزرگن خدا تعاليٰ جي ملڻ لاءِ جدا جدا ذڪر ۽ فڪر جا نمونا اختيار ڪيا. تيئن تيئن ڌار ڌار طريقا وجود ۾ آيا. لواري وارن بزرگن جي ابن ڏاڏن مان شيخ محمد بن مالڪ نالي (1) شيخ محمد يمانِي سهروردي جو مڪي شريف ۾ مريد ٿيو ۽ خليفت جو خرقو ڍڪيائين. جنهنڪري هن خاندان ۾ سهرورديه سلسلو (2) جاري ٿيو. اهو سلسلو پشت به پشت هلندو آيو، تان جو خواجه محمد زمان صاحب جي والد شيخ حاجي عبداللطيف تي وڃي توڙ ڪيائين. جنهن شيخ فيض الله بن مخدوم آدم نقشبندي (3) جي ارادت حاصل

(1) مٿي شجري ۾ ڏنل سورھون شخص

(2) هن طريقي جو بنياد عبدالقاهر سهروردي (وفات 1162ھ) ۾ ۽ شھابت الدين عمر سهروردي (وفات 1224ھ) وڌو. هن طريقي کي صديقي طريقو به چوندا آهن ۽ نقشبندي طريقي کان اڳاٽو آهي.

(3) مخدوم آدم ٺٽوي پھريون ئي شخص هو جنهن سنڌ ۾ نقشبندي طريقي جو بنياد وڌو. خواجه خروءُ الوثقي محمد معصوم (ڏسو صفحو ٻا) وٽان فيض حاصل ٿيس ۽ انهيءَ ئي صاحب جي ارشاد پرماني ٺٽي ۾ لهي هڪ خانقاه قائم ڪيائين. وڏو ڪامل شخص ٿي گذريو آهي ۽ مخدوم آدم جي نالي سان مشهور آهي. زماني جا جهڙوڪ شيخ ابوالقاسم ۽ مخدوم ابراهيم نقشبندي (لاھري بندر) سندس مريد ٿي آهن. سندس فرزند مخدوم محمد اشرف به وڏي پايي جو بزرگ ٿي گذريو آهي. شاه لطيف جو فاضل مريد مخدوم محمد صادق نقشبندي سندس نالي هو (تحفة الڪرام جلد 3 ص 235)

ڪري آئيندي لاءِ نقشبندي طريقو (1) اختيار ڪيو.

4. ظاهري علومن جو اڀياس ۽ طريقت:

خواجہ محمد زمان اڃا ننڍا ئي هئا ته پنهنجي والد جي نگرانيءَ هيٺ قرآن مجيد ختم ڪيائون (2) جنهن کانپوءِ ظاهري علومن جي درس لاءِ نٿي ويا. جتي مخدوم محمد صادق نقشبنديءَ جي مدرسي ۾ داخل ٿي. عربي پڙهڻ شروع ڪيائون. مخدوم محمد صادق هڪ وڏو عالم شخص هو ۽ شاهه لطيف ڀٽائي جو ڪامل مريد ۽ مخدوم محمد اشرف جو ناني هو. اڃا تفصيل ۾ ڪجهه ٿورو رهيل هون يعني ڪتاب تلويح جي ڪا ڀاڱا ته سندين واقفيت حاجي الحرمين

(1) نقشبندي طريقي جو باني مباني بهاءُ الدين محمد بن محمد البخاري (717، 791 هـ = 1389، 1317) هو. کيس نقشبندي انهي ڪري چوندا آهن جو هو ”الله“ لفظ جي صورت ڪڍي. ان پڙهيل مريدن جي اکين اڳيان رکندو هو. ۽ جيڪي لکي پڙهي ڄاڻندا هئا تن کي فرمائيندو هو ته ”هت سان الله جو نالو نقش ڪريو. اک سان ان نقش ڏي نهاريو ۽ دل ۾ الله پاڪ جو ڌيان ڌريو.“ هندستان ۾ نقشبندي طريقي جي شروعات شيخ احمد سرهندي (970، 1034 هـ، 1562 ع، 1625 ع) جي هٿان ٿي. هي وڏو ڪامل متشرع عالم ٿي گذريو آهي. کيس امام رباني مجدد الف ثاني ڪري چوندا آهن. سندس فرزند به وڏي پايي جا بزرگ ٿي گذريا آهن. (1) خواجہ محمد صادق (1000، 1024 هـ) جنهن امام رباني صاحب جي جيئري ٿي وفات ڪئي. (2) خازن الرحمه خواجہ محمد سعيد (1005، 1071 هـ) جنهن کي پنهنجي آخري عمر ۾ گهر جو وارث ڪيائون ۽ (3) خواجہ عروۃ الوثقيٰ محمد معصوم (1089، 1007 هـ) جنهن کي پنهنجو روحاني خليفو مقرر ڪري خلق جو ارشاد سونپيائون. خواجہ محمد معصوم جي وفات کانپوءِ خواجہ محمد سعيد جو فرزند خواجہ عبدالاهد مصلي ڏٺي ٿيو. واضح هجي ته نقشبندي طريقو ٻين سڀني طريقن کان وڌيڪ شريعت ڏي مائل آهي.

(2) انهيءَ شايد مراد آهي ته سارو قرآن ياد ڪيائون. (?)

شيخ محمد ابوالمساكين (1) سان ٿي. جو ان وقت نٿي ۾ رهندو هو. ۽
نقشبندي طريقي جو اڳواڻ هو. شيخ محمد سنديس منهن جي مٿيا ڏسي خواهش
ڪئي ته خواجه صاحب کي پنهنجو مريد ڪري طريقت ڏي چڪي وٺان. پر پاڻ
جواب ۾ چيائون ته ظاهري علمن جي تحصيل ڪري پوءِ طريقت ڏي رخ
رکنديس. تحصيل تمام ڪرڻ بعد وڏي شوق سان شيخ محمد منجهانئن ايتري
قدر راضي ٿيو جو کين طريقت جي تعليم جو اجازو پنهنجي هٿ اکر لکي
ڏنائين هن طرح:

ويقول الشيخ محمد : لما كان الاخ في الله محمد الزمان سلك

في سلك الارادة و صحب مع المسكين صحبه كثيرة اجزته بتعليم الطريقة و

شرط الاجزة الاستقامة علي الشريعة والطريقة . والسلام

(شيخ محمد ٿو چوي ته: جيئن ته خدائي راهه ۾ پيءُ محمد محمد زمان
مريدي جي لڙهه ۾ شامل ٿيو ۽ هن مسڪين جي صحبت ۾ گهڻو وقت
گهاريائين، کيس طريقت جي تعليم جو اجازو ڏنو. انهيءَ شرط سان ته شريعت

(1) شيخ محمد بن شيخ محمد اشرف بن مخدوم آدم، اوائل ۾ پنهنجي
والد جي وفات کانپوءِ شيخ ابوالقاسم جي آغوش تربيت ۾ آيو ۽ وٽس ظاهري
توڙي باطني علم حاصل ڪيائين. جڏهن شيخ ابوالقاسم وفات ٿي ڪئي تڏهن
سندس مريدن جي مرضي هئي ته پنهنجي فرزند شيخ ابراهيم کي امانت ڏئي. پر
شيخ ابوالقاسم انهيءَ کي لائق نه سمجهيو ۽ خواجه ابوالمساكين جي بار بار
پڇا پئي ڪيائون جو ان وقت ڪنهن سانگي ٻاهر ويل هو. وفات وقت شيخ
ابوالقاسم پنهنجي مريدن کي چيو ته جڏهن خواجه ابوالمساكين موٽي ته
هڪدم منهنجي قبر تي اچي. خواجه صاحب مراجعت بعد، پنهنجي مرشد جي
مزار تي ويو. جنهن مماتيءَ ۾ روحاني امانت سندس حوالي ڪئي. خواجه
ابوالمساكين تهاڻ پوءِ 3 سال سرهند ۾ وڃي خواجه محمرد ذڪي الله بن خواجه
محمد حنيف بن خواجه عبدالاحد بن خازن الرحمه خواجه محمد سعيد بن امام
رباني رح کان تلقين ورتي.

۽ طريقت تي قائم رهندو. والسلام)

پوءِ ته پنهنجي دستار مبارڪ لاهي خواجه محمد زمان جي سر تي رکيائين
۽ کيس پنهنجي مسند تي وهاري پنهنجي مريدن کي حڪم ڏنائين ته هت هت ۾
ڏيئي خواجه صاحب جي بيعت ڪريو ۽ چيائين ته جيڪو سندس بيعت نه ڪندو
سو منهنجو مريد ناهي. خواجه محمد زمان فرمايو ته قديم مشائخن مان ڪنهن به
اڄ تائين اهڙي قسم جو اجازو نه ڏنو آهي. جو پنهنجي جيئري هڪ مريد کي
مسند تي ويهاري پنهنجي سڀني مريدن کي ان سان بيعت جو امر ڪري. مطلب
ته هن کانپوءِ جيڪو مريد کانئن توجه جي طلب ڪندو هو ته ان کي خواجه
صاحب ڏي رجوع ڪندا هئا.

گچ مدت کانپوءِ خواجه ابوالمساڪين حرمين شريف جي زيارت جو خيال
ڪيو ۽ خواجه محمد زمان کي پنهنجي خانقاه تي وهاري راهي ٿيا. حج تان موٽڻ
بعد وري نٿي آيا. خواجه محمد زمان سان گجهه گرهه چيائون ته اسين فقط انهن
گالهين لاءِ واپس آيا آهيون، ڇاڪاڻ ته اهي سخن لکڻ کان ٻاهر هئا. اڌ مهيني
بعد پنهنجي ساري ڪٽنب سان پلي پار روانا ٿيا. جڏهن لاهري بندر تي پهتا،
تڏهن هڪ قاصد خواجه محمد زمان جي ڪڍيڇيائون. پر خواجه صاحب جن
قاصد جي پهچڻ کان اڳيئي بندر ڏي رخ رکيو هو ۽ اچي پنهنجي مرشد جي
پيڙا ٿيا. شيخ محمد کي سندن ذوق شوق ڏسي ڏاڍي سرهائي ٿي. پوءِ انهي راز
جون گالهيون ڪرڻ لڳا، جنن شاعر چيو آهي ته

هيسٽ ازبس خوبتر درهمه آفاق ڪار

دوست رسد نزد دوست بار نزرديڪ بار

خواجه گل محمد فرمائي ٿو خبر ناهي ته الاجي ڪهڙا راز پاڻ ۾ اوريائون.
اسان جي سمجهه کان ٻاهر آهن، اهي ضرور الله تعاليٰ جي قروبوت بابت هوندا.
والله اعلم (1)

(1) هي سارو احوال ”الورد المحمدي“ تان ورتو ويو آهي.

مرشد جي آسهڻ بعد خواجہ محمد زمان ڪجهہ وقت خانقاه تي رهيا ۽ گهڻن کي پنهنجي فيض مان سيراب ڪيائون، پر ظاهري عالمن جي خصومت، خصوصاَ مخدوم محمد هاشم جي حسد ۽ ڪونئس کان ڪٽاڻي پيا ۽ آخر نٿي کي خيرباد چئي، اچي اصلي پنهنجي وطن لواري ۾ رهڻ لڳا.

5. لواريءَ ۾ اقامت:

جنهن ڏينهن کان وٺي لواريءَ ۾ اچي رهيا. تنهن ڏينهن کان سندن والد شيخ حاجي عبداللطيف پنهنجي پيري مرشدي ڇڏي ڏني. جيڪڏهن ڪوبه ماڻهو وٽس توجه لاءِ ويندو هو ته ان کي خواجہ صاحب جي حوالي ڪندو هو. چون ٿا ته خود پاڻ به ڪانئن توجه ورتائين. انهيءَ زماني ۾ ڏاکڻي دريا جي ڦٽي وڃڻ ڪري زمين ڪلرائي ٿي پئي ۽ ڪوهن جو پاڻي ڪارو ٿي ويو. ماڻهو به آهستي آهستي لواريءَ مان لڏيندا ويا، مگر جيسيتائين سندن والد حيات هو تيسيتائين پاڻ اتي ئي پئي گذر ڪيائون. سن 1149هـ (1736ع) ۾ سندن والد وفات ڪئي. تنهن کانپوءِ يعني 1150 هـ (1737ع) ۾ نئون شهر ٻڌرائي اتي وڃي وينا ۽ ان جو نالو پڻ لواري رکيائون. ساڳي سال سندن جلوس ٿيو. (2)

6. لواري ۾ زندگيءَ جو نمونو:

خواجہ صاحب جن هن وقت پنهنجي رب سان ايتري قدر مشغول هوندا هئا، جو ماڻن جي ميلاپ ۽ اهل و عيال کان گوشو ڪندا هئا، هميشه مراقبي ۾ گذاريندا هئا. ڏٺيءَ جي يادگيريءَ ۾ اهڙا مشغول هوندا هئا جو سواءِ فرضن ۽ ضروري سنتن بجاءِ آڻڻ جي ٻيو ڪي ڪين اجهندو هون. ساري رات مراقبي ۾ ويهندا هئا ۽ تهجد ۽ فجر جي نماز، سومهڻيءَ جي وضوءَ سان ادا ڪندا هئا. سالن جا سال ايئن گذاريائون. هميشه مسافرن وانگي اڪيلا مسجد ۾ ويٺا هوندا هئا. فقط شام جي وقت گهر ويندا هئا ۽ ماني ڪاڏي نه ڪاڏي. وري مسجد ڏي موٽندا هئا. شيخيءَ کي هڪ وڏو قيد ڪري سمجهندا هئا. ۽ ماڻهن جي ميٽر ۽

(2) جلوس جي تاريخ ايجاد جي حساب سان قرآني آيت ”ان هذا الا ملک کریم“ (نه آهي هي مگر هڪ ملائڪ سڳورو) مان نڪري اچي ٿو.

اشتھار کان بچان ايندي هين. اڪثر چوندا هئا ته “مان ڇا ڪريان؟ جو مون کي انهيءَ ڪم جو امر ٿيو آهي نه ته هوند هرگز حق کانسواءِ ڪنهن ڏانهن نهاريان به ڪين” پر مشڪ ڪيسيتائين گجهو رهندو. سندن فيض جي خوشبوءِ ساري ملڪ ۾ پکڙجي وئي. ماڻهن جا انبوهه اچڻ لڳا. چار پنج سو ته هميشه سندن حلقي ۾ حاضر رهندا هئا ۽ بعضي ته ٽي چار هزار اچي گڏ ٿيندا هئا. سڀني کي سندن لنگر خاني تان ماني ٿڪي پئي هلندي هئي. ڪيترن طالبن کي ته سندن منهن مبارڪ ڏسڻ سان ئي حق جو ذڪر حاصل ٿي ويندو هو. ڪيترائي ناقص سندن نظر جي برڪت سان ڪمال جي مرتبي کي پهتا. ۽ مقصد ماڻيائون.

7. شاهه لطيف جي ملاقات:

جن بزرگن خواجه صاحب سان ملاقاتون ڪيون انهن مان شاهه لطيف رح جي ملاقات ادبي لحاظ سان وڏي وقعت رکي ٿي. اسين مٿي چئي آيا آهيون ته خواجه صاحب جن ظاهري علمن جي تحصيل شاهه لطيف جي خاص مريد مخدوم محمد صادق نقشبنديءَ وٽان ڪئي. ڪهڙي نه عجيب ڳالهه چئبي جو شاهه لطيف جهڙو برگزیدو اولياءَ ۽ عظيم شاعر پيري زهيريءَ ۾ ڪهي پنهنجي شاگرد جي شاگرد وٽ زيارت لاءِ اچي!

هڪ لڳايت ڏٺي سهي سنڀري خواجه صاحب جن جي چار چشميءَ لاءِ لواريءَ ۾ آيو. جڏهن حجري جي دروازي وٽ پهتو. تڏهن هڪڙو خادم کي ڏياري موڪليائين ته اندر وڃڻ جي اجازت وٺي اچي. خادم وڃي خبر ڪئي. خواجه صاحب جن فرمايو ته “شاهه صاحب کي وڃي چؤ ته هڪدم ترسو. اسين پاڻ اوهان جي استقبال لاءِ ٿا اچون.” شاهه صاحب پڇيو ته، “خواجه صاحب ڪهڙي ڪم ۾ هئا؟” جواب ڏنائين ته “مان ۾ ويٺا هئا” شاهه صاحب تنهن تي فرمايو ته “انهيءَ مشغوليءَ مان ڪڏهن پالها ٿيندا جو اسان ڏانهن توجه ڪندا؟ اُت ته اندر هلون.” جڏهن شاهه صاحب وٽن آيو تڏهن وٺي هي بيت چيائين:

سامي سفر هليا، ڪو پروڙي پنت،

جن هيٺاهان ڪنت، آئون نه جيئندي ان ري.

خواجه صاحب جن نه جواب ڏنو ته:

ڪين آهين، ڪين ٿئين، وڃي ڪين ڪماءِ،
لاڳاپا لوڪ جا “لا” سين سڀ لهراءِ،
سامي پو سلنداءِ، ڳالهه پريان جي ڳجهه جي.

انهيءَ تي شاه صاحب فرمايو ته:

قلم وهي ويو ڪانهن، سرتيون! ڪنهن سهاڳ لئه،
انگ اڳيئي لڪئو، ات نه پهچي پانهن،
ڪنهن کي ڏيان دانهن، ته پرينءَ مان سين هيئنءَ ڪئو؟

خواج صاحب ورائيو ته:

ويه وڃي وت تن، قلم جني هٿ ۾،
ميتئو انگ اڳيون، واري پئي لڪن،
پنوسو پاڙهين، جنهن مان پسين پرينءَ کي.

انهيءَ بيت بازيءَ بعد شاه صاحب پڇيو ته “ فنا ڪان پوءِ به ڪو علم آهي؟ ” پاڻ پڇيائون ته “ فنا ڪان اڳ ڀلا ڇا آهي؟ ” هي سخن ٻڌي شاه صاحب عرض ڪيو ته ته “ ارادو اٿم ته مريد ٿيان ” پاڻ ورائي ڏنائون ته “ سماع ۽ گانو اسان جي طريقت ۾ سواءِ ڪن مشروع موقعن جي منع ٿيل ۽ حرام آهي. ” تنهن تي شاه چيو ته، “ ساري ڄمار سماع ۽ سرود ۾ صرف ڪئي اٿم. هيئنر انهن کي ترڪ ڪرڻ مون لاءِ محال آهي. ” پوءِ هڪ ٻئي سان گڏ وقت رهاڻ ڪيائون. جڏهن شاه صاحب موڪلايو، تڏهن کيس خليفت جي چادر ڍڪايائون. چون ٿا ته شاه صاحب وفات مهل وصيت ڪئي ته “ هي چادر مون کي ڪفن ۾ ڏجو. ” پوءِ اها چادر ڪفن جي مٿان وڌائون ۽ دفن بعد وري سندس قبر شريف تي پڙ ڪري ڇاڙهيائون. زيارت ڪري وڃڻ کانپوءِ شاه صاحب هميشه خواج صاحب جي شان ۾ هيٺيون بيت پڙهندو هو:

سي مون ڏنا ماءُ، جنين ڏنو پرينءَ کي،
تنهين سنڌي ڪا، ڪري نه سگهان ڳالهڙي.

جڏهن شاه صاحب موڪلائي روانو ٿيو تڏهن خواج صاحب فرمايو ته “ اسان جي صحبت اختيار ڪيائين مگر همت نه ٿيس جو اسان جي طريقت ۾ داخل ٿئي. جي ٿئي ها ته اهڙي عميق ۾ ٿيون ڏيارينس ها جو پنهنجي نام ۽ نشان جو به پتو ڪونه پويس ها ” تنهن تي هڪڙي فقير سيد صاحب جي روحاني منزل بابت پڇا ڪئي فرمايائون ته “ هو به اوهان وانگر صاحب دل آهي. ” پوءِ فنا

جي مفصل سمجهاڻي ڏيئي هي بيت چيائون:

جيئنءَ چتونءَ کي خزران، تيئنءَ مون پاڙو ڊپر،
هن وڃائي جان، مون نشاني نه لپي.

(خزران هڪ ولايت آهي جنهن ۾ چتون گذاري نٿو سگهي. بيت جو مطلب

ته جيئن طوطو خزران جي ولايت ۾ نابود ٿئي ٿو. تيئن محبوب الاهي جو قرب
به مون کي فنا ڪيو ڇڏي)

فردوس العارفين وارو جنهن جي روايت حافظ هدايت الله تي ٻڌل آهي،
بيان ٿو ڪري ته خواجہ صاحب جن فرمائيندا هئا ته “اسانجي يارن مان گهڻا اهڙا
اهن جي حق سان واصل آهن، پر پنهنجي حالت کان بي خبر آهن” هڪڙي صافي
درويش چيو آهي ته، “حضرت جن جي مريدن مان سالڪن کانسواءِ ٻارنهن هزار
شخص واصل بالله آهن.” انهن مان چاليهه جڻا ڪمال جا صاحب ۽ پنهنجي وقت
۾ بي مثال هئا انهن چاليهن مان چار جڻا سندن خاص خليفه هئا: 1. شيخ
عبدالرحيم گرهوڙي 2. حاجي ابو طالب اگهي 3. شيخ حاجي محمد صالح کڙائي
4. حافظ هدايت الله انهن مان فقط شيخ عبدالرحيم گرهوڙي جو مختصر
احوال اڳتي ڏنو ويندو.

7. زندگيءَ جا آخري سال:

عمر جا پويان سال بيمزگيءَ ۾ گذاريائون. اڪثر ٽپ ۽ ڪنگهه هوندي هين
۽ ڪڏهن سندن جو سور به هلاڪ ڪندو هون. ڪجهه ڏينهن لقوي جي بيماري به
ٿي پين. پر هميشه ايئن پيا ڏسبا هوا جو چڻ ته بلڪل چڱا پلا آهن. سن 1187هه
(1773ع) ۾ ڪنهن ڏينهن هڪ مخلص دوست کي فرمايائون ته “هاڻ اچي اسان
جي پڇاڙي ٿي آهي. تنهنڪري جنهن شخص کي اسان جي صحبت جو فائدو
وٺو هجي سو بنا ويرم اچي وٺي” ٻئي دفعي کلي ڪچهريءَ ۾ فرمايائون ته
“اي دوستو! هيءَ ويل خاصي آهي. ڏسو متان وڃائي ويهو. پوءِ هت هڻان
پوندو. هن جهان ۾ ڪڏهن ڏاتارن جو ڏڪر آهي ته ڪڏهن وري مگڻن جو. اتي
سعيو ڪري پنهنجو مقصد حاصل ڪريو.” وفات کان ٿورو اڳ ڪنهن ڏينهن
اڪيلو ئي اڪيلو هڪڙيءَ ڀڳل پت جي پيڙهه وٽان تلهندي هيءَ عربي بيت پئي
اچاريائون:

أَلَا إِنَّمَا الدُّنْيَا كَمَنْزِلِ رَاكِبٍ!
 أَنْزَلَهُ المِعْشَى وَالصُّبْحَ رَاهِيلاً
 (1)

(خبردار، دنيا هڪ سوار موافق آهي، رات جو هو سنڌي لاهي آرام ڪري
 ٿو ۽ صبح جو وري راهي ٿئي ٿو.)

انهيءَ سال ۾ ئي پنهنجي حجري (جنهن ۾ هاڻي سندن مشهد مبارڪ آهي)
 کي نئين سر ٿي ٺهرايائون ۽ ان جي سرانجاميءَ لاءِ ايتري قدر تاڪيد ٿي
 ڪيائون جو سندن فقيرن کي خبر ئي نٿي پئي ته الاجي چو هيتري تڙ پيڙ ۽
 تاهوت لائي ڏني اٿن، پاڻ اهو خيال سهي ڪري فرمايائون ته ”بابا! هن مڪان
 جي جوڙائڻ ۾ جا هيڏي تڪڙ ڪئي اٿئون تنهن ۾ ضرور ڪا حڪمت رکيل
 هوندي.“ جڏهن پتيون چتيون ٺهي راس ٿيون ۽ اندران گچ لڳايو ويو، تڏهن پاڻ
 ان ۾ اڪيلا رهڻ لڳا ۽ امر ڪيائون ته ”وضو بنا ڪو به اندر نه اچي، ۽ سواءِ
 مراقبي جي، ٻيو نه ڪي ڪري نه ڪي ڳالهائي.“ اڪثر ساري رات حجري ۾
 ويهندا هئا ۽ ان وقت ڪنهن کي به اندر اچڻ جي اجازت نه هوندي هئي. چون ٿا
 ته انهن ڏينهن ۾ اڪثر حضور رسول الله صلعم سان معنوي ريجھ رهاڻ ڪندا
 هئا ۽ پنهنجن يارن کي پڻ فرمايائون ته ”هر ڪنهن جمع رات سو پيرا پيغمبر
 صلعم تي درود پڙهن.“

8. وصال:

سال 1188 واري شعبان مهيني ۾ سندين بيماريءَ زياده زور ورتو ۽
 رمضان ۾ بلڪل بستري داخل ٿيا. انهيءَ مدت ۾ ڪوبه علاج ڪونه ڪرايائون.
 جيڪڏهن ڪو دوا ستيءَ لاءِ چونڊو هون ته فرمائندا هئا ته ”جيڪي آهي سو
 محبوب جي طرفان آهي. ان کي تارڻ نه جڳائي چاڪاڻ ته قضا تي راضي رهڻ
 صديقن جو ڪم آهي. جيڪي مصيبتون حق تعاليٰ پنهنجن دوستن تي موڪلي
 ٿو انهن ۾ فيض آهي، جنهن جي عوام کي ڪل ڪانهي.“ بعضي وري چوندا

(1) هي مصرع غلط ٿي پائنجي. مون ڪٿي پڙهي آهي. گهڻي جستجو بعد به نظر
 نه چڙهي. پڻ ان جي اعراب قياسي آهي.

هو ته “ اسان جو مرض به حضرت ايوب جي مرض جهڙو آهي. ” مطلب ته مرض جي شدت کان سندن چهري مبارڪ تي ڪوبه ملامت جو اثر معلوم نه ٿيو. ۽ سدائين سرها ڏسڻ ۾ ايندا هئا. جيڪڏهن ڪ سندين هيٺائي ڏسي ارمان ظاهر ڪندو هو ته فرمائندا هئا ته “ انهيءَ ڳالهه جو ماڳهين ذڪر نه ڪريو، انهيءَ ۾ راز رکيل آهي. ” بعضي انهيءَ باري ۾ هيءُ سنڌي بيت به پڙهندا هئا:

اوڏڻ اوڏي آءُ، توکي لاکي ڪوٺو،
لهي تو متاءُ، سندو متي مامرو.

يار ڪيتريون منٿون ڪندا هون ته دوا ڦڪي ڪريو، پر پاڻ نه مڃيندا هئا ۽ چوندا هئا ته “ حضرت خواجه (ابوالمسڪين) قدس سره مون کي اسباب ترڪ ڪرڻ جو امر ڪيو آهي. هيل تائين ساري عمر بي اسبابيءَ ۾ گذاري اٿم. هن وقت پڻ اسباب سان هٿ آلو نه ڪندس. جيڪي به حق تعاليٰ ڪندو ان تي راضي آهيان ” ۽ هيءُ بيت فرمائيندا هئا:

قراري ڪرده ام بامي فروشان،
که روز غم بجز ساغر نگریم.

(ڪلاڙن سان قول ڪيو اٿم ته ڏک جي ڏينهن سواءِ پيالي جي ٻهو ڪجهه

نه وٺندس)

شوال مهيني ۾ مرض هيڪاري وڌي ويو ۽ ڪمزوريءَ وڃي ڪمال ڪيو. يارن وري به وينتي ڪئي ته “قبلا! رخصت ڏيو ته ڪو ويڄ طبيب آڻي حاضر ڪريون. ” ديوان حافظ پيسان رکيل هو، تنهن ڏي نهاري اشارو ڪيائون ته، “پلا ديوان حافظ مان ڪٿي فال وٺو. ” يارن فال ورتي ته هيٺيون بيت منڍ ۾ نڪري آيو:

خوش خبر باشي اي نسيم شمال!

که بما مي رسد زمان وصال.

(اي اتر جي هيرا! هيءُ خوشخبري رک ته وصال جو زمانو اسان کي

ويجهو اچي رهيو آهي.)

تنهن تي پاڻ مشڪي فرمايائون ته “اجهو حافظ به هيئن چوي ٿو. ” پوءِ يارن سندين مرضي مطابق حڪيم گهرايائون جو خيال دل تان لاهي ڇڏيو. هاڻ ته ويتر ويا هيٺا پوندا. تان جو چوٿين تاريخ ذوالقعد جي چنجر ڏينهن، نيرن وقت،

جڏهن سندس مريد ۽ فقير سندن حڪم موجب ماني ڪائي فارغ ٿيا هوا. وصال ڪيائون (1) ان وقت سنڌين عمر 62 سال هئي. ڪيترن محبن ۽ زماني جي فاضلن ۽ شاعرن سندن شان ۾ مرثيا ۽ وصال جي تاريخ جا قصيدا، قطعا ۽ رباعيون چيون آهن. جن مان هيٺيون قطع سيد غلام مهدي جو چيل ڏجي ٿو:

شه محمد زمان حبيب خدا،
مرشد است و مجدد ثاني،
بود مظهر ز نور ذات الله،
آمده در لباس انساني،
باز خواهش ز اصل خویش نمود،
زانکه او بود نور سبحاني،
ماه ذيقعدة را چهارم بود،
خواست نزع لباس جسماني،
آمده هاتفي ز غيب يديده،
گفت اي شاه جان جاناني،
هر دو عالم شده است عرض بتو،
کن قبول از يکي که به داني،
گفت اورا جواب و هم تاريخ،
به ز هذا وصال عرياني
1188هـ

مهدي سائل است برادر تو،
از وصول مقام عرفاني.

9. سندن حليو مبارڪ:

قد جا وچولا قدري لائيرا ۽ بت ۾ پريل هوا. چمڙي اچي رنگ هين، مٿو گول ۽ پيشاني ڪشادي هين، ڀرون وڏا، گتيل ۽ ڳوڙها هئن، سندن سونهاري گول ۽ ڊگهيڙي، ۽ نهايت سفيد ۽ نوراني هئي.

(1) وفات جي تاريخ پڻ قرآني آيت ”و رضي له قولاً“ (۽ راضي ٿيو الله

سائس قول جي ڪري) مان نڪري ٿي، جا سندن حال ۽ قال جي موافق آهي.

10. سندن زمانو:

سندن زمانو به عجيب فيض ڀريو هو. سنڌ ملڪ نهايت برسيل هو. قتل ڳوٺ به آباد ٿي ويا هوا. ماڻهون بلڪل آسودا هوا. ساري ملڪ ۾ امن ۽ امان هو. غلام شاهه ڪلهوڙو ان وقت سنڌ جو حاڪم هو. جنهن پاڙيسري حاڪمن ۽ دشمنن تي غالب پي. پنهنجو ڏاڪو ڄمايو هو. ان وقت سنڌ جون حدون پساور ۽ لاهور کان وٺي ڪاري سمنڊ تائين هيون. سندن وفات کان پوءِ ملڪ تي آفتون آيون ۽ فتنا ۽ فساد شروع ٿيا. عبدالنبي ڪلهوڙي ۽ ٽالپرن جي وچ ۾ لڙايون لڳيون، ڪابل کان پناڻ ڪاهي آيا ۽ پروچن مل ۾ ٻارڻ ٻاري ڏنو. سارو ملڪ تباھ ٿي ويو. ۽ ڏڪار جي ڪري هزارين ماڻهو مري ويا ۽ ڪيترا لڏي ڇڏي ويا.

11. سندن اولاد:

ڪين ڪيتريون نياڻيون ۽ ٻه فرزند هوا. جن مان پهرئين صاحبزادي عبداللطيف ننڍي هوندي رضا ڪئي. سندن ٻيو فرزند خواجه گل محمد هو، جو سندن وفات وقت يارهن سالن جو، ڪن مريدن سندن مامي سليمان کي مسند تي ويهاريو، پر شيخ عبدالرحيم گرهوڙي، جو ان وقت حاضر هو تنهن بيعت جي بهاني سان جهڪي ڪيس تنگ کان گهلي ٻاهر ڪڍيو ۽ صاحبزادي گل محمد کي ان جي بدران گڏي تي وهاريو. ۽ پوءِ سال ڪن سندن خدمت ۾ رهي، گرهوڙ ڏي روانو ٿيو. خواجه گل محمد ۽ ٻين لواري جي بزرگن جو احوال ”لواريءَ جا لال“ ۾ ڏنل آهي، جنهن جو جيءُ چاهي سو اتان احوال پڙهي.

12. سندن ڪلام:

سندن ڪلام ٻن حصن ۾ وراهي سگهجي ٿو. ملفوظات يعني اهي قول، جي بروقت صوفياڻين نڪتن تي مريدن جي ارشاد لاءِ چيا اٿن. انهن مان ڪي فردوس العارفين ۽ مرغوب الاحباب ۾ درج ٿيل آهن ۽ ڪي چونڊ قول وري قول شيخ عبدالرحيم پنهنجي عربي ڪتاب فتح الفضل ۾ سمايا آهن. اهي ڪل 441 ٿيندا. انهن مان 243 جو ترجمو شرح خواجه گل محمد صاحب الورد المحمدي جي نالي سان لکيو آهي. جڏهن پڇاڙيءَ واري مقولي ”العارف بالله امام يعرفه بالعالم او يعرف العالم به“ تي پهتو. تڏهن ارجعي جو جام نوش ڪري واصل بالله ٿيو (1218ھ . 1803 ع) باقي 203 جو شرح سندس خاص مريد سيد نور علي

شاهه لکيو آهي. ۽ ان جو ”تڪمله الورد المحمدي“ ڌريو اٿس. اهو ڪتاب پڻ مون کي پنهنجي تلميذ رشيد پير سعيد حسن صاحب وٽان مليو آهي. انهن ٻنهي ڪتابن مان ڪي ٿورا قول هيٺ ڏجن ٿا. واضح هجي ته خواجہ صاحب جا مقولا اصل سنڌيءَ ۾ هئا. پر شيخ عبدالرحيم گرهوڙيءَ انهن کي عربي زبان ۾ آندو آهي. هن عذر سان ته ”ولا باس باختلاف للسان في اتحاد البيان“ زبان جي اختلاف ۾ ڪا حرڪت ناهي. جڏهن بيان هڪڙو ئي آهي.

1. مراقبي جو نمونو ٻليءَ کان سڪڻ گهرجي جڏهن ڪئي جي ٻر تي جوهر ماري وهندي آهي.
2. خلق جو عالم افضل آهي امر جي عالم کان، ڇاڪاڻ ته ظهور ان ۾ ئي حاصل ٿئي ٿو.
3. معراج جي رات، سواءِ انسانيت جي، ٻيو ڪو آخري پردو ڪونه رهيو.
4. خطرو (جيڪو انسان جي دل ۾ ايندو آهي) سو ايمان جي خلاف ناهي، بلڪ ان جو ڪمال آهي.
5. شرڪ کانسواءِ ايمان ڪو ٿورو لپندو.
6. عام ماڻهو ڏسندا آهن پر جيڪي ڏسندا آهن ان جي منشا نه ڏسندا آهن. عارف (انهن جي برخلاف) ڏسنو آهي. ۽ منشا کي به ڏسندو آهي.
7. سخا هڪ تاري آهي جا سخيءَ کي جنت ۾ پهچائي ٿي. ۽ بخل هڪ تاري آهي جا بخل کي دوزخ ۾ پهچائي ٿي.
8. فقير اهو آهي جنهن ۾ فقيرن جي خاصيت هجي ۽ نه اهو جو سندين رسم تي هلي.
9. حقيقي معشوق رات رمنڊڙ آهي ۽ تو وٽ اهڙي طرح ايندو جيئن تون ان کي ڏسي نه سگهين.
10. جنهن کي محبت ناهي تنهن کي ايمان ناهي ۽ جنهن کي طاعت ناهي تنهن کي ذڪر ناهي.
11. جيڪي ڪي ڏسجي يا ڄاڻجي ٿو نفيءَ جو لائق ناهي.
12. نفي صيفل آهي (جو دل کي ماسوا جي ڪٽ کان صاف ٿو ڪري).
13. روح کي ڪا خاص صورت ناهي، بلڪ سڀ صورتون اٿس. جنهن ۾ وڻيس تنهن ۾ ظاهر ٿئي.

14. انسان آهي مخلوقات جو جوهر، عالم انسان روشن آهي، نه پنهنجي ڪري.

15. انسان قائم آهي خيال تي، خيال گم ٿيو ته انسان به گم ٿي ويندو.

16. جڏهن فڪر تمام ٿيندو (قلب جي فنا سان) تڏهن ئي خدا حاصل ٿيندو.

17. ظاهري امور جو اصل آهي قلب ۾، نه ته هوند ظاهر نه ٿين. جيئن ڪوريٽري جا تاندورا جي سندس پيٽ مان نڪرن ٿا، جن جو اصل ان ۾ ئي آهي.

18. شين جي خوبي ۽ خرابي شرعي آهي نه حقيقي يا خدا! اسان کي شيون ايئن ڏيکار جيئن حقيقت ۾ آهن.

19. ايلچيءَ ڪر پڪڙيو، اهوئي سڪندر اٿو.

20. فنا ۽ بقا جو مثال آهي پيسجڻ ۽ پچڻ.

21. ماني مٽي تي اٿئي ۽ درن تي پيو ڏکا کائين.

22. سوئي ماري سو مرون، سوئي پڳو جاءِ.

اوها ماري ان کي، اوهي وينو ڪاءِ.

23. جو جيئري نٿو مري تنهن جو موت اجايو آهي.

24. الله جو عارف يا ان کي عالم جي رستي ڄاڻي ٿو يا عالم کي ان جي رستي (اصل نمبر 243)

25. سڄي جي طلب ڪرڻ آهي سڄو وڃائڻ.

26. مومن جر نشاني آهي ته الله کانسواءِ ڪنهن جن ۽ بشر کان نه ڊڄي.

27. جڏهن خدا ساڻ آهي تڏهن جيڏانهن وڻيئي تيڏانهن وڃ.

28. سڄي طالب جو حجرو ساڻس آهي (يعني خلوت در انجمن)

29. راڳ ٻڌڻ فسق آهي ۽ ان جي لذت ماڻڻ ڪفر.

30. جڏهن خاڪ جي وصف کي پهچندين تڏهن پانئج ته سير ۽ سلوڪ پورو ٿيو.

31. ظهور تي موهجي نه ويڃي، ڇاڪاڻ ته جبل ويجهو ڏسڻ ۾ ايندو آهي،

اگرچه حقيقت ۾ پري هوندو آهي.

32. تاريخوناگرچه چوڌاري پڪريل آهي. تڏهن به سڀ اصل ڏي موت کائين

ٿيون. الله تعاليٰ فرمايو آهي ته ”الي مرجعڪم“ مون ڏي ئي اوهان جو موٽڻ

آهي.

33. ڪامل نه ڪي مري ٿو نه ڪي فنا ٿئي ٿو (يعني سندس قلب چاڪاڻ ته سندس ظاهر ٻين وانگر)

34. پساھ آهن ذات جو مظهر ۽ اُن کان مٿي ٻي ڪهڙي فضيلت آهي؟

35. حقيقت موجود آهي باقي ٻيو سڀ حباب (جر قوتي) وانگر آهي جو ٻيو

اچي ۽ وڃي.

36. دنيا ئي حياتي آهي چئن طبيعتن جو صلح، تنهنڪري عارف ڪامل جو

لقب ساڻس نٿو لڳي.

37. دين قائم آهي حق جي ماڻهن سان ۽ نه لٺ ۽ لڙائيءَ سان.

38. انسان خدا جي ٻن آڱرين وچ ۾ ايئن آهي جيئن بازيگر جي هٿ ۾

پولڙو.

39. مرشد آهي ڪوه وانگر ۽ مريد آهي ٻوڪي وانگر. جيڪڏهن پهرئين ۾

پاڻي نه هوندو ته ٻئي ۾ ڪيئن پوندو؟

40. طريقت جو مثال آهي لوڙه وانگر. لوڙه گوليندڙ پنن کان وٺي پاڙ

تائين ويندو آهي. ۽ ٻيون سڀ پارون چڙي وڏيءَ کي وٺندو آهي. جنهن مان ئي

پنهنجو مقصد ملندو اٿس.

(ب) آبيات سنڌي

خواجہ محمد زمان ڪيترائي سنڌي بيت چيا ٿا ڏسجن. مگر ڪي ٿورا

ڪتابن ۾ درج ٿيل آهن. جهڙوڪ شاه لطيف سان ملاقات وقت، جيئن چتونءَ

کي خزان، يا مقولو 22 مٿي ڏنل. يا هيٺيون بيت جو بزرگ گرهوڙيءَ فتح

الفضل جي خالي پرڦڻ تي هيٺيان بيت لکيل آهن:

“ من ملفوظات المرشد المفخر الاجل الاعظم قدس سره سمعت من

فاضل شاه لکوي.

ڪَـرَھ ڪُـوچ ڪُـتَ جي تانگن سنڌي ٿون،

پيرين ميرين مومنين نضع منجها ٿون.

ڪتاب جي پڇاڙي

از مرشد اجل

تَنْ تَوَجَّهْ تُونُ، تُو سر نايو سجدا ڪرين،
 مَن جِي مَرِيْمَارِيَجُو تُو سڳو سورين سون،
 ڪڏهن ٿيندو ڪون، ڦوڪي ڌوتِي ڦاندو.

تَرَسُ نَه تَسُوءُ جيترو، تَرَت جنهين ڪي ناه،
 وَرَد وَظِيْفَا تَسْبِيءَ تَنهِن ڪي ڪندا ڪاه،
 جِي تَا وِپْسَاهِيْن وِيس سِيْن، جِيءَ سَائِي ڪَپ چاه،
 عِبَادَت اِن جَر اِي ٿِي، جئن پارو ڪائي ماه.

اَنٿِي پهر آڙاهه جِي، مٿي گهر گهاري،
 وَس نَه وِيجَارِي، ڪا ماڳ ڍوئي مڪري.

هي بيت فردوس العالمين ۾ ڏنل آهي:

پير چئجي تنهن ڪي، جنهن سپ ري سري،
 پر گهر پير نه وجهڻو، گهرون پ ڪين گهري،
 جو ماني ڪاڻ مري، جو سامي گر نه سامهون.

انهن کانسواءِ ٻيا چوراسي بيت آهن، جي خواجه صاحب ڏانهن منسوب
 ٿيل آهن. اگرچہ ڪنهن قلمي نسخي ۾ اهڙو اشارو نه آيل آهي. فردوس العارفين
 وارو عدم ۽ فنا جي تعريف ڪندي چوي ٿو ته شيخ عبدالرحيم گرهوڙي انهيءَ
 عدم ڏي هيٺين بيت ۾ اشارو ڪيو آهي:

عَدَم اوتارون، نامُرادي سَمَرُو
 ڪُفَر ۽ اسَلام ڪان، لَنگهي هُوت لَتون،
 رِضا راج سَنَدون، مور نه مَگن ڪِ پئو.

هي بيت “ابيات سنڌي” ۾ پڻ شامل آهي. پر فردوس العارفين جي عبارت
 مان ايئن پيو لکائجي ته اهو جڻ خواجه صاحب جو نه پر گرهوڙي صاحب جو
 آهي. اهڙيءَ طرح ٻيا به ڪيترا بيت گرهوڙي صاحب جي ڪلام ۾ داخل آهن، پر
 جيڪڏهن اهي بيت اصلي گرهوڙي صاحب جا هجن ها، پوءِ پاڻ انهن تي شرح
 چو لڪي ها؟ ڇاڪاڻ ته ڪوبه شخص پنهنجي ڪلام تي شرح ڪونه لکندو آهي.

تنهنڪري سڀ ابيات سنڌي خواجه صاحب جائي هئڻ گهرجن. جڏهن
 مولوي حاجي عبدالرحيم مگسي معلم الفقه سنڌ مدرسي واري بزرگ

گروڙيءَ جو ڪلام پهريائين سنگي چاڻي ۾ پترو ڪيو. تڏهن موصوف عليه
خواجہ احمد زمان صاحب کي ڏاڍي منيان لڳي هئي. جو اهي ”ابيات“ به
گروڙي صاحب جي ڪلام سان شامل ڪيا هيائين. پڻ منهنجي دوست سيد عطا
حسين شاهه موسويءَ پنهنجي سر چوتيارن واري بزرگ کان معلوم ڪيو آهي ته
اهي ”ابيات“ خواجہ صاحب جو ڪلام آهن. ازانسواءِ بزرگ گروڙيءَ جي ڪلام
جي قديم نسخن ۾، جيڪي مون کي هت آيا آهن ته رڳو اهي بيت پر ٻيا به داخل
ناهن. تنهنڪري انهن بيتن جو خواجہ صاحب ڏي انتساب ڪرڻ بلڪل درست
آهي ۽ سندن ئي سمجهڻ گهرجن. بيت ناهن پر معنيٰ جا موتي آهن. هر هڪ ۾
تصوف جا باريڪ نڪتا سمايل آهن. سندن پڙهڻ مان گهڻو رس ۽ میناج ايندو ۽
بيشڪ اهڙيءَ بزرگ هستيءَ جي شان وٽان آهن.

ابيات سنڌي جا نسخا

”ابيات سنڌي“ هيٺين نسخن مطابق درست ڪيا ويا آهن. انهن مان فقط ٻه
پير جهنڊي وارا نسخا شرح سان آهن.

*جهه 1، جهه 2 جن مان مراد آهي پير جهنڊي واري ڪتب خاني جا ٻه ابيات
سنڌي جا نسخا جي نهايت قديم ۽ سري کاڌل آهن. ڪتابت جي تاريخ ڏنل ناهي.
اگرچہ ڪٿي ڪٿي اڪرن جي مشابهت ڏسڻ ۾ اچي ٿي. ته به مختلف ڪاتبن جا
لکيل آهن. بلڪل هڪٻئي جي موافق ۽ صحيح آهن. تمهيد بلڪل جزوي آهي
جيئن ترجمي ۾ آهي ۽ بزرگ گروڙي جو نالو ڪٿي به متن اندر آيل ناهي.
رڳو ٻاهران جلد جي پٺ تي سندس نالو هن طرح ڄاڻايل ”ابيات سنڌي شرح
عبدالرحيم گروڙي“ ٻئي نسخي جا ٻئي ورق ڪراچيءَ ايندي گاڏي مان اڏامي
ويا، جنهنڪري گويا امانت ۾ خيانت ٿي، خدا بخشيندو.

*ف: هي هڪڙي ننڍي چوپڙي آهي. جا مون کي پروفيسر گربخشاڻيءَ جي
هٿان ملي. ان ۾ ابيات سنڌيءَ سان گڏ ”مقاني الحب“ جو قصيدو اردو نظر سان
شامل آهي. هي چوپڙي فقير خان محمد جي 23 رجب 1324ھ ۾ لکيل آهي ۽ هن
پاڻ کي ”سگ درگاه مڪان لواري شريف“ ڪري لکيو آهي. ٻي ڪا منجهس
خوبي ڪانهي، مگر مٿئين شرح مان ڪي فقرا پڳل ۽ مردار فارسيءَ ۾ ڏنا
اٿس. جتي ڪٿي سمجهه ۾ آيا اٿم. اتي متن ۾ بيتن جي شرح جي آخر ۾ انهن

جو سنڌي ترجمو اٿم.

*گ: گرهوڙي صاحب جي ڪلام جو هڪ تازو نسخو آهي جو جناب احمد شاهه سجاده نشين درگاه گرهوڙي وٽان هٿ آيو. هي نسخو 24 شوال سن 1333هه مطابق 1915ع جو لکيل آهي. ڪاتب جو نالو نور محمد ولد حاجي دريا خان لغاري وينل تذبوالهيار ڪهڙي نسخي تان نقل ٿيل آهي. تنهن جي خبر ڪانه ڏني اٿس. * ل: لواري وارو نسخو، جو پروفيسر گربخشاڻيءَ جي هٿان مليو. هي نسخو ڪي قدر پراڻو آهي. هن ۾ پڻ بزرگ گرهوڙيءَ جو ڪلام ”ابيات سنڌي“ سميت سمايل آهي. ڪاتب جو نالو آهي حافظ نور محمد چانڊيو جو مڪان لواريءَ جو معتقد ٿو ڏسجي. ڪتابت جي تاريخ ڪٿي به ڪانه ڏنل آهي. * ن: حاجي عبدالحي نقرچي کان ورتل نسخو گرهوڙي صاحب جي لام جو تاريخ 14 شعبان 1337هجري جو لکيل آهي. اکر بلڪل ردي ۽ گبيءَ مس ۾ لکيل آهن.

اڀيات سنڌي جي شارح يعني

شيخ عبدالرحيم گرهوڙيءَ جي مختصر سوانح عمري (1)

شيخ عبدالرحيم گرهوڙي، خواجه محمد زمان صاحب جو وڏو خليفو، ننڍي هوندي کان وٺي ڪتابن پڙهڻ جو شوقين هو. ۽ ايتري قدر علمي تبحر حاصل ڪيائين جو انهيءَ زماني ۾، ساري سنڌ ۾، نٿي کان ويندي ملتان تائين جهڙس عالم ڪونه هو. مباحثي ۽ مناظري ۾ وڏو دسترس هوس ۽ ڪوبه مٿس غالب پئجي نه سگهندو هو. فقه جي ڪتابن ۾ ايترو نه هوس ۽ هميشه پنهنجي اجتهاد تي هلندو هو.

اوائل ۾ خواجه محمد زمان صاحب سان گهڻي ارادت ڪانه هوندي هيس، بلڪ سندن مريدن تان چٿرون ڪندو هو. هڪ دفعي وات ويندي ڪو درويش گڏيس جو خواجه صاحب جي زيارت لاءِ لواري ڏي ٿي ويو نٺولي ڪري کيس چيائينس ته ”پنهنجي وير کان منهنجي پاران پڇج ته معراج خاص پيغمبر صلعم لاءِ هئي يا ٻين لاءِ به؟“ درويش جڏهن لواري پهتو تڏهن خواجه صاحب صحبت ۾ اهڙو ته محو ٿي ويو جو شيخ عبدالرحيم جو نياپو پڻ وسري ويس. جڏهن موٽڻ جو ارادو ڪيائين تڏهن خواجه صاحب کيس پاڻمرادو فرمايو ته ”شيخ عبدالرحيم کي چئج ته بغداد جي خليفي لاءِ هڪ پل اڏي هوائون جا اجا تائين قائم آهي. ۽ هر ڪو مٿانس پيو لنگهي ساڳيءَ طرح عالم جي سردار لاءِ گويا هڪ پل ٺهرائي وئي، سا ڪا ڪڏهن ڊهڻ جي آهي؟ البت ان تان لنگهڻ جو حق ۽ شان رسول الله صلعم کي ئي هو. پر سلطان جي پٺيان لشڪر به پنهنجي شان ۽ رواج موافق لنگهي سگهن ٿا.“ شيخ عبدالرحيم کي جڏهن هي جواب

(1) گرهوڙي صاحب جي سوانح عمري لاءِ مون وٽ گهڻو ذخيرو موجود آهي. اميد آهي ته سندس مفصل سيرت ڪلام سان گڏ ڇپائي ويندي جو عنقریب مطبع موڪلڻو آهي. واللہ المستعان.

پهتو تڏهن هڪدم لواريءَ هليو آيو. پهريائين ارادو ڪيائين ته ڏسان ته خواجه صاحب ڪهڙي پاڻيءَ ۾ آهن. ڇا وٽن حقيقت ۽ معنيٰ به آهي يا فقط اسم ۽ رسم. خواجه صاحب کائس قراني آيت ”والطور والڪتاب مسطورا، في رق منشور والبيت المعمور“ جي معنيٰ پڇي. شيخ عبدالرحيم ظاهر معنيٰ بلڪل سهڻي نموني ۾ ادا ڪئي، پر جڏهن خواجه صاحب مٿس روحاني معنيٰ جا راز کوليا، تڏهن اکين تان اندازيون لهي ويس ۽ هڪدم سندن مرید ٿيو. پوءِ بحث مباحثا ڇڏي وڃي عرشين لڳو. هڪڙي ئي ملاقات ڏيئي ڇڏيس ۽ وري سندين حياتيءَ ۾ لواري نه آيو.

جڏهن خواجه محمد زمان صاحب وفات ڪئي ۽ خدشو هو ته متان سجاده نشيني تي رڳڙو ٿئي. تڏهن شيخ عبدالرحيم پهريون ئي شخص هو، جنهن خواجه گل محمد صاحب جي بيعت ڪئي. ۽ هڪ سڄو سال سندس ملازمت ۾ رهيو، جنهن کان پوءِ موڪلائي پنهنجي ڳوٺ گرهوڙ ۾ گذارڻ لڳو. اتي ڳچ ڏينهن خلوت ۾ گذاريائين. بلڪل ٿورو کائيندو هو ۽ ٿئي ٿئي ڏينهن مسهل وٺي معدو خالي ڪندو هو. انهيءَ مجاهدي ڪري اهڙو ضعيف ٿي ويو جو بنهه هڏن جي مٺ وڃي بچيو.

شيخ عبدالرحيم کي جهاد اصغر جو شوق رهندو هو ۽ شهادت جي تمنا هوندي هيس. جتي ڪٿي بدعت ڏسندو هو، اتي ان جي پاڙ پٽيندو هو. گرهوڙ کان ٽيهه ڪوهه پري، خيرپور رياست ۾، هڪ مهاديو جي مڙهي هئي. جتي هر قسم جون بچڙايون ٿينديون هيون. سندس آرزو هوندي هئي ته انهيءَ بتخاني کي پڇي نابود ڪريان. هڪ دفعي لواريءَ ڏي وات ويندي ڪن دوستن کان خبر پيس ته بتخانو اڳي کان به ابتر ٿي ويو آهي. يارن کي چيائين ته ”هلو ته هلي بتخانو ڏاهي ناس ڪريون“ هڪ درويش کي لواريءَ روانو ڪري. ان جي هٿان خواجه گل محمد ڏي هيٺيون نياپو ڏياري موڪليائين.

جنهن ڪن ٽوپايا ڪوڏ مان، تنهن کي ڪڇاڙو؟
مائر، ستاڙو، پٿس نالو ڪين ڪي.

خواجه صاحب اهو سنيهو سڻي ڏاڍو افسوس ڪيو ۽ چيائين ته ”حضرت شيخ پنهنجي پڄاڻي ڏني آهي.“

پوءِ ته وٺي پڙهو گهمايائين ته ”آهي ڪو غازي جو جهاد في سبيل الله ۾

سَاه ڏئي؟” سندس اهل ۽ اصحاب گهڻي تعداد ۾ ساڻس اتي هليا. اول بت پرستن کي پنج شرط ڏنائين جي انهن نه مڃيا. آخر غازين وٺي هلان ڪئي ۽ ڪن ۾ بتخانن پڄي پورا پورا ڪري ڇڏيائون. شيخ عبدالرحيم پاڻ نه ڪو هٿيار هلايو نه ڪو بدشدد ڳالهائين. بيهي “اياڪ نعبد و اياڪ نستعين” جانعرا هڻڻ لڳو. کيس ڪيترا ترارين ۽ نيزن جا گهاو لڳا. جن جي وگهي گهڙي ڪن ۾ دم ڏيئي. شهادت جو پيالو پيتائين. چون ٿا ته سند بدن مان رت جو هڪ ڦڙو به نه نڪتو. اهڙو بدن کي رياضت ۾ پڄائي ڇڏيو هوائين. سندس لاش ڪڍائي اچي گرهوڙ ۾ دفن ڪيائون. هي حادثو سن 1192هـ (1778ع) ۾ ٿي گذري ، ان وقت شيخ صاحب جي عمر چاليهه سال هئي.

مير احمد خان شاهواڻي مٿانس قبو اڏايو ۽ جيڪو پڇرو سندس مرقد مبارڪ جي چوڌاري آهي. سو اصل خواجه محمد زمان صاحب جي مزار وارو پڇرو هو. جو پوءِ نئين پڇري نهڻ بعد گرهوڙ موڪلي ويو. گرهوڙي صاحب زماني جي عجائبن مان هو ۽ “مرغوب الاحباب” واري هيٺيون قطعو سندس شهادت جي شان ۾ چيو آهي رحمه الله رحمته واسعته

گرهوري آنڪه چون او کس نديده
بخوبي در زمانش نافریده
هدي و علم در ظاهر وجوش
بمعني از دو عالم دل بریده
درين دشت هوا انگيز پر آز
رميد از خویش با حق آرمیده
بگور دل ز قدح همت خویش
حجاب غير از چشمش دريه
چنين گویندگان بگزیده حق
چو بر چهل سال دور اندیش رسیده
زدست ساقی دهر اندرين دهر
مي تلخ شهادت در کشیده
چو تاريخ وصالش جستم از دل
جواب آمد “بحق خلوت گزیده”

شيخ عبدالرحيم جون تصنيفون:

شيخ عبدالرحيم اصول ۽ فروع جو عالم هو. ۽ پنهنجي وقت ۾ بي نظير هو. سندس تصنيفون فقه ۽ سلوڪ ۾، حد ۽ حصر کان ٻاهر آهن. سندس ڪيترا مدد خان پناڻ (1) جي ڪاه وقت جا لڏ پلاڻ ٿي هئي. تنهن ۾ گم ٿي ويا انهن مان ڪيترا اڃا به موجود آهن جهڙوڪ 1. فتح الفضل جنهن ۾ حضرت خواجه محمد زمان جا مقولا درج ڪيا اٿس 2. شرح ابيات سنڌي جنهن جو هن ضعيف ترجمو ڪيو آهي. 3. مکتوبات جي حقيقت ۾ امام رباني رح جي مکتوبات جو اختصار آهن. ٻيا به ڪيترا ڪتاب شايد لواريءَ واري ڪتب خاني ۾ موجود هجن. افسوس اهو ڪتب خانو 25 سالن کان مسدود ۽ ڪيئن جو ڪاڇ ٿي رهيو آهي ۽ شايد هيل تائين نفيس ڪتاب ۽ نسخا ناس ٿي ويا هجن.

گروڙي صاحب جو سنڌي ڪلام هن ضعيف ترتيب ڏئي رکيو آهي. الله تعاليٰ جي فضل سان اهو ڪلام هاڻي ڇپجي ”سنڌي ادبي سوسائٽي جي سهاري هيٺ سترهن ورهين جي محنت کانپوءِ شايع ٿيو آهي. ڪلام ناهي گوهرن جو گنج آهي. سمجهو ڪي سمجهن!.

شيخ عبدالرحيم جي شرح جو نمونو:

گروڙي صاحب جو ”ابيات سنڌي“ جو شرح تصوف جي باريڪ نڪتن جو عجب پندار آهي. بزرگ لفظي معنيٰ جو ڪو خيال ڪونه ڪيو آهي ۽ نه ڪي ٻين شارحن وانگي ويهي لغوي مشڪلاتون سمجهايون اٿس. تصوف جي بحر ۾ ڪاهي پيو آهي. ۽ پنهنجي مرضيءَ موافق ان ۾ خوب ٽپيون هنيون اٿس. ڪتي فقط مختصر لفظن ۾ مطلب ڏنو اٿس ۽ ڪتي وڃي نار ۾ پيو آهي. بعضي ته صوفي اصطلاحات جي ڪري سندس مطلب سمجهڻ ئي مشڪل ٿيو پوي. بيت ۾ ڪنهن تصوف جي نڪتي ڏي اشارو مس آيو نه آهي ته هيءُ مانجهي مرد اُن سان گڏ ٻين نڪتن جي وٺيو اڀتار ڪري. الف ليليٰ وانگي حڪايت اندر حڪايت آهي. بهرحال تصوف جي اڀياس لاءِ هن شرح ۾ گهڻو مايو موجود آهي. هن شرح پڙهڻ ڪري شاه لطيف جي بيتن ۾ جيڪي معنوي

(1) سردار مدد خان سن 1195هـ (1781ع) ۾ عبدالنبي ڪلهوڙي جي چرچ سان سنڌ تي ڪاهي آيو ۽ سندس لشڪر ساري سنڌ ۾ ڦرلٽ جي ڪري مانڌاڻ وجهي ڏنو. سندس وڃڻ کان پوءِ اهڙو سخت ڏڪار پيو جو ماڻهن هڪ ٻئي جو ماس پٽي پئي کاڌو.

اسرار رکيل آهن. تن جي سمجھڻ ۾ به گهڻي سولائي ٿيندي.

اسلامي تصوف

(ابن خلدون جي مقدمي تان ترجمو ٿيل)

(اسلامي تصوف بابت سنڌ جي ڪن نام نهاد صوفين وٽ عجيب خيال آهن، انهن جي خاطر اسلام جي وڏي فيلسوف ۽ مورخ ابن خلدون جنهن کان وڌيڪ سنڌ ملي نه سگهندي، تنهن جي معرڪ اعليٰ ڪتاب ”مقدم“ مان تصوف جو اصل ترجمو ڪيو وڃي ٿو. ته کين اسلامي تصوف جي حقيقت جي خبر پوي)

تصوف جو علم به ائين شرعي علمن مان آهي جي اسلامي ملت ۾ نئين سر پيدا ٿيا. اصحاب ڪرام ۽ تابعين ۽ پيا سلف صالح صوفين جي طريقي کي حق ۽ هدايت جو رستو ڪري ليکيندا هئا (1) خدا جي عبادت ۾ مشغول رهڻ، خدا جي واٽ ۾ سڀ شئي ترڪ ڪرڻ، دنيا جي جنسار ۽ سينگار کان پاسو ڪرڻ، عيش عشرت ۽ مال مرتبي کان منهن موڙڻ، خلق کان الڳ ٿي خلوت ۾ گذارڻ اهي آهن تصوف جا اصول جي اصحابن توڙي اڳواڻن صالحن ۾ مروج هئا.

جڏهن ٻي صديءَ هجريءَ ۾ ۽ ان کانپوءِ مسلمان دنيا جي طرف جهڪي پيا، تڏهن جن ماڻهن عبادت ۽ خلوت اختيار ڪئي. تن کي صوفي ۽ متصوف سڏڻ لڳا. امام قشيري رح (2) فرمائي ٿو ته خبر ناهي ته صوفيءَ جو لفظ ڪيئن ٺهيو. ڇاڪاڻ ته قياس ۽ لغت جي لحاظ سان ان جي اشتياق جو قاعدو ئي نٿو ملي (3). منهنجي راءِ آهي ته صوفيءَ جو لفظ لفظ صوف (ان يا پشم) مان ئي

(1) انهيءَ مان ائين نه سمجھڻ گهرجي ته تصوف ڪو انهيءَ زماني ۾ موجود هو فقط ان جا بنيادي اصول موجود هئا.

(2) ابوالقاسم عبدالڪريم القشيري (376،465ھ - 986، 1074ع) وڏو صوفي ٿي گذريو آهي. السلامي ۽ ابو علي الدقاق جو شاگرد هو سندس مشهور تصنيف رساله الي جماعته الصوفيه ببلدان الاسلام (رساله القشيري) جو هن 438ھ (1046ع) ۾ لکيو تصوف جو اصل ليکيو ويندو هو.

(3) مختلف رايا ته صوفي جو لفظ صافي جو مجهول آهي. يا اصحاب الصفر يا بنو صوفه يا صفوه القفا مان نڪتو آهي. سڀئي زت آهن. حقيقت ڪري صوفي لفظ ائينءَ صدي جي پوئين اڌ ۾ استعمال ڪيل ٿو ڏسجي (ڏسو انسائيڪلوپيڊيا آف اسلام جلد 4، ماده تصوف، ص 681)

نڪتل آهي. ڇاڪاڻ ته هن فرقي جا افراد عام ماڻهن جي برخلاف اوچن ڪپڙن ڍڪڻ بدران سادا اوني ڪپڙا پهرين ٿا.

جنهن صورت ۾ هي ٿولو زهد، خلوت ۽ عبادت جي لحاظ سان ٻين ماڻهن کان بلڪل الڳ ٿي ويو، تنهن صورت ۾ ان کي هڪ خاص قسم جو ادراڪ (معلوم ڪرڻ جو حواس يا اندري Perceptive Faculty حاصل ٿيو. ۽ حقيقت ۾ ادراڪات جي ڪري ٿي اهي انسان ٻين کان امتياز رکي ٿو. انساني ادراڪ ٻن قسمن جو آهي. (1) اهو جنهن سان علوم ۽ معارف سمجهي ٿو ۽ يقين، گمان، شڪ ۽ وهم جي حقيقت ڄاڻي ٿو. (2) اهو جنهن سان خوشي ۽ غم، قبض ۽ بسط، رضا، صبر ۽ شڪر وغيره جو احساس ڪري ٿو. روح جنهن سان ماڻهو سمجهي ٿو. ۽ جنهن جو بدن تي تصرف آهي ۽ جنهن جي ڪري هو ٻين حيوانن کان ممتاز آهي. سو ادراڪن، ارادن ۽ ٻين احوالن جو نتيجو آهي. ادراڪ ۽ ارادا وري ٻئي مان پيدا ٿين ٿا جيئن ته علم دليلن مان، خوشي ۽ غم خبر ڏيندڙ ڳالهين مان، چستي، گرم غسل مان ۽ سستي، ٿڪ مان، اهڙيءَ طرح مريد ۾ به مجاهدي ۽ عبادت ڪري هڪ خاص حالت نتيجي طور پيدا ٿئي ٿي. اها حالت يا ته هڪڙي قسم جي عبادت آهي. جا ورجائڻ ڪري پختي ۽ محڪم ٿي. مريد لاءِ مقام بڻجي ٿي. يا جيڪڏهن عبادت نه آهي. ته ضرور ڪا صفت آهي جا نفس کي حاصل ٿئي ٿي. جهڙوڪ خوشي يا غم چستي يا مستي وغيره. اهڙي طرح مريد هڪڙي مقام کان ٻئي مقام ڏي سير ڪندي. آخر توحيد ۽ معرفت کي پهچي ٿو. جا مريد جي واسطي سعادت (خوشيءَ) جو انتهائي درجو آهي.

القصه مريد سالڪ ايمان جي رهنمائي ۽ اخلاص ۽ اطاعت جي برڪت سان سلوڪ جا سڀ مقام لنگهي پار پئي. هر ڪنهن مقام تي خاص خاص احوال ۽ صفتون نتيجي طور پيدا ٿين ٿيون. جيڪڏهن ڪنهن مقام تي پورو نتيجو نه نڪتو. ته سمجهڻ گهرجي ته انهيءَ مقام کان هيٺ ڪنهن عمل ۾ ضرور تقصير يا خلل واقع ٿيو آهي. انهن مقامات جي طي ڪرڻ ۾ قلب تي ڪي نفساني خطرا وارد ٿين ٿا جنهنڪري مريد لاءِ ضروري آهي ته پنهنجي نفس کان حساب وٺي، جيئن کيس پنهنجي عملن جي نتيجي جي خبر پوي. ۽ جي ڪٿي ڪوتاهي ڏسڻ ۾ اچيس ته ان جي تلافِي ڪري. اهو سڀ مريد جي ذوق تي منحصر آهي.

ٿورا ڪي ماڻهو لپندا جي انهن ڳالهين ۾ صوفين سان شريڪ هجن،

ڇاڪاڻ ته غفلت ۽ بي پرواهي ماڻهن ۾ عام جام آهي. عام ماڻهون فقط فقه جي لحاظ سان جزا ۽ سزا خاطر عبادت ڪن ٿا. پر صوفي پنهنجي ذوق ۽ وجد رستي اطاعت ۽ عبادت جي نتيجن کي چاندي چونڊي ڏسن ٿا. انهيءَ لاءِ ته سندن عملن ۾ ڪا اوڻائي ته ڪانه رهجي وئي آهي. انهيءَ مان ظاهر ٿيو ته صوفين جي طريقي جو بنياد ٻڌل آهي نفس کان سندس عملن ۽ ويسر جي حساب وٺڻ تي ۽ ذوق ۽ وجد جي ڳالهين تي جي مجاهدن ڪري حاصل ٿين ٿا. اهڙيءَ طرح مالڪ مريد جو هر هڪ ”مقام“ استقرار وٺي ٿو جتان ترقي ڪندي پين ”مقامات“ کي پهچي ٿو.

انهن مجاهدن کان سواءِ صوفين وٽ ڪي آداب ۽ اصطلاح آهن. جي هو پنهنجي فن ۾ استعمال ڪن ٿا. ڇاڪاڻ ته لغوي لفظ ۽ عبارتون انهن جي دلي معاونن جي اظهار ڪرڻ لاءِ ڪافي ناهن. انهي ڪري سندن اصطلاح اهل شريعت جي اصطلاحن کان نرالا آهن انهي ڪري شريعت جي علم کي ٻن قسمن ۾ وراهيو ستن هڪڙو اهو جو فقهي ۽ مفتين سان تعلق رکي ٿو. جهڙوڪ عادتن رسمن ۽ دنياوي معاملن بابت احڪام ۽ ٻيو اهو جو خاص صوفين سان واسطو رکي ٿو. جنهن ۾ هو مجادن، نفس جي محاسبِي، ذوق ۽ وجدان جو بحث ڪن ٿا. ۽ پڻ اهڙن اصطلاحن جو، جي وٽن جاري آهن.

جڏهن جدا جدا علم تدوين ڪيا ويا آهن ۽ فقهي فقه ۽ سندن اصولن ۽ ڪلام ۽ تفسير تي ڪتاب لکيا. تڏهن صوفين به پنهنجي طريقي تي جدا جدا ڪتاب لکيا. جن مان ڪيترا خصوصاً تقويٰ ۽ نفس جي محاسبِي بابت آهن. جهڙو محاسبِيءَ (1) جو ڪتاب ”الرعايه“ ۽ قشيريءَ جو ڪتاب ”الرساله“ ۽ سهروڙي جو ڪتاب ”عوارف المعارف“ وغيره. امام غزالي صاحب (2) وري

(1) ابو عبدالله الحارث بن اسد المحاسبِي (وفات بغداد 243هـ، 857ع).

(2) اسلام جو وڏو مجتهد مصلح ۽ فيلسوف ابو حامد بن محمد الطوسي السافعي (505، 450هـ، 1058، 1111ع) جنهن فلسفي ۽ تصوف کي هميشه لاءِ اسلامي تعليمات سان ملائي ڇڏيو. سندس وڏو ڪارنامو ”احياءُ العلوم الدين آهي. جنهن بابت چيل آهي ته جيڪڏهن اسلام جا ٻيا سڀ ڪتاب ناس ٿي وڃن ۽ فقط احياءُ باقي رهي ته اسلام کي ڪو جو ڪو ڪونه پهچندو.

ٻنهنجي ڪتاب ”آحياءُ“ ۾ فقهن صوفين جي طريقن کي ملائي ڇڏيو. هن نه فقط تقويٰ ۽ چڱن عملن ڪرڻ جا طريقا بيان ڪيا آهن، پر صوفين جا آداب ۽ دستور به واضح ڪيا اٿس ۽ سندن اصطلاحن جي سندين عبارت ۾ سمجهاڻي ڏني اٿس. اهڙيءَ طرح صوفي مشرف آهستي آهستي اسلام ۾ علمي صورت ورتي. نه ته اوائل ۾ صوفين جو طريقو فقط عبادت جو هڪ نمونو هو. ۽ ان جا احڪام واتي وڻي ٻڌايا ويندا هئا. جيئن ٻين علمن جي باري ۾ ٿيو.

مجاهدي، خلوت ۽ ذڪر جي ڪري اڪثر ڪشف حاصل ٿئي ٿو. جنهنڪري حواسن جا پرڏا ڪليو پون. ۽ الاهي عالمن جا راز معلوم ٿيو وڃن. جن جي انهن ماڻهن کي خبر ناهي جي پنهنجي ظاهري حواسن کان ڪم ٿا وٺن. انهن عالمن (جهانن) مان روح به هڪڙو عالم آهي. انهيءَ ڪشف جو هي سبب آهي ته جڏهن انساني روح ظاهري حواسن کي ڇڏي باطن طرف رخ ٿو رکي. ۽ حواس هيٺا ٿين ٿا. تڏهن روح جي قوت ۽ اختياري وڌي ٿي. ۽ ذڪر ۽ عبادت غذا جو ڪم ڏيئي ويتر سندس قوت وڌائين ٿا. اهڙي طرح روح وڌندي وڌندي علم جي مرتبي کان شهود جي مرتبي کي پهچي ٿو. پوءِ حواسن جا پرڏا ڪڍيو وڃن ۽ جو ذاتي وجود ڪماليٽ جي درجي کي پهچي عين ادراڪ ٿيو پوي. ان وقت رباني مواهب (ڏاڻيون) ۽ لڏني علم ۽ الاهي فتح (لطف ۽ فضل) سندس پلئ پون ٿا ۽ آدمي انساني افق کان نڪري ملائڪن جي افق کي ويجهو ٿئي ٿو. (1)

اهو ”ڪشف“ اڪثر مجاهدي وارن کي ٿيندو آهي ۽ کين اهي ڪائنات (وجود) جون حقيقتون معلوم ٿينديون آهن. جي ٻين کي ميسر نه ٿي سگهنديون. ڪشف جي رستي انهن کي واقعن جي اڳواٽ خبر پوندي آهي. ايتري قدر جو پنهنجي همت (دعا) ۽ روحاني قوت جي وسيلي هو دنيا جي سڀني شين تي تصرف هلائي سگهندا آهن. پر وڏا اولياءُ انهيءَ قسم جي ڪشف کي تڇ ڪري ليکيندا آهن ۽ نه ڪي انهن ڳالهين جي حقيقت سڏائيندا آهن جن جو انهن کي خدا جي طرفان حڪم نه هوندو آهي. بلڪ هو اهڙي قسم جي ڪشف کي پاڻ لاءِ آزمودو ڪري سمجهندا آهن ۽ ان جي غلبي کان پناهه گهرندا آهن.

(1) ملائڪن جو افق مٿاهين ۾ مٿاهون مقام آهي. جنهن تي روح پهچي سگهي ٿو.

اصحاب سڳورا به اهڙو روحاني مجاهدو ڪندا هوا ۽ ڪشف ۽ ڪرامت جا صاحب هوا. پر هو انهن ڳالهين جي پرواهه نه ڪندا هئا. چئن خليفن جي فضيلتن ۾ اهڙين ڪيترين ئي ڪرامت جو ذڪر ٿيل آهي. اهڙيءَ طرح صوفي طريقي جا وڏا مهندار، جن جا نالا امام قشيري جي رسالي ۾ درج ٿيل آهن. ۽ جن ساڳيو رستو اختيار ڪيو. سي به اصحابن سڳورن جي پيروي ڪندا هوا. ۽ ڪشف ۽ ڪرامت تي ڪو ڌيان ڪونه ڏيندا هئا.

جڏهن صوفين جو زمانو آيو تڏهن منجهائن ڪي جاڳيا. جن ڪشف حجاب (پرڊا دور ڪرڻ) ۽ غيب ادراڪ کي خاص اهميت ڏني ۽ رياضت جا مختلف طريقا ٿي پيا. هر هڪ فرقي حواسن کي مارن ۽ ذڪر جي رستي روح جي طاقت وڌائڻ لاءِ جدا جدا تعليم جا نمونا واضح ڪيا. انهيءَ لاءِ ته روح کي ڪامل نشونما ۽ پنهنجو ذاتي ادراڪ حاصل ٿئي. جڏهن انهن کي هي مرتبو مليو تڏهن پانيئون ته سارو وجود (ڪائنات) اسان جي ادراڪات ۾ منحصر آهي ۽ اسان کي تمام موجودات ۽ ان جي حقيقتن جو علم، عرش کان وٺي فرش تائين، معلوم ٿي ويو. اها ڪيفيت امام غزالي صاحب پنهنجي ڪتاب احياءِ ۾ رياضتن جي صورت بيان ڪرڻ بعد لکي آهي.

جاڻڻ گهرجي ته صوفين وٽ اهو ڪشف تير صحيح ۽ ڪامل نه چئبو جيترو اهو ”استقامت“ تي ٻڌل نه هوندو. ڇاڪاڻ ته ڪشف بڪ ۽ خلوت جي حالت ۾ به ٿيندو آهي، جيئن جادوگرن، نصارن ۽ ٻين رياضت ڪندڙن جي حالت ۾، جو اعتبار لائق نه آهي. اعتبار جو لائق اهو ئي ڪشف آهي جو استقامت مان پيدا ٿئي. مثلاً جڏهن محدب (ٻاهر نڪتل گولائي تي سطح وارو) يا مقعر (اندر نڪتل گولائيءَ تي سطح وارو) آئينو، ڏسندڙ جي منهن مقابل رکبو ته سنڊيس صورت اُٻتي ڏسڻ ۾ ايندي. پر جيڪڏهن آئينو مسطح (سڌو) هوندو ته صورت به سڌي ڏسڻ ۾ ايندي. تنهنڪري استقامت به روح لاءِ ايئن آهي.. جيئن مٿاڇري جي سڌائي آئيني لاءِ بنسبت انهن حالتن ۾ جن جو پرتو ان ۾ پوي.

جڏهن پوئين صوفين اهڙي ڪشف کي ايتري قدر اهميت ڏني. ۽ علوي ۽ سفلي موجودات ۽ ملڪوت، روح، عرش، ڪرسي وغيره جي حقيقتن بابت ڪلام ڪرڻ لڳا. تڏهن اهي ماڻهو جي سندن طريقي کان ناواقف هوا ۽ سندن ذوق ۽ وجدان جي پوري پروڙ نه هين، سي اهي ڳالهيون سمجهي نه سگهيا.

فقيهن مان ڪن سندن انڪار ڪيو ۽ ڪن اقرار ڇاڪاڻ ته وجداني ڳالهين ۾ دليل ۽ حجت ڪنهن به ڪم جي نه آهي. ڪن مصنفن ڪوشش ڪئي ته صوفين جي مذهب موافق موجودات جا اسرار ۽ ان جون حقيقتون ترتيبوار کولي بيان ڪن، پر ايئن ڪرڻ ڪري پاڻ مسئلي کي اهل ظاهر لاءِ وڌيڪ ڳوڙهو ۽ پيچيدو بنائي ڇڏيائون جيئن ابن الفارض (1) جي قصيدي جي شارح فرغاني (2) پنهنجي شرح جي ديباچي ۾ ڪيو آهي. هو لکي ٿو ته ”سارو وجود وحدانيت جي صنف مان نڪتو آهي. جا وري احديت جو مظهر آهي. ۽ اهي ٻئي وري ذات پاڪ مان نڪتيون آهن. جا وحدت جو سرچشمو آهي. انهيءَ صدور (نڪرڻ) کي تجلي چوندا آهن. صوفين وٽ تجليات جو پهريون مرتبو آهي. ”ذات پاڪ جي پاڻ تي تجلي (ظهور)” جنهن ۾ ئي سڀ وجود ۽ ظهور جي فيضان جو ڪمال سمايل آهي. جيئن خود خدا صوفين جي مشهور حديث (3) ”کنز کنزا مخفيا فاحبت ان اعرف فخلقت الخلق ليعرف فوني“ ۾ فرمائي ٿو ته ”مان هڪ لڪيل خزانو هوس. دل ٿير ته سڃاڻجان، تنهنڪري مون خلق کي پيدا ڪيو، انهيءَ لاءِ ته مون کي سڃاڻڻ“ انهيءَ ڪمال کي جو وجود (عالم) جي تدريجي ايجاد (پيدا ٿيڻ) ۽ حقيقتن جي تفصيل ۾ متضمن آهي، معنائن جو عالم (عالم المعاني) ڪمالي حضور (الحضرة الڪماليه) ۽ محمدي حقيقت (الحقيقة المحمديه) چوندا آهن. انهيءَ صفات، لوح، قلم، ۽ سڀني نبين، رسول ۽ اسلام جي ڪامل شخصن جون حقيقتون اچي وڃن ٿيون. اهو سڀوئي محمدي حقيقت جو تفصيل آهي.

(1) عظيم صوفي شاعر عمر ابن الغاراض (وفات قاهره 632 هـ، 1235ع) پنهنجي ٽائي قصدي ”سقتني حميا الحب راحه مقلتي“ ۽ ٻين سلوڪي قصيدن ڪري مشهور آهي.

(2) محمد بن احمد الفرغاني (وفات 700 هـ، 1350ع) پهريون شخص آهي جنهن الفارض جي ٽائي تي شرح لکيو آهي.

(3) ابن تيميہ فرمايو آهي ته اها حديث پيغمبر صلعم جو ڪلام ناهي معنيٰ ته اها صوفين جي جڙتو حديث آهي

انهن حقيقتن مان وري ٻيون حقيقتون هبائي حضور (1) ۾ ڦٽن ٿيون، جنهن کي مثال (2) جو مرتبو به چئبو آهي. وري انهن هبائي حقيقتن مان عرش، ڪرسي، آسمان ۽ عناصرن ۽ ترڪيب جو جهان نڪرن ٿا. انهن سڀني کي گڏي عالم رتق چوندا آهن ۽ جڏهن انهن شين جو ظهور ٿيندو آهي ته ان کي عالم ڦٽق چوندا آهن. انهيءَ مذهب کي اهل تجلي يا مظهرن يا حضرات وارن جو مذهب چوندا آهن. اهي ڳالهيون اهڙيون پيچيده منجهيل آهن جو اهل ظاهر وارا هرگز سمجهي کين سگهندا ۽ ازانسواءِ شريعت به ظاهر اهڙي ترتيب جي برخلاف آهي.

ڪي صوفي وري مطلق وحدت جا قائل آهن. انهن جو بيان اهل تجلي وارن کان به زياده مغلقي ۽ موڙهل آهي. هنن جي چوڻ موجب خود وجود ۾ اهڙيون قوتون رکيل آهن جو پڪڙي سگهن ٿيون. انهن قوتن جي ذريعي وجود جدا جدا حقيقتون ۽ صورتون وٺي ٿو. عناصرن ۾ ڪي قوتون آهن جن جي ڪري انهن عناصرن جي صورت ورتي. اهڙي طرح خود ماده ۾ هڪ اهڙي قوت آهي. جنهن جي وسيلي ماده وجود ۾ آيو. هر هڪ مرڪب شيءِ ۾ عنصرن جي قوتن کان سواءِ هڪ اهڙي قوت آهي. جا ترڪيب جي تقاضا ڪري ٿي. مثلاً هر هڪ معدني شيءِ جي هيولا ۾ عنصرن جي علاوہ معدني قوت آهي. وري

(1) يعني ذرات جو عالم، حضرت يا حضور مان مراد آهي خدا جو مظهر. صوفين وٽ حضور جا ڪيترائي درجا آهن. هبائي نڪتل آهي هبا مان، جنهن جي معنيٰ آهي اهي خاڪ جا باريڪ ذرڙا جي ڪنهن سج جي ڪرڻ سان روشن ٿيل ڪوئيءَ جي فضا ۾ ترندا ڏسڻ ۾ ايندا آهن. صوفين وٽ ”هبا“ مان مراد آهي اهو مظهر جنهن جي وسيلي خدا تعاليٰ هيولا کي شڪل ڏئي شين کي وجود ۾ آڻيندو آهي. تعريفات جي مصنف موجب ”هبا اها شيءِ آهي جنهن ۾ خدا عالم جي شڪل يا صورت ظاهر ڪري ٿو. اگرچہ هبا کي ڪو خاص وجود ڪونهي، سواءِ انهن صورتن جي جيڪي خدا تعاليٰ منجهس ظاهر ڪيون آهن. تنهن ڪري ان کي ”عنقا“ به چوندا آهن. ڇاڪاڻ ته عنقا کي ڪو حقيقي وجود ناهي.

(2) مثال = خواب

حيواني قوت ۾ معدني قوت کان سوا 3 خود پاڻ ۾ هڪ وڌيڪ قوت رکيل آهي. ساڳيءَ طرح انساني قوت ۾، حيواني قوت سان گڏ ٻيو ڪجهه وڌيڪ آهي. علام افلاڪ يعني ملائڪن ۾ وري نه رڳو انساني قوت جا سڀني قوتن کي پاڻ ۾ ڳنڍي ۽ ملائي ٿي. سا “الاهي قوت” آهي، جا سڀني جزئي ۽ ڪلي موجودات ۾ پکڙيل آهي ۽ جا سڀ کي ملائي ۽ گهيري ٿي. نه ظهور يا خفا جي لحاظ سان ۽ نه صورت يا ماده جي لحاظ سان، تنهنڪري سڀ ڪجهه هڪ آهي. اها خود “الاهي ذات” آهي جا في الحقيقت هڪڙي ۽ سادي آهي. رڳو اعتبار ان جي تفصيل ڪري ٿو يا ان کي ڀاڱن ۾ وراهي ٿو، مثلاً انسان ۾ انسانيت ۽ حيوانيت رليون مليون پيون آهن ۽ هڪٻئي تي مدار رکن ٿيون. پوءِ بعضي انهن کي “جنس” ۽ “نوع” ۽ بعضي “جزء” ۽ “ڪل” سڏين ٿا. مطلب ته مطلق وحدت جا قائل هر طرح “ترڪيب” ۽ “ڪثرت” کان ڀڃندا آهن. ۽ چوندا آهن ته حقيقت ۾ ڪثرت آهي ئي ڪونه. فقط وهم ۽ خيال ان کي قائم ڪيو آهي. ابن دهقان (?) انهيءَ مذهب جي تقرير ۾ چيو آهي ته سندن وحدت بابت قول فيلسوفن جي قول وانگر آهي ته “رنگن جو وجود روشنائي تي منحصر آهي، روشنائي نه هوندي ته رنگ به ڪنهن حالت ۾ نه رهندا” ساڳي طرح انهن صوفين جي خيال موجب سڀني محسوس شين جو وجود حواسن جي ادراڪ جي وجود سان ٻڌل آهي. جيسيتائين حواس آهن. تيسيتائين سڀ ڪجهه آهي. جيڪڏهن حواس گم ٿي ويندا ته وجود جو تفصيل بلڪل نه رهندو، حواسن جي ڪري ئي آهي جو سردي ۽ گرمي، ڏاڍائي ۽ نرمائي جو احساس ٿئي ٿو. زمين، پاڻي، باهه، آسمان، تارن وغيره جو وجود سڀ حواسن تي منحصر آهي. ڇاڪاڻ ته تفصيل ۽ ترتيب آهي ته انساني حواسن ۾، نه نه اصل وجود ۾. جيڪڏهن اهي تفصيل ڪندڙن ۾ حواس نه رهندا ته موجودات مان به تفصيل نڪري ويندي. ۽ فقط هڪڙي ئي ادراڪ رهندو. ان جو مثال هي آهي ته جڏهن ماڻهو سمهي ٿو تڏهن ان جا حواس بيڪار ٿي وڃن ٿا. جنهنڪري کيس تمام محسوسات جو پتو نه ٿو رهي. رڳو سندس خيال کي محسوس شيون سندس ذهن ۾ موجود ڪري ٿو. پر جيڪڏهن ڪو جيئري جاڳندي پنهنجي حسي قوت وڃائي وهي ته انهي حالت ۾ پڻ کيس تفصيل جي ڪا شناس ڪانه رهندي. هي آهي معنيٰ صوفين جي قول جي ته جهان ۽ ان ۾ سڀ موجود شيون وهمي يا موهوم آهن.

هي اهن ابن دهقان موجب اهڙن صوفين جي اصول جو خلاصو، حقيقت ۾ اهو بيان بلڪل ڪريل ۽ نا درست آهي. مثلاً اسان کي پڪ آهي ته اهو شهر جنهن کي اسين ٿي آيا آهيون ۽ جا جنهن ڏي اسين وڃي رهيا آهيون سو ضرور موجود آهي. اگرچہ اسان جي نظر کان غائب آهي. اهڙيءَ طرح آسمان، تارا ۽ ٻيون شيون جيڪي اسان جي نظر کان دور آهن. تن جي وجود جا قائل آهيون. هر آدميءَ کي انهن جي وجود جو يقين آهي، ۽ ڪو به پنهنجي دل کي انهيءَ باري ۾ ڌوڪو نه ڏئي سگهندو. ازانسواءِ پونين صوفين مان ڪي محقق چون ٿا ته “مرید کي ڪشف جي حالت ۾ اهڙيءَ وحدت جو رڳو توهم پيش اچي ٿو. جنهن کي مقام الجمع (گڏ ٿيڻ جو مقام) چوندا آهن. پر ستت ئي انهيءَ مقام کان پار پئي موجود شين جي وچ ۾ تميز ڪري سگهندو آهي. جنهن کي مقام الفرق (جدا ٿيڻ جو مقام) ڪري سڏيندا آهن. اهو عارف محقق جو مقام آهي. هو ائين به چوندا آهن ته معرفت جي انتهائي درجي تائين پهچڻ کان اڳ مرید ضرور مقام الجمع جي اٽڪ کان لنگهڻو آهي. جا هڪ سخت اٽڪ آهي، ڇاڪاڻ ته ڊپ آهي ته متان مرید اتي ئي بيهي رهي. ۽ پنهنجو سودو وڃائي وهي.”

انهن پونين صوفين مان جن ڪشف ۽ غيب جي باري ۾ گفتگو ڪئي آهي. گهڻا حلول ۽ وحدت جا قائل آهن، ۽ سندن ڪتاب اهڙين ڳالهين سان ڀريل آهن. جهڙوڪ هروي (1) جو ڪتاب “المقامات” ۽ پيا. ابن العربي (2) ۽ ابن سبعين (3) ۽ سندن شاگرد ابن العفيف (4) ۽ ابن الفارض ۽ النجم الاسماعيلي (5) پنهنجن قصيدن ۾ سندس پيروي ڪئي آهي. جيئن ته انهن صوفين جا وڏا

- (1) عبدالله بن محمد اسماعيل الانصاري الهروي (هرات جو وينل) مشهور صوفي ۽ حنبلي فقيه (وفات 481ھ، 1088، 1089ع) سندس ڪتاب “منازل السائرين جي وڏي ناموس آهي.
- (2) محي الدين ابن العربي (560، 638ھ، 1165ع، 1240ع) اصل اندلس (اسپين) جو وينل هو ۽ دمشق ۾ وفات ڪيائين. سندس ڪتاب “فصوص الحڪم” ۽ الفتوحات المڪية تصوف جا اهم ڪتاب آهن کيس الشيخ اللڪبر (صوفين جو وڏو شيخ) ڪري چوندا آهن. هم اوست يا وحدت الوجود جو متور ڪندو هو.
- (3) ابو محمد عبدالحق بن ابراهيم الاشبيلي. عرب فيلسوف ۽ صوفي برادريءَ جو باني ابن العربي وانگر مرسيه (اندلس) جي شهر ۾ ڄائو هو. ۽ سنه 668ھ (1269ع) ڌاري مڪي شريف ۾ وفات ڪيائين.
- (4) ابن العفيف جو احوال معلوم نه ٿي سگهيو. (5) شايد نجم الدين ڪُبري (540، 118ھ، 1145، 1226ع) مشهور ايراني صوفي جو خوارزم تي ڪاهه ۾ مغلن سان وڙهندي شهيد ٿي ويو. سندس صوفي خيال اڳين صوفين ۽ العربيءَ جي خيالن جو وچ آهن.

ٻونين اسماعيلي ” رافضين ” سان ملندا جلندا هئا. جن جو حلول ۽ امامن جي الاهيت ۾ اعتقاد هو. جو اڳين اسماعيلن ۾ موجود نه هو. انهن صوفين ۾ ساڳيا خيال اچي ويا. ۽ ٻنهي فريقن (صوفين ۽ اسماعيلين) جي عقيدن ۽ قولن ۾ هڪ جهڙائي پيدا ٿي پئي. اهڙي طرح صوفين جي ڪلام ۾ قطب جو لفظ اچي ويو. جنهن جي معنيٰ اهي عارفن جو رئيس جنهن بابت سندن دعويٰ اهي ته ڪو به سندس معرفت جي درجي کي پهچي نٿو سگهي. جڏهن مرنڊو تڏهن ئي ٻئي ڪنهن عارف کي ساڳيو مقام ورثي ۾ ملندو. شيخ ابن سينا (1) پنهنجي ڪتاب ” اشارات ” ۾ تصوف تي بحث ڪندي چيو آهي ” جل جناب الحق ان يڪون شرعه لڪل وارداو يطلع عليه الا الواحد بعد الواحد ” يعني ته حق تعاليٰ جو درجو انهن کان مٿي آهي. جو هر شخص ان کي پهچي سگهي يا ان جي معرفت فقط هڪ جي مرڻ بعد ٻئي کي حاصل ٿئي. مطلب ته انهي دعويٰ لاءِ نه عقلي حجت آهي. ۽ نه شرعي دليل. اهڙو ساڳيو اعتقاد رافضي پنهنجن امامن جي باري ۾ رکندا آهن. اهڙي طرح صوفي قطب کان پوءِ ابدالن جي وجود ۾ اعتقاد رکندا آهن. جو پڻ رافضين جي ” نقيب ” ۾ اعتقاد مواف آهي. ايتري قدر جو تصوف جو خرقو جنهن کي صوفي پنهنجي طريقي ۽ عام ماڻهن کان عليحدگي جي نشاني سمجهندا آهن. سي به چوندا آهن ته حضرت علي رضه وٽان آيو. اگرچہ حضرت علي رضه ٻين اصحابن کان ، ماڻهن کان عليحدگي يا لباس جي طريقي ۾ بلڪل الڳ نه هو. بلڪ رسول صلعم کان پوءِ حضرت ابوبڪر صديق رضه ۽ حضرت عمر رضه زهد توڙي عبادت ۾ سڀني ماڻهن کان سرس هوا. ديني ڳالهين ۾ ڪابه اهڙي ڳالهه بيان ٿيل نه آهي. جنهن جو خاص لاڳاپو انهن مان ڪنهن به هڪ سان هجي. درحقيقت سڀ اصحاب سڳورا دين، زهد ۽ مجاهدي ۾ سهڻو مثال هئا.

اهو ئي سبب آهي جو فاطمي امام بابت روايتون اهڙن صوفين کان منقول آهن. روايتون جن جي اثبات يا نفيءَ بابت اڳين صوفين جي ڪتابن ۾ ڪوبه ذڪر ناهي. اهي ڳالهيون اصل ۾ شيڪن ۽ رافضين جي ڪتابن مان ورتائون. پوءِ فقهي ۽ فتويٰ ڏيندڙن انهن ڳالهين جا رد ڪڍ لکيا. ۽ انهن

(1) ابو علي سينا اسلام جو وڏو فيلسوف ۽ طبيب جنهن جا ڪتاب شفا ۽ قانون ڪيترين صدين تائين يورپ جي درسگاهن ۾ پاڙهيا ويندا هئا. (وفات 428ھ، 1037ع)

مسئلن سان گڏ طريقت چئن قسمن جو آهي:

(1) اهو جنهن ۾ مجاهدن نفس جي محاسبِي، ذوق ۽ وجد جي حصول ۽ مقامت جي ترقيءَ جو ذڪر آهي.

(2) اهو جنهن ۾ ڪرامتن ۽ ڪائنات جي شين تي تصرف جو ذڪر آهي.

(3) اهو جنهن ۾ ڪشف ۽ غيب جون ڳالهيون درج آهن. جهڙوڪ رباني صفتون، عرش، ڪرسي، ملائڪ، وحي، نبوت، روح سپ ڪنهن غائب توڙي حاضر موجود جون حقيقتون ۽ عالم جي تڪوين (جوڙ) جو ذڪر.

(4) اهو جنهن ۾ وهم وجهندڙ لفظ ذڪر ٿيل آهن. جن جي ظاهر معنيٰ مشڪل آهي. ۽ جن مان ڪي چڱا، ڪي بُرا ۽ ڪي ”تاويل“ جا لائق آهن.

پهرين قسم جي خوبين بابت ڪنهن ڪي به اعتراض ٿي نٿو سگهي. ٻيو قسم يعني غيب جون خبرون ۽ تصرف سي به صحيح آهن. ۽ سندن انڪار ڪري نه ٿو سگهجي. اگرچہ ڪن عالمن انهن جو انڪار ڪيو آهي. پر اهي حق تي ناهن. دنيا اهڙي ڪرامتن سان ڀري پئي آهي. اصحابين ۽ سلف صالح کان اهيون گهڻيون ئي ڪرامتون مروِي آهن. ٽئين قسم بابت جيڪو صوفين جو ڪلام آهي سو اڪثر متشابه (يعني تماثيل آهي) ڇاڪاڻ ته اهو وجداني آهي. جو ماڻهو وجدان ۽ ذوق کان خالي آهي سو اهي ڳالهيون سمجهي نه سگهندو. لغتي عبارت صوفين جي معنوي ارادن جي ادا ڪرڻ کان قاصر آهي. ڇاڪاڻ ته لغوي عبارتون فقط انهن شين جو تعبير ڪري سگهنديون. جيڪي حواسن سان پروڙي سگهجن. تنهنڪري اهڙي قسم جي ڪلام تي ڪوبه اعتراض وٺڻ نه جڳائي. ۽ قرآن متشابه وانگر انهيءَ تي بحث نه ڪجي. اها هڪ خدائي ذات آهي جو ڪو شخص اهڙي قسم جي قولن کي شريعت موافق سمجهي سگهي. باقي رهيو چوٿين قسم وارو ڪلام. شڪ ۾ وجهندڙ لفظ، جن ڪري شرع وارا، صوفين تي اعتراض وٺندا آهن. ليڪن حق ائين آهي ته انهن لفظن تي اعتراض نه وٺڻ گهرجي. ڇاڪاڻ ته صوفي سڳورا اهڙي قسم جا الفاظ صرف اهڙيءَ حالت ۾ واتان ڪيندا آهن. جڏهن هو حواسن کان غائب ٿي ويندا آهن. ۽ مٿن هڪ اهڙي قسم جي ڪيفيت طاري ٿيندي آهي جو سواءِ قصد جي، اهڙا ڪلما چئي

وهندا آهن. اهي جيڪي هوش ۽ حواس کان خطا هوندا آهن. يا لاچارِيءَ ڪري ڪو اجايو ڪم هٿان ٿي ويندو اٿن. سي معافيءَ جا لائق ۽ معذور آهن. انهيءَ ڪري اهي صوفي جي پنهنجي فضل ۽ اقتدار ڪري مشهور ٿي گذريا آهن. تن جي اهڙن قولن کي چڱيءَ نظر سان ڏٺو ويو. وجد ۽ حال جو ظاهري لفظن ۾ تعبير ڪرڻ تمام ڏکيو آهي. ڇاڪاڻ ته انهن جي ادا لاءِ خاص عبارت گهرجي. ابو زيد بسطامي (1) ۽ ٻين جي حال جاچي ڏسو جڏهن انهن جذبن کي لفظن ۾ اظهار ڪرڻ جي ڪوشش ڪئي. مگر اهو صوفي جنهن جو فضل ۽ تقويٰ مشهور ۽ معروف ناهي. سو جيڪڏهن اهڙا ڪفر جا ڪلما چونڌو ته اهو گرفت جو لائق آهي. ڇاڪاڻ ته ان جي حق ۾ ڪا اهڙي ڳالهه ڪانهي جا عالمن کي تاويل تي مجبور ڪري. اهڙيءَ طرح جيڪو پنهنجي هوش ۽ حواس ۾ اهڙا گستاڪيندو، سو به سزا جو لائق آهي. انهي ئي بنا تي فقهيبن ۽ وڏن صوفين اتفاق سان حلاج جي قتل جي فتويٰ ڏني. ڇاڪاڻ ته هن باوجود هوش ۽ حواس جي “انالحق” جو ڪلمو واتان ڪڍيو.

اڳيان صوفي سڳورا دين جا وڏا پيشوا ٿي گذريا آهن. کين حجاب جي ڪشف (پردي دور) ڪرڻ يا اهڙي ادراڪ حاصل ڪرڻ جو حرص نه هوندو هو. هو هميشه نبوي سنت جي پيروي ڪندا هئا. ۽ ڪنهن کي به جيڪڏهن ڪشف جو غلبو ٿيندو هو، ته ان تي ڪوبه ڌيان نه ڏيندا هئا. بلڪ هو اهڙي ڪشف کي آزمائش ۽ اٽڪ ڪري سمجهندا هئا. هو خيال ڪندا هئا ته اهو نفساني ادراڪ آهي. ۽ ساري موجودات انسان جي ادراڪ کان ٻاهر آهي. تنهنڪري هو شريعت تي محڪم رهندا هئا ۽ ڪڏهن به پنهنجي ماکشفات کي ظاهر نه ڪندا هئا. جيڪڏهن سندن سنگت کي مجاهدي جي حالت ۾ ڪشف ٿيندو هو ۽ پرڏا دور ٿي ويندا هئا ته انهن کي پڻ انهي بابت ۾ خوض ڪرڻ کان روڪيندا هئا. ڪشف ۽ شهود بعد به شريعت جي اهڙي اقتدا ڪندا هئا. جهڙي هوش ۽ حواس جي حالت ۾. ۽ پنهنجي مريدن کي پڻ هدايت ڪندا هئا ته شريعت تي پختا ۽ قائم رهو. در حقيقت مريد جو اهڙو ئي حال هئڻ گهرجي. ۽ ايئن نه ته هو ڪشف ۽ شهود تي مفتون ٿي پوي. ۽ ان کي مقصود بالذات ڪري سمجهي. واللہ الموافق للصواب.

(1) ابوزيد بسطامي مشهور ايراني صوفي (وفات 260هه، 874، 875ع) جو وجد ۾ اچي چونڌو هو “سبحاني ما اعظم شاني” يعني پاڪائي چڱائي جڳائي مون کي. منهنجو ڪيڏو نه شان آهي!

بسم الله الرحمن الرحيم

الحمد لله رب العالمين والصلاة والسلام علي سيد المرسلين
واصحابه اجمعين

جاڻ ته هي ٿورا سنڌي بيت آهن. جن جا صوفيائا نڪتا بيان ڪيا ويا آهن.
انهيءَ لاءِ ته ڏسڻ ۽ ٻڌڻ وقت طالب ڪي شوق جاڳي ۽ عارف لاءِ شاهدي ٿئي:

1

جَڳ تَنِين جِي جاءِ، جَنِين چَڏَئو جَڳ ڪي،
سَيِي (1) تَوَسِيهَدا (2) جِي تَوَسِيهَدا (3) نَ تَن سِين.
يعني ”مَنْ كَانَ اللَّهُ وَمَنْ لَهُ الْمَوْلَىٰ فَلَهِ الْكُلُّ“ جو خدا لاءِ آهي، خدا به تنهن لاءِ
مولا آهي، تنهن لاءِ سڀ ڪجهه آهي.

2

جَهَل جَنُڪُ (4) سُڪَن جَو، عَارف سُوَر سُهَاءِ
سُوَرن سَنَدي سَاءِ، رَاحَت رَسِي رُوح ڪِي.
يعني بدن جي لذت روح لاءِ عذاب آهي بالعڪس. پوءِ جيڪو بدن جو گرفتار
آهي. يعني جنهن جو روح بدن کان ڌار نه ٿيو آهي. تنهن ڪي روحاني لذت جي
ڪهڙي خبر؟ تنهنڪري هو هميشه جسماني لذتون ڳولي ٿو. بر خلاف عارف جي.
جنهن جي لذت بدني عذاب ۾ آهي. ڇاڪاڻ ته مرڻ کان اڳ مرڻ ڪري سندس روح
بدن کان الڳ آهي.

(1) ف، ن - سڀيئي (2) ف: سينهدا، ن: سهندا

(3) سُهَد، ن: سهند (4) ف: ذوق

سَجَّحْتُ دَنُوءَ جَنِّ، تَن دَسَنُ غَيْرُ كُنَاهِ،
جَنِين لَتِي رَاهِ، وَهَنُ تَنِين (1) وَهُ تَبُو.

هي شيخ سعدي رح جي قول جو ترجمو آهي:

عاشق ڪه بر مشاهده، دوست دست يافت،

در هر چه بعد ازان نگر از دهادي اوست

(يعني جنهن عاشق پنهنجي معشوق جو مشاهدو ماڻيو، تنهن لاءِ ٻئي ڪنهن

شيءَ ڏي ڏسڻ ڪوراڙ بلا وانگر آهي.)

۽ پڻ مثنوي ۾ آيو آهي :

هر ڪه او از عشق يا بد بندگي،

شرڪ باشد نزد او جز بندگي.

(يعني جنهن عشق جي باهپ ورتي، تنهن لاءِ انهيءَ ٻانهپ کان سواءِ ٻيو سڀ

شرڪ آهي.)

انهيءَ مقام يا منزل ۾ عارف ڪي به ڪري ته حق تعاليٰ ڪي ان جو فاعل

يعني ڪندڙ ڪري ڄاڻي، ڇاڪاڻ ته هميشه لاءِ عبد(ٻانهو) آهي ۽ نه عابد(پوڄيندڙ)

”واعبد ربك حتي ياتيک اليقين“ يعني پنهنجي خاوند جي پوڄا ڪر. جيسيتائين

موت (1) اچيئي. ڇاڪاڻ ته تون فقط ٻانهو آهين ۽ الله جي اذن کان سواءِ ڇري نٿو

سگهين.

(ف) انهي ذات جي واصلن (پهتلن) ڪي ماسوا (يعني ذات کانسواءِ ٻي ڪنهن

شيءَ) ڏي ڏسڻ شرڪ آهي. يعني وصال ۽ عبادت جي لذت کان پوءِ ٻانهپ ڇڏي،

مان ڪري وهڻ انهن لاءِ زهر سمان آهي.

(1) يقين جون ٻه معنائون ورتيون اٿن. 1. موت جو ورود پڻ يقيني آهي ۽ 2،

يقين يا پڪ. مون اتي پهرين معنيٰ ورتي آهي. اگرچہ ٻي معنيٰ ه تمام سهڻي لڳي

ٿي.

جي مَحَبَّتِ مَنْجَهَ مَاءِ سِي مُورِ نَه مَرِنِ كَذِهِيَن (1)
 مَن قَتْلُهُ فَاَنَا دِيْتُهُ (2) وَذِي مُلٍ وَثَاءِ،
 ان الدين عند الله الاسلام (3) وِجِيِي مَوْتُ وَهَاءِ،
 مَوْتَا (4) اڳِي مَاءِ اڳَاهُون (5) اِسْلَامِ تِئُو.

اسلام اها سڌي وات ۽ پختو دين آهي. جو حضرت ابراهيم عليه السلام بتايو. الله تعاليٰ فرمايو آهي: فلا تموتن الا وائتم مسلمون. يعني “ته مرو مگر مسلمان ٿي”. ۽ اسلام جي معنيٰ آهي “ميچڻ ۽ هيٺاهين ڪرڻ” ان ۾ ڪو شڪ نه آهي ته اها مڃتا ۽ هيٺاهين تيسيتائين محال آهي. “مصيبت ۽ بلا ۾ لذت وٺڻ” ۽ سچي رضا فنا ٿيڻ کانسواءِ حاصل ٿي نٿي سگهي.

لڳو واءُ وَصَالٍ، جَنَيْنِ سَاعَتَ هَيِڪَرِي،
 تَن (6) سَالَتِي لَالِ جَنُهِن (7) لَاءِ جَڳِ خَلْقِيُو.

يعني “ان کي الله تعاليٰ جي معرفت (جنهن مان مراد آهي جنت) نصيب ٿي. الله تعاليٰ فرمايو آهي: وما خلقت الجن والانس الا ليعبدون” جي اتي معنيٰ آهي “يعرفون” يعني ۽ نه خلقيو مون جنن ۽ انسانن کي مگر انهيءَ لاءِ ته مون کي پوڄين (سڃاڻن) ۽ صوفين وٽ وصال جي معنيٰ آهي “حجاب يا پردي جو دور ٿيڻ” ۽ ان جي نشاني آهي “بي خودي” ۽ “ظاهري عالم کان غائب ٿيڻ” يعني عقل جزوي جو جمال ۽ جلال جي وچ ۾ جدائي وجهندڙ آهي، سو وچان اٿي وڃي، جنهن کي “ذاتي تجلي” يا “ذات ۾ ناس ٿيڻ” (اتهلاڪ در ذات) چئبو آهي. هي آهي نوع انسان جو ڪمال اهو آهي ته پنهنجي اصل منڍ کي رسي. جڏهن انسان انهي سرحد تي پهچي ٿو. تڏهن ان کي ولايت فنا، عرفان ۽ ڪمال وغيره پراپت ٿين ٿا. پر انهي جي اها معنيٰ نه آهي ته ڪو هميشه بي خود هجي. ڇاڪاڻ ته وصال جو پيش خيمو اها حالت

(1) اصل، ڪڏهن (2) معنيٰ جنهن کي مون ڪٺو آهي ان جي خونبها مون تي آهي
 (3) قرآني آيت تحقيق (سچو) دين الله وٽ اسلام ئي آهي. (4) ف: موتا - موتان
 (5) جهه 1. جهه 2. اڳانهون (6) ف، ن: تنين (7) جهه 1، جهه 2 ف: جنهين گ: جه ن:

آهي يا موت جهڙي آهي. تفاوت رڳو هي آهي ته موت ۾ هميشه لاءِ حضور آهي ۽ هن حالت ۾ نه آهي. صوفي انهي حالت جي حضور کي ”موت قبل الموت“ يعني ”موت کان اڳ مرڻ“ يا ”فنا“ چوندا آهن. انهي وقت ۾ انسان دنياوي ٽڳن کان آزاد ۽ حق سان واصل ٿو ٿئي. چاڪاڻ ته قطع ۽ وصل (وي ۽ ڳنڍ) در حقيقت هڪ آهن. انهي حالت جون فضيلتون بيان کان ٻاهر آهن. ۽ مجملا هيٺين آيتن ۾ موجود آهن ”ان اولياءَ الله لا خوف عليهم ولا هم يحزنون“ ۽ تحقيق الله جا دوست انهن تي ڪو خوف ڪونهي. ۽ نه ڪي اهي ڳومائجن ٿا. ”الذين آمنوا ولم يلبسوا ايمانهم بالظلم اولئك لهم الامن وهم مهتدون“ اهي جن ايمان آندو ۽ پنهنجي ايمان کي گناه سان نه گڏيائون. انهن لاءِ امن آهي ۽ اهي هدايت جي راهه تي آهن. اهي ۽ ٻيون آيتون جي تقويٰ جي فضيلت ۾ وارد ٿين ٿيون آهن. اهڙن الله لوڪن سان لاڳو آهن. چاڪاڻ ته سڄي تقويٰ انهن کي ئي حاصل آهي. عاقل کي اشارو بس آهي.

(ف) جن تان هستيءَ جا حجاب گهڙيءَ کن لاءِ دور ٿي ويا. تن ذات پاڪ سان وصال ڪيو.

6

عَارِفٌ ۽ عُشَاقٌ . پَسَنُ كُھَرْنُ پَرِينِءَ (1) جَوِ
جَنَّتْ جَا مُشْتَاقٌ، اَجَا اُورَاهَانِ ٿِيَا.

ڄاڻ ته جيڪو الله جي عبادت ڪري ٿو، ۽ کانسءِ دعا گهري ٿو، تنهن جي دل ۾ ڪيترا مطلب آهن:

1. يا ته دنياوي نفعو ۽ غرض جو بي جتاءُ آهي. اهڙن ماڻهن جا ڪم اجايا وڃن ٿا. جيئن قرآن مجيد ۾ آهي اهو آهي حال ڪافرن ۽ منافقن جو.

2. يا ته بهشت ۽ چوٽڪارو جو پورهيتن لاءِ جهجهو اجورو آهي. اهو حال آهي زاهدن، عابدين ۽ مومنن جو.

3. يا ته الله جو ديدار ۽ ان جو مشاهدو يعني عبوديت يا خاص عبادت جنهن ۾ ڪا لالچ نه هجي. اها آهي ڪامل انسانيت (پورن ماڻهپو) جنهن کي ”تاله“ يعني ”خاص خدا جي لاءِ پوڄا“ چئجي. جا ڪنهن غرض جي خيال کان خالي هجي. عام اخلاق ۾ ثابت آهي ته اها منزل انساني ڪمالات ۾ آخرين غايت يا توڙ آهي. اهي ٻئي قصد انهن عاشق ۽ عارفن جا آهن. جن صحيح سڃاتو آهي. ته الله تعاليٰ سڀني مقصدن جو مقصد آهي، جنهن کان سواءِ ٻيو مقصد يا مطلوب نه آهي.... مگر ٻيا

روحاني طرح جنٽ جا طالب آهن. اهو ئي فرق آهي عارف ۽ عاميءَ جي وچ ۾.
(ف) ذات جو ڏسڻ سواءِ ڪيفيت جي آهي. ڇاڪاڻ ته ذات پاڪ صفتن ۽
ڪيفيتن جي قيد ۾ قابو ٿيل نه آهي.

7

قَالَبُ جَانِ كَثِيفًا تان جَاهَهُ (1) جَانِي نَه مَرِي،
لَوچِي ٿِي (2) لَطِيفًا، لَهَوَارو لَاهُوتَ ڏِي.
“لاهوت” مان مراد آهي “ذات باري تعاليٰ” جتي “هو” ۽ “تون” جي جاءِ نه
آهي. هي مقام انهيءَ ماڻهو کي حاصل ٿيندو. جنهن جي نفس جا پنج لطيفا ۽ چار
عناصر جن مان بدن ٺهيل آهي. صاف آهن. اهو حال آهي نبين جو ۽ ڪن ٿورن
اوليائن جو، ڇاڪاڻ ته انهن مان ڪي ٿورا آهن، جن جي نفس پورو اطمينان (ٽڪاءُ)
حاصل ڪيو آهي. اڪثر ولين جا نفس سڀ ڪنهن حال ۽ فعل ۾ “لوامه” (چينپ
ڪندڙ) آهن. نفس اماره (خرابيءَ ڏي مائل ڪندڙ نفس)، نفس لوامه (چينپ ڪندڙ
نفس) ۽ نفس مطمئنه (ٽانڪو نفس) آهي انساني روح جا ٽي مرتبا آهن. جڏهن
انساني روح انهيءَ منزل تي پهچي ٿو ۽ منجهائينس غير گند نڪري وڃي ٿو. تڏهن
ذات سان ملي واصل ٿئي ٿو.

(ف) جيسيتائين بدن ثقيف (گندو ۽ ٿلهو) آهي تيسين ذات پاڪ جو وصال
ميسر نه ٿيندو. ڪوشش ڪري پنهنجي نفس کي مطمئن ڪر.

8

چَدَ جَاڳوٽَا جوڳين دُنهيُون (3) ڪِيم دُڪَاءِ،
وَذڪر رِيڪ في نَضسڪ (4) اَندر اڳ جَلَاءِ،
جَن سَجَنَ جي ساڃاءِ، تَن ڪِينَا (5) مِئو ڪِينڪين.
يعني فقر دل جو ڪم آهي ۽ نه رسم. تنهنڪري فقير اهو آهي، جنهن جي
سڀني ۾ باهه آهي. ۽ پنهنجي ناهڻ کي خوش ٿو سمجهي. شيخ سعدي رح فرمايو
آهي:

ترڪ هواست ڪشتي، دريائي معرفت
عارف بذات شو نه بدلق قلندري

(1) ف گ ن: جان (2) ف ٿي (3) ف: دوهين (4) معنيٰ پنهنجي رب کي پنهنجي اندر
۾ ياد ڪر. (5) ڪينا: ڪين يا عدم کان، پاڻ کي نابود ڪرڻ کان.

“حرص هوا کي ترک ڪرڻ معرفت جي مهراڻ جي ٻيڙي آهي، اندر جو عارف ٿي، ۽ نه قلندرن جي گودڙي ڍڪي.”
 ف: دنياوي رسمن کي ڇڏي ڏي، رڳو ذات پاڪ ڏي متوجھ ٿي. اندر آڳ ڄلاڻ يعني پاڻ کي فنا ڪر.

9

پرت ڇڏڻ ڏيھ جي، ساڻيھ (1) ڪر سَنِيال،
 لُڪن سنڌي لال (2) مَچُن مُضت وِجائِيين.

يعني هي جسماني جهان تنهنجو ٿرم آهي، تنهنجو وطن روحاني عالم آهي، جنهن کي لامڪان، ملڪوت، غيب، باطن، ۽ عالم الاخرة جي نالي سان سڏجي ٿو. پوءِ جيڪو وطن جي حب رکي ٿو. ۽ ان جي طرف وڃي ٿو، اهو مومن آهي. “حب الوطن من الايمان” (وطن جي حب ايمان جو حصو آهي). مان به اهائي مراد آهي.
 جيڪڏهن ايئن نه ڪيائين ته قيد ۾ قاتل رهندو. ۽ روح جهڙي بي بها موتيءَ کي پئي ۾ پوريندو. هي آهي سندس دوزخ، لايدخلون الجنة حتيٰ يلج لجمل سم الخياط” (بهشت تيسيتائين نه گهڙندا جيسيتائين ان سُئيءَ جي پاھي مان نه لنگهي). سمجھو کي سمجھن. روحاني عالم اگرچہ عرش جي مٿان آهي. پر هيٺاهينءَ مان هيٺاهين زمين کي به اهڙو ويجهو آهي. جهڙو عرش کي، جي چڪن سي ڄاڻن.

ف: پرڏيھ - جسماني عالم، ساڻيھ - عالم ارواح، روحاني عالم، لال: روح جو موتي

10

جانسين (3) پَسِين پاڻ، تانسين (4) مِهت مَرهي (5)
 جو (6) لَتو اي گمان، ته مَرهياڻي مِهت ٿي.

يعني جيسيتائين پاڻ پسندن، تيسيتائين مشرڪ آھين، پوءِ ڪري مسجد ۾ نمازون پڙھين، ڇاڪاڻ ته ٻن موجودن جو اثبات ڪيئي. “وجودڪ ذنب لا يعادله ذنب” (تنهنجو وجود، يعني هئڻ، اهڙو گناه آهي، جنهن جهڙو ٻيو گناه ڪونهي).

(1) اصل : ساڻه (2) ف، ن : لعل (3) سڀئي نسخا : جانسي (4) سڀئي نسخا :

تانسي (5) يعني تيسيتين مسجد به مڙهيءَ برابر آهي، (6) ن: جي

تفسير حسينيءَ جو صاحب فرمائي ٿو:

خودي كفر است نفيءَ خویش کن زود

که جز حق در حقیقت نیست موجود

“خودي يعني پاڻڻو كفر آهي. تنهنڪري پاڻ کي ست ناپوڊ ڪر. چاڪاڻ ته در حقيقت حق کان سواءِ ٻيو ڪو موجود نه آهي.”

جڏهن پورو مُوحد (هيڪڙائيءَ کي مڃيندڙ) ٿيندين، تڏهن ذات مطلق کانسواءِ ٻيو سڀ ڪجهه فنا ڏسندين، يعني جيڪڏهن پنهنجو وجود نه لڪائي، ته مسلمان آهين، پوءِ ڪٿي به هجين، آڌر ۽ ابراهيم عليه السلام ٻئي بتخاني ۾ ويا. پر خبر اٿئي بنهي وڃ ۾ فرق ڪيترو آهي؟ الحاصل: “وصف المكين لا يزيله المكان” مڪين (رهندڙ) جي وصف کي مڪان (رهت) جي ڦير گهير ڪم نه ٿي ڪري سگهي.

11

آءُ اَنْ ڏِيهَآ، سِڪَانَ سُوپِيَرْنَ ڪِي،
جِي اُوڏَا ٿِيئا اَنْ (1) ڪِي ادم ۽ حوا،
مُحَبِّ مِرْزَنَدَمِ مَاءِ، چَالِ مَوْتِي مَآڳِيْتِي ٿِيان.

هن بيت جي ظاهري معنيٰ پڌري آهي. حقيقت وارن وٽ “بهشت جو باغ” معرفت آهي ۽ “درخت” (وڻ) طبيعت آهي. جڏهن آدم يعني روح طبيعت سان ملي ڪندو ٿيو. تڏهن عرفان جي باغ کان پري ٿيو. هاڻ گهري ٿو ته وري طبيعت کان ڇڏي ۽ معرفت جي باغ ۾ پهچي. اهڙيءَ طرح “آب حيات” ۽ “شراب طهور” به معرفت جا نالا آهن.

12

اَدْرِي (2) عَقْلُ جَدُّو، نَتِي شَرْمِ نَاهِ،
الايمان عريان لباسه لاتقوي (3)، ننگ ناموس کانء. (4)
الربا حرام (5) ويتر سڀ وچاءِ،
كل محدث بدعه (6) بدعت بدن پانء (7)
لوچُ تَه تِيين ٿانء (8) اصل اوڏوئي ٿيو.

(1) ل، ن : ان، جا غلطي آهي (2) گ: اوڌري (3) معنيٰ ايمان اگهاڙو آهي. سندس پوش تقويٰ آهي (4) ف، گ : ننگ ناموس کان، ل : ننگ ناموس ڪاءِ. ننگ ناموس کان، (5) معنيٰ وياج وڻڻ حرام آهي. (6) سپڪا نئين شيءِ (جانبي صلعم جي سنت ناهي) بدعت آهي. (7) ل : پاءِ (8) ٿانء : يعني جايائتو، ماڳائتو

يعني جيڪي به وجود مطلق کان سواءِ آهي. سو حجاب يا پردو آهي. ان سان تعلق رکڻ ربا (وياج) ۽ بدعت جي برابر آهي. ۽ ان ۾ گمراهي ۽ هلاڪت آهي. مراد هي آهي ته سڀ کان نانگو يعني علحدو ٿي پنهنجي اصل کي پهچ. ”ڪنت نبيا و آدم بين الماء والطين“ (يعني جڏهن آدم اجا پيدا نه ٿيو هو) اها ڳالهه سوچ.

13

آهي عشاقن جو مذهبُ مشتاقن،
جن ڪڏهين (1) ڪين پسن هيپن سين هوتن ري.

شيخ سعدي رح فرمايو آهي:

مذهب عشاق چيست و سنت مشتاق چيست،
دل كه نظر گاه اوست، از همه پر داختن.

”عاشق جو مذهب ڪهڙو آهي، ۽ مشتاقن جي سنت ڪهڙي؟ دل جا خدا جو نظر گاه آهي، تنهن کي سڀ کان خالي رکڻ گهرجي.“
(ف): جن ڪڏهين الخ: يعني دل کي ماسوي الله کان خالي رکن ٿا.

14

تانسين (2) تون نه فقير، جانسين (3) سانگ سسي جو،
ماڻئون تن مليم، جن مال مباح ڪئو.

هن بيت ۾ تجريد ۽ تسليم ڏي اشارو آهي. جن تي وصول (پهچڻ) جو مدار آهي.
رومي چيو آهي:

شرط تسليم است ني كار دراز
با تو گفتم اي پسر کن چشم باز

”تسليم جو شرط آهي، نه ڊگهين ڳالهين جو توکي ٻڌايان ٿو اي پٽ!، اک پٽ“
انهي ڪري چيو اٿن ”الفقير ماله مباح و دمه هدر يعني فقير جو مال مباح آهي ۽ خون مفت“

(ف): اهي ئي پنهنجي منزل مقصود کي رسيا، جن پنهنجو تن من ڏن خدا جي حوالي ڪري ڇڏيو.

(1) اصل، ڪڏهر (2) سڀ نسخا جانسي (3) سڀ نسخا، تانسي

15

نه ڪن اوڏو اک ڪي، نه ڪين نَظَران ڏور،
وَجَانِ اِن وَهَلورِ، جِنِ ڏَنوئي ان ڏيٽ ۾.
هن بيت ۾ ”حيرت“ ڏي اشارو آهي، جنهن مان مراد ”الادراڪ مع العجز
عن دركه (پروڙڙ ۽ تنهن هوندي به پروڙڙ ڪان عاجز هئڻ) يا العلم بالوجود مع
الجهل بالڪنه“ (وجود جو علم رکڻ ۽ تنهن هوندي به ان راز ڪان جاهل هئڻ)
اڪثر مشائخن وٽ اهو آخريين مقام يا منزل آهي. پهريون مقام ”توبه“ جو آهي.
بين جو چوڻ آهي ته آخريين مقام ”رضا“ جو آهي. جناب مجدد الف ثاني رحه جي
به اها راءِ آهي.

16

سَيِّتِ پَچر پَرِينِءِ جِي، سَيِّتِ هَوَتِ حُضُورُ،
مُلڪِ سَيِّ مَنْصُورُ، ڪهي ڪها ڪيترا.

17

چِڏِيان هِيءُ جِهَانُ، هُو پُن ڪهوري ڪهوريان،
پَلڪِ پَرِيان سان، جِي مُون سَري جيڏيون.

شيخ سعدي رحه فرمايو آهي:

راڳيان است يڪ نفس با دوست

ڪه بدنيا و آخرت بخري

”جيڪڏهن ساري دنيا ۽ آخرت ڏيئي دوست سان هڪ دم خريد ڪرين، ته
به سهانگو آهي.“

علي قاري برده پنهنجي شرح ۾ چيو آهي:

الدنيا حرام علي الآخرة حرام علي اهل الدنيا و هما حرامان علي اهل الله.

يعني دنيا آخرت وارن تي حرام آهي. ۽ آخرت دنيا وارن تي، پر الله وارن تي
بئي حرام آهن.

ڏونگر ڏکا لاهم، اڳ (1) مُئي آهي سسئي،
 آرياني سين آهي، ذاتي سڱُ ضعيف ڪي (2)
 يعني جيڪو (دنيا) کان ٽڳا توڙي ٿو، ان ڪي (مقامات تي) سير ڪرڻ کان
 ڪير به روڪي نٿو سگهي. ڇاڪاڻ ته روڪيندڙ هن جهان جو ناتو آهي. جڏهن
 اهو ناتو ٽٽي وڃي ٿو، تڏهن بندي جي ذات پنهنجي طبي لاڙي ۽ شوق موجب
 پنهنجي اصل ڏي موٽي ٿي. الا الي الله تصير الامور ”هان! سڀ ڪهڙا خدا
 طرف موٽن ٿا.“ ثابت آهي ته اڌا زال المانع عاد الطبع ”جڏهن روڪ دور ٿئي
 ٿي. تڏهن طبع موٽي ٿي.“ سيدي کان ڪاران ڪنڀي کان پيلاڻ، آدميءَ کان عشق
 هرگز وڃڻ جا نه آهن.

جَن ڪَسِيرو (3) قيمت، سي سوداگر نه جهلي،
 تَنين لڌا لڪ، جي پري کان پرين ٿا.
 يعني خود بين ڪڏهن به خدا بين نه ٿو ٿئي. شيخ سعدي رح فرمايو آهي:
 سعديا دوست نه بيني و بوصلش نه رسي،
 مگر آنڪه تو خود را مقداري نه نهني
 (اي سعدي تيسيتائين دوست نه ڏسندين ۽ سندس وصل نه ماڻيندين ،
 جيسيتائين پاڻ ڪي ڪوڏيءَ جهڙو نه سمجهندين)
 لاحول ولا قوة الا بالله (ناهي ڪا پڄندي يا سگهه سواءِ ساڻ الله جي) هن
 بيت جو دليل آهي. هن ڪي چئبو آهي خودبيني يا ٽيڳر. جا صوفين جي صحبت
 کان سواءِ لهڻ مشڪل آهي.
 (ف) جن ڪسيرو قيمت: يعني اهي جي پاڻ ڪي ڏسن ٿا.

سَامِي ڪَنڌُ ڪِپاءِ، ڪَن ڪَپايا خَيْرُ ڪين (4)
 هي تنين جي جاءِ ، جنين پئي جڳ چڏئا.
 روميءَ ڪامل انسان جي باري ۾ فرمايو آهي:
 ڪفر و ايمان نيست آنجائي ڪه اوست
 زانڪه او مغز است ابن دورنگ اوست

(1) ف: اڳئين (2) ل، ن: ضعيف جو (3) جه 2 ڪثيرو (4) جه 1: جه 2 ل ن، ڪير ڪن

“ جتي هو آهي، تتي كفر ۽ ايمان ناهن، ڇاڪاڻ ته هو مغز آهي ۽ اهي
بئي ان جو رنگ آهن.”

يعني ذات جو مقام صفات جو انڪار ٿو ڪري. تنهنڪري غزالي “ احياءُ
العلوم ” ۾ ۽ علي قاريءَ “ عين العلم ” جي شرح ۾ چيو آهي ته “ ڊپ ۽ اميد
وچٿري سالڪ جو حال آهي. ڪامل انسان ٻنهي حالتن کان فارغ آهي، ڇاڪاڻ جو
هو پنهنجي وقت ۾ ٻڌو پيو آهي ۽ ماضي مستقبل جي يادگيري نه اٿس. تحقيق
اوڌر کان روڪڙ چڱي آهي. ” مان چوان ٿو ته انهيءَ ڳالهه ڏي خدا تعاليٰ اشارو
ڪيو آهي: الا ان اولياءَ الله لا خوف عليهم ولا هم يحزنون حقيقي ولي ڊپ
اميد جي وچ ۾ آهي.

ف: اي سالڪ پاڻ کي اهڙي وچان ڪڍي جو تنهنجو نالو نشان نه رهي.

21

مَجِيْنُ مُتْرِيْنَ مَاءً، ڪَتَارِيَا (1) قَرِيْبَ جِي،
جِي اِنَ ڪَاتَ ڪُنَا، سي جانڪيتائين (2) جيئرا (3)

تفسير حسينيءَ وارو فرمائي ٿو :

گر بقا خواهي فنا شو، ڪز فنا،
ڪمترين چيزي ڪه مي رويد بقاست

“ جيڪڏهن بقا جي خواهش اٿي ته فاني ٿي، ڇاڪاڻ ته گهٽ ۾ گهٽ شي
جا فنا مان ڄمي ٿي، سا بقا آهي.”

شيخ شهاب الدين سهرورديءَ فوري تجلين ۽ انهن جي روشنائيءَ جي
وسيلي پاڻيءَ ۽ هوا ۾ هلڻ جو بيان ڪندي چوي ٿو ته اهي سڀ ڳالهيون وچٿرن
جو مقصد آهن. وڏي ۾ وڏو ملڪو آهي موت جو ملڪو. جنهنڪري نفس
اوندهين کان جدا ٿئي ٿو. ۽ سواءِ اڻ لڪيءَ نشانيءَ جي بدن سان پيو تعلق نه ٿو
رهيس. پنهنجي مقصد کي چنڊڙي پاڻ کي اهڙيءَ طرح ڏسي ٿو جو ڄڻ ته نور
سان گهيريل آهي. بيشڪ هي مقام وڏيءَ عزت وارو آهي. موت جي حقيقي
معنيٰ آهي “ بدن تان روح جو تصوف لهڻ ” پر ائين سمجهڻ نه گهرجي ته ڪو
روح بلڪل عدم ٿي ويو. جيئن طبيب ۽ نجومی سمجهن ٿا. ڇاڪاڻ ته عارف

(1) ف، گ، ن : ڪتاريان (2) جه 2 ل : جانڪيتان گ، ن : جانڪيتا (3) ف: سي مور

نه مرن ڪڏهن.

ٿو نه ڪي ڏسي ٿو. سندس سارو ڌيان صورت واريءَ مڇيءَ ۾ ڪتل آهي. صورتون قائم آهن. وجود جي سمنڊ تي. بلڪ وجود کان سواءِ موجود آهي ئي ڪونه. صورتون ڇاپا وانگر خالي آهن. ۽ عدم جي دائري کان ٻاهر نه نڪتيون آهن.

24

پُچين جان پَروچ، تان پاسي ڪَر پَرهيز ڪي،
جَنين ڏٺو هوت، تَن (1) دين سڀيئي دُور ڪيا.
اشارو آهي هن ڳالهه ڏي ته ”صوفي ڪي مذهب ڪونهي“ ڇاڪاڻ ته تحقيق جو مشرب هي آهي ته، ”سڀ شيءِ ۾ آهي ۽ ضد سان ضد“ مذهبن جو بنياد تفاوت ۽ تميز تي آهي. هي آهي علمي نقطه نظر سان، پر عملي نقطه نظر سان پڻ ايئن آهي. ڇاڪاڻ ته صوفيءَ جو عمل قلب جي فتويٰ تي ٻڌل آهي. جيئن رسول الله فرمايو آهي ”استقت قلبك ان افتاك المفتون“ يعني جيڪڏهن چريو ڪڍي تو کان فتويٰ پڇي ته به پنهنجي قلب فتويٰ پڇ. انهيءَ ۾ هڪڙي طريقي ۽ هڪڙي محدود مذهب جي گهرج نه آهي. جو هڪڙوئي فعل ساڳئي وقت قلب جي مختلف احوالن ڪري حرام، فرض، مستحب يا مڪروه ٿي ٿو سگهي. ڇاڪاڻ ته مذهبن جي بنا آهي ”توحيد“ تي، ۽ انهي ڳالهه ڏي فارسي وارو اشارو ڪيو آهي:

آن کسانیکه این ره میروند،
هر یکی صاحب کتابی دیگر است

”اهي شخص جي هن طريقت تي هلن ٿا. انهن مان هر هڪ جدا جدا ڪتاب وارو آهي.“

احياءُ العلوم جي مهلڪات واري چوٽائيءَ ۾ آيو آهي ته هڪڙي خاص مذهب جي تقليد مقصود کان روڪي ٿي. ۽ بيان ڪيو اٿس ته ڪل چار خاص روڪون آهن. جن مان هڪري آهي تقليد ۽ باقي ٽي آهن مال، جاه ۽ گناه.

25

اوڏيون جي عشق ڪي، عَقْلُ اُن ڪئا (2)

جي روح جو واسطو بدن سان انهيءَ فنا بعد چڱي ٿو. جنهن کي “ الموت قبل الموت ” (مرڻ کان اڳ مرڻ) چيو ويو آهي. تنهنڪري ان کي ڪنهن به دنياڻي وٽ وڃڻ ڪري ارمان ڪونه ٿئي ٿو. ڇو جو سندس روح ته اڳيئي دنيا جا واسطا ڀڃي ملڪوت جي عالم ۾ داخل ٿيو آهي. تنهنڪري جنهن صورت ۾ سندس روح جيڪر دنيا ۾ بدن کان ناتو توڙيو آهي، تنهن صورت ۾ ٻيهر ان تي موت وارد نٿو ٿئي. ڇو جو موت هڪڙوئي آهي. هائو بيشڪ ان کي بدن سان ٿورو واسطو سهي آهي. جنهن جي چڱڻ بعد ان کي مئل چئجي ٿو. پر اهو موت ٻين ماڻهن جي موت کان بلڪل نرالو آهي. انهيءَ جي وڌيڪ سمجهاڻي امام غزاليءَ جي ڪلام ۾ آهي ته موت ۽ ان درد خدا کان دور هئڻ آهر آهي. ” تنهنڪري الله کان سواءِ ٻيو سڀ ڪو موت جو ذائقو چڪندو. ۽ پوءِ ڪٿي ويجهي ۾ ويجهو ملڪ هجي. پر هيٺين ۾ هيٺين مخلوقن جو موت خدا کان زياده پري هئڻ ڪري سڀ کان سخت ٿئي ٿو.

22

پاڻ ڪٿي پرينءَ (1) ڏانهن ڪڏهن ڪڏهن پڙهي ڪان،
تَتِ گَڏَرُ نَهْ غَيْرَ جَوِ جِتي (2) سَچَڻَ جِي سَاجِءَ (3)
ورثو وحدتِ واءِ، ڏوئي سڀ دور ٿي.

هن بيت ۾ نفس جي فنا ڏي اشارو آهي. جا ذات واري تجلي جو نتيجو آهي. انهيءَ مقام واري صاحب کي لذت ڪانهي، پر جي لذت اٿس ته لذت جي نه هجڻ ۾.

23

سڪَ رُوحاني ساميين، جسمي جاهلن،
بگهن مڃي مقن، پارس، (4) پسن ڪين ڪين (5)

هن بيت ۾ اشارو آهي معنيٰ صورت جي صاحبن ڏي معنيٰ وارو پهريائين معنيٰ جو سمند ٿو ڏسي ۽ پوءِ صورت جي مڃي. جاهل نه ڪي سمند کي ڳولهي

(1) گ موجب: ٻيا نسخا پري (2) گ ل ن : جت (3) ف: جتي ساجن جاءِ

(4) جه 1، جه 2، پار ته ف: پارت، گ، پارس ته (5) ف: پسڻ ڪين ۽.

عَقْلَ سَوْدُو اَچَ ڪَري، عَشَقُ فَرَمَاءِ،
عَشَقُ اِهَرِي رَاهَ، جَوَ عَقْلَ ڪِي اڌَ ڪَري.

اشارو آهي سالڪ ۽ مجذوب ڏي: پهريون گهمندڙ آهي ۽ ٻيو اڏامندڙ. جيڪي سالڪ، سالن ۾ قطع ڪندو، سو مجذوب اک چنپ ۾ پورو ڪندو. رحمان جي جذبن مان هڪڙو جذبو ثقلين جي عمل جي برابر آهي. عقل جي بناء افڪار تي آهي. جي شهود جي لهر ۾ لڙهي ناس ٿي وڃن ٿا.

26

دَلِ ڪَنُ دِينِ دُنْيَا ڪَانَ، دِلِ ۾ دُوسُ (1) رَهَاءِ،
لَوچِي لالَن لاءِ، دُورَ ڪَرِ دَارِيَن ڪِي.

هن بيت ۾ ذات جي محبت ڏي اشارو آهي.

27

ساجَنَ جِي سڪَ ري ڪه نه ڪايو ڪيڏهين(2)
پُچم پيرَ پيري، تان (3) چوڏسَ مُنهن مَنصورَ جو.

اشارو آهي خدا تعاليٰ جي ذاتي عبادت ڏي. جا ڪافر توڙي مومن بجا آڻين ٿا. ڇاڪاڻ ته خدا تعاليٰ ئي سڀ ڪنهن محسوس فعل جو توڙ ۽ مقصد آهي. پڻ اشارو آهي وجودي شهادت (ساري عالم جي شاهديءَ) ڏي. جا سڀڪو موجود پنهنجي حال ۾ ادا ڪري ٿو. ته هن مخصوص صورت ۽ محدود صفت لاءِ ضرور ڪا ذات مطلق آهي. جيئن حضرت موسيٰ عليه السلام ان ڏي اشارو ڪيو آهي. “ربنا الذي اعطى كل شيء خلقه” يعني اسان جو پالڻهار اهوئي آهي. جنهن سڀ شيءِ کي پنهنجي شڪل ڏني آهي. “تنهنڪري سڀ ڪا شيءِ لسان الحال سان چئي رهي آهي. “مان مطلق هستي بغير نه آهيان، ڇاڪاڻ مان مفيد آهيان” سڀ ڪا مفيد هستي مطلق هستيءَ کان ڌار نه آهي. بلڪ نس پس اها آهي. ڇاڪاڻ ته قيد فقط هڪ اعتباري وصف ۽ وهمي سان آهي. ۽ کيس ڪو مستقل وجود نه آهي. تنهنڪري جيڪو صفت ڏي نھاري ٿو. سو غيريت جو قائل آهي. ۽ جيڪو ذات يا جند ڏي ڏسي ٿو. سو چوي ٿو ته “اها اها آهي” ملن ۽ مشائخن جي وچ ۾ “وحدة الوجود” جي باري ۾ جهڳڙو آهي. تنهنجو به اهوئي سبب آهي. عارف ٻنهي ڳالهين کي هڪدم ڏسي ٿو. ۽ چوي ٿو ته “سڀ خدا ڪري آهي، خدا کان

(1) ف، گ، دوست (2) اصل، ڪڏهن، ن موجب (3) ف، تا (4)

فعل شَرِيعَتَ حُبَ طَرِيقَتَ هَيُون (1) حَقِيقَتَ هُوَ،
مَعْرِفَتَ نَالُوَ (2)، (آه) پَرُوڙُ پَارِ سِين.

اهي چار ئي سڀ ڪنهن موجود ۾ حاضر آهن. مگر انسان ظاهر جو مظهر آهي. تنهنڪري چار جهان آهن: 1. مُلڪُ 2. جَبْرُوٽُ 3. مَلڪُوٽُ 4. لاهوت. شريعت ملڪ آهي. طريقت جبروت آهي، معرفت لڪوت آهي ۽ حقيقت لاهوت آهي. اهو انهيءَ ڪري جو حقيقت ۾ نه اسم آهي. ۽ نه رسم ۾ پر معرفت ۾ علم آهي. جنهن کي پهرين وصف چئجي. طريقت بي وصف آهي. جا علم مان ڦٽي ٿي. چاڪاڻ ته حُب آهي علم جو اثر ۽ شريعت ٺهين وصف آهي. جنهن مان حُب جَمِي ٿي. اهي سڀئي حقيقت جون تجليون آهن.

انهي مان چاڻندين ته عملن کان سواءِ چارو ڪونهي ۽ اهي حقيقت جي درجي کي تڏهن رسندا، جڏهن ڪنهن غرض يا عوض جي خيال کان خالي هوندا، چاڪاڻ ته حقيقت جي تجليءَ ۾ غرض کي جاءِ نه آهي. علم ۽ عمل جو ڪمال، ذات جو ڪمال ڏيکاري ٿو. ۽ انهن جو نقص يا گهٽتائي ذات جي گهٽتائي، چاڪاڻ جو اهل سنت وارن وٽ معنيٰ ۽ صورت هڪٻئي تي مدار رکن ٿا، جا هئڻ ۾ نه هئڻ ۾. انهيءَ ڪري چيو اٿن ته حقيقت شريعت کان ٻاهر نه آهي. ۽ اصل (پاڙ) ۽ فرع (تاري) مان اشارو آهي. وحدت ڏي، جا اصل يا جڙ آهي، ۽ ڪثرت ڏي جا فرع يا تاري آهي. پهريائين انسان کي ٿورڙي معرفت ٿئي ٿي. پوءِ هڪ سڪ مان عمل ڪري ٿو. تان جو اصل کي پهچي ٿو. ۽ سندس ڪل وجود گم ٿي وڃي ٿو. چاڪاڻ ته وحدت ۾ صفت باقي نٿي رهي. جيڪڏهن ڌرڙو رهجي ويو ته پوءِ مجذوب ٿي پوندو. جنهن حالت ۾ سڀ تڪليفون مٿس معاف آهن. پر جيڪڏهن صحيح حالت يا هوش ۾ آيو. ته عارف آهي، جنهن کي ذات ۽ صفات جي جاڻ آهي. اصل جي حب اٿس. ۽ محض ذات لاءِ ۽ نه ڪنهن غرض خاطر

عمل ڪندو رهي ٿو ۽ جيسيتائين ڪه فنا جي حالت ڪان موتي ئي موتي.
تيسيتائين هميشه انهيءَ حالت ۾ رهي ٿو.

29

پَل پَل پوءِ پَچَارَ، مُلڪَ ۾ مِثَاقَ جِي،
ڪَڪَ پَنَ ڪَن اِقْرَارُ، اَسِين پَانَهَا تون ڏَڻِي.

اشارو آهي ”حالي ميثاق“ يا ”نفسِي وجود“ ڏي، ڇاڪاڻ ته سڀ ڪا مقيد هستي پنهنجي پالڻهار جي مطلق هستيءَ جو اقرار ڪري ٿي. اهو اقرار انسان ۾ ظاهر ظهور آهي ۽ اهڙيءَ طرح خلقيو ويو آهي جو جيڪڏهن تامل ڪري ته پنهنجي نفس مان ان جي شاهدي ملنديس. ڄڻ ته انهي شاهديءَ جي ڄاڻ هيس. پر پوءِ وسري وئي اٿس. ۽ ڪافر يعني جاهل ٿي پيو آهي. قرآن مجيد پڻ انهيءَ يادگيريءَ ڏيارڻ لاءِ نازل ٿيو آهي. سو آهي ڪو جو يادگيرو ڪري؟ پوءِ ڪن کي ڪي ڪجهه يادگيرو پيو ۽ قدرتي معلوم ٿين، پر وساري ڇڏيائون ۽ ڪي پنهنجي اڻڄاڻائيءَ ڪري ڪفر ۾ رهيا.

ميثاق جا يادگيري ڪندڙ ٽن قسمن جا آهن، هڪڙا اهي جن جو باطن توڙي ظاهر انهيءَ ڳالهه جي گواهي ڏئي ۽ قلب ۽ لسان ۽ عضون سان ان جو اقرار ڪن، جن کي صاحب السجودين چئجي. ٻيا اهي جن جو فقط باطن اها ڳالهه مڃي. ۽ ٽيان اهي جي فقط ظاهر سان مڃين. انهن مان پهريان هميشه لاءِ سوپارا ۽ ڇٽل آهن. باقي پويان ٻه هلاڪ ٿيندا. پهريون قسم هميشه سوپارو آهي ۽ ٻيو قسم خطري ۾ آهي. اگرچہ محقق چون ٿا ته اهي ڇٽلن مان آهن. ڇاڪاڻ ته خدا وٽ نفعو ڏيندڙ ايمان اهو آهي جو قلبي هجي. ظاهري اقرار فقط دنيا ئي احڪامن جاري ڪرڻ لاءِ آهي. پر اهڙن ماڻهن کان ڪا بچڙائي سرزد ٿي، جا سندن قلب ۽ ذات جي برخلاف آهي ته انهن گويا پنهنجو ميثاق پڳو ۽ انهن جي اها دعويٰ ته اسان جو اندر اچو آهي بلڪل ڪوڙي آهي.

علمائن ۾ اختلاف آهي ته اهو ميثاق جنهن ڏي قرآن ۾ اشارو ”واشهد هم عليٰ انفسهم“ (انهن کي پاڻ تي شاهد ڪيائين) تنهن مان يا ته انهيءَ حوالي ميثاق جي مراد آهي. جنهن کي اعتقادي ۽ عملي قسمن ۾ وراهي سگهجي ٿو. يا ٻيو ميثاق جو عالم الارواح ۾ روحن کان ورتو ويو. امام غزالي، قاضي بيزاوي ۽ معتزلا پهرينءَ راءِ تي آهن ۽ اهل حديث ٻي راءِ تي.

پهرين موجب ميثاق هڪڙو آهي ۽ پوئين موجب ٻه ميثاق آهن. پر انسان کان سواءِ ٻئي ڪنهن به مخلوق تي وٺ پڪڙ نه آهي. ڇاڪاڻ ته ٻين کي ادراڪ يعني پروڙڻ جو اوزار عطا ٿيل نه آهي.

غزالي رح چيو آهي ته انسان کي علم سندس قلب جي ٻاهران ڪونه ٿو ملي. پر سڀ علم منجهس ممڪن آهي. ڇا نه ڏٺو اٿئي ته جڏهن ڪا شيءِ ڄاڻندو آهين. گويا سمجهندو آهين ته ڪا وسريل شيءِ ياد ڪئي اٿئي. ڇاڪاڻ ته جنهن شيءِ جي توکي ڄاڻ ناهي. سا ڪيئن پروڙي نه سگهندين.

جيڪو اها حالي شاهدي يا يادگيري جي ماهيت نٿو سمجهي. سو قرآن جي سمجهڻ ۾ گهڻو ٽاڦڙندو ۽ ان کي حقيقت جي ابتڙ ڏسندو. پر جيڪڏهن اک کولي نهاريندو ته صواب نظر ايندس. خلل آهي ته سندس اک ۾ آهي.

30

سَامِي هَلَنْ هِيڪَلَا، پَانُ چِڏِيَانُون پوءِ،
پُچِن لالَن لوءِ ڪُلهي ڪِينَرُ (1) ڪينَ جو.

اشارو آهي ”الموت قبل الموت“ ڏي ۽ اهو پرين جي پار کي پهچڻ لاءِ ويجهي ۾ ويجهو رستو آهي. اهو هي آهي ته ”پڄندي ۽ سگهه“ (الحول والقوة) جي پڇر چڏي ڏئي. بلڪ ٻيو ڪوبه موجود نه ڏسي. سواءِ ذات پاڪ جي. جنهن جي هم گير وجود پنهنجي نور سان ساري عدم جي اونداهيءَ کي ڍڪي ڇڏيو آهي. ”الله نور السموات والارض“ (الله آسمانن ۽ زمينن جو نور آهي) انهيءَ پڇر چڏڻ کي ”صوفي“ يعني ”ترڪ الدعوي“ چوندا آهن. سواءِ دعويٰ جي انهن وٽ ٻيو حجاب نه آهي. ڇا ڪان جو هو چوندا آهن ته ”درواز ڪليل آهن ۽ ڳالهه ظاهر پئي آهي. رڳو نفس جي دعويٰ ڪري انهن تي پردو پيو آهي.“ تنهنڪري پنهنجي نفس سان مشغول ٿي ته پنهنجو قدر سڃاڻين. ڇاڪاڻ ته تون ئي پنهنجي سج مٿان ڪڪري آهين. سو پنهنجي نفس جي حقيقت سڃاڻ يعني اهو راز جو تو ۾ رکيل آهي. ڇاڪاڻ ته تون ظاهر ۾ سو مخلوق آهين. باقي تنهنجي اندر ۾ حق آهي. ”وفي انفسكم افلا تبصرون (هو اوهان جي اندر ۾ آهي. پوءِ ڇو نه ٿا پروڙيو.“

چڏيو جن پنيور چپر تن کي چاڙکي،
هم غم لئن هور، وڃي کيچ قراريون (1).

پنيور يعني طبيعت جو پيٽ، جنهن مان روح ايئن ٻاهر نڪري ٿو بدني حب کان، جيئن ٻار ماءُ پيٽان نڪرندو آهي. ان کان پوءِ واصل ٿيڻ لاءِ کيس ڪا اٽڪل ڪانه ٿي ٿئي. چيو اٿن ته جيڪي ستر پرڏا سالڪ جي راهه ۾ آهن. سي سڀ طبيعت ۾ مندرج آهن. انسان جو ڪمال انهيءَ ۾ آهي ته سندس روح بدن کان ڌار ٿئي. ۽ عالم الانوار (نورن جي عالم) ۾ پهچڻ لاءِ ايئن ٿئي جو گويا نور ۾ گهيرييل آهي. پوءِ اهو جو پنهنجي بدن جي حب کان ٻاهر نڪري ٿو، سو گويا سڀ شيءِ کان چٽو. انهيءَ حال کي ”فنا“ يا ”اختياري موت“ چئبو آهي. جڏهن نفساني خواهشون يا بدن جدا ٿي ويندو آهي. تڏهن بشري عارضا (وقتي حادثا وغيره) سندس روح تي ڪوبه اثر نه ڪندا آهن. چيو اٿن ته ”لن يلج الملكوت من لم يولد مرتين“ يعني اهو جو ٻه ڀيرا نه ڄائو آهي سو ڪڏهن به عالم ملكوت ۾ داخل ٿي نه سگهندو. هي ولايت جو پهريون ڏاڪو آهي. ان کان پوءِ لامڪان جو سير آهي.

(ف): پنيور يعني پنهنجو وجود يا عالم امڪان. هم غور هور يعني بشري عارضا. کيچ يعني عالم ارواح.

پينر هن پنيور ۾، دوزخ جو ڏونهون (1)،
سوارو سونهون، ڀڄي ڪاهيو کيچ ڏي.

يعني اهو جو طبيعت کان ٻاهر نه ٿو نڪري ۽ مري ٿو. سو فلڪ القمر (چنڊ جي گهيري) هيٺ قاتل رهندو. جو باهه جو گهيرو آهي. پوءِ جيڪڏهن ڪافر آهي ته ڪڏهن به نه چٽندو. ايمان هڪڙو قسم جو سوراخ آهي. جنهن مان مومن جو روح آخرڪار نڪري آسمانن ۽ بهشتن ڏي ويندو. اهڙيءَ طرح رشحات ۾ لڪيل آهي ۽ مشنويءَ ۾ آيو آهي ته ”جو پنهنجي نفس کان ٻاهر نڪري ٿو، تنهن جا ڏوهه بخشيا ويندا ۽ ان جو نالو طاهرين (پاڪن) جي ياداشت ۾ لکيو ويندو. کيچ مان مراد آهي ”عالم الملكوت“ يا ”عالم الارواح“ جنهن کي عالم

العقول (عقلن جو عالم) به چئبو آهي. اشراقي فيلسوفن ان کي الانوار القاهرة (غالب نور) ڪري سڏيو آهي. چاڪاڻ ته عذاب حقيقت ۾ حجاب آهي. يعني روح جي طبيعت جي عالم ۾ قاسم ڪري پنهنجي عالم ۽ وطن کان روڪجڻ يعني خدائي مشاهدي ۽ عمتن کان محروم ٿيڻ ۽ حجاب جو وجود باهه جي لائن برابر آهي. انهيءَ سمجهاڻيءَ مان اها به خبر پوي ٿي ته بهشت ۽ دوزخ ڇا آهي ۽ انهن جو ڪارڻ ڪهڙو آهي. ابن حجر پنهنجي ڪتاب اسعاف ۾ آندو آهي ته محققن جي نظر ۾ دنيا اها آهي جا ويجهڙائيءَ ڪري ظاهري حواسن سان ادراڪ ڪري سگهجي. ۽ آخرت اها شيءِ آهي جا عقل سان ادراڪ ڪري سگهجي. امام غزالي رح پنهنجي ڪتاب ”احياءُ“ ۾ چوي ٿو ته ”اهو ماڻهو جو حواسن جي دنيا ۾ قاتل آهي سو گويا دوزخ ۾ آهي.“ پر جو محسوسات کي لتاڙي عالم العقول ۾ داخل ٿئي ٿو سو بهشت ۾ آهي. ۽ انهيءَ ڪري اهل الحق وارن جو چيو آهي ته ”بهشت ۽ دوزخ مخلوق ۽ موجود آهن“ پر ڄاڻڻ گهرجي ته بهشت ۽ دوزخ فقط عقلي آهن پر جسمي به آهن. رڳو اهو جسم مثالي آهي نه مادي اها ڳالهه پروڙج.

33

وَطْنُ جَنِّ وَچَوَزَّو سَجْنُ تَن سَاثِي، (1)
نِڪَرُ نِمَاثِي، ڪانهي (2) ڪَنَتِي ڪِيچَ رِي.

يعني طبيعت جي عالم کي ترک ڪري روحن جي عالم ۾ پهچڻ. چاڪاڻ ته بن باهين (دوزخن) مان هڪ ضروري آهي: يا طبيعت جو فراق يا ملڪوت جو فراق.

(ف): نڪر نماڻي: يعني طبيعت جي عالم کان چاڪاڻ ته عالم ارواح کان سواءِ ٻيو چارو نه آهي.

34

جَتَان نَاهُ گُمان، تَتَان ڪِين ڪهَاءُ،
يَهْدِي اللهُ لِنُورِهِ مَن يَشَاءُ، گُوندَرَسِيپَ گِيَا،
جِيڏِيُون! مُون دُعَا ڪِجَاه، (3) تَه قِرِي قُوَزَّو نَه تَنِي.

”اشارو آهي وصول جي پهرين منزل ۽ وجد ڏي. علي قاريءَ برده جي

(1) ن : ساڻيه (2) جهه 1، جهه 2، گ ل ن : ڪانه (3) گ : ڪا، ف ل : ڪهائ ڪي نگاه

شرح ۾ چيو آهي ته ماڻهو رياضتن جي رستي انهيءَ حد تي پهچي ٿو. جو سندس قلب تي نور جي چمڪات پوءِ ڪري. کيس هڪ قسم جي خدائي دوستي، لذيذ جذبو پيش اچي ٿو. ۽ جو ڪنوڻ وانگر ڪنوين وري وسامي وڃي ٿو. ان کي وقت چئبو آهي. اهو وصول جو پهريون ڏاڪو آهي. وجد يا حال اها منزل آهي، جنهن ۾ چمڪات هميشه لاءِ قائم رهي. ۽ هو رسول الله جي برڪت سان فناڪي پهچڻ بعد حاصل ٿيندو آهي ”منهنجي راءِ آهي ته صوفين جي قول “الوقت سيف قاطع” (وقت هڪ وڍيندڙ تلوار آهي.) مان به اهائي مراد آهي. پڻ چيو اٿن ته “جذبة من جذبات الرحمان توازي عمل الثقليين” يعني رحمان جي جذبن مان هڪ جذبو ٻنهي جهانن جي عمل برابر آهي. ۽ پڻ آندو اٿن ته ان الله في دهرڪم نفحات فتعر ضوالها (1) يعني خدا وٽ اوهان جي زماني اندر ڪي دم آهن. جن کي منهن ڏيو. يعني ماسوا جي محبت ڇڏي الله ڏي رجوع ڪريو. جو اوهان جو مقصود آهي. جيئن امام غزاليءَ احياء ۾ فرمايو آهي.

35

صُوفِيْنَ صَافِ ڪَئُو، دَوْنِي وَرَقُ وُجُودَ جَو،
تَدَهْن تَنْ تَنْو، جِيرِي پَسَنَ پَرِي (2) جَو.

تجلي يعني مشاهدو موقوف آهي تخلي تي يعني وجود جي آرسيءَ کي خيالن ۽ گناهن جي نقش نگارن کان خالي ۽ صاف ڪرڻ تي ڇاڪاڻ ته جيڪڏهن تنهنجي دل آرسيءَ تي نقش هوندا ته ڪڏهن ته ان ۾ نور نه پوندو.

امام غزالي پڻ احياء العلوم ۾ ائين چيو آهي ته دل جي اصلاح سان ئي مڪاشفو حاصل ٿي سگهي ٿو يعني جڏهن نفساني خواهش کان پاسو ڪبو ۽ نبين جي پيروي ڪئي ويندي. ڇاڪاڻ ته جن ٿورن (روشنائين) لاءِ تو تيارِي ڪري رهيو آهين، سي توکان ٻاهر ناهن، بلڪه نفساني خواهشن جي پردي اندر لڪل آهن. ڪنهن عارف جو ڪهڙو سهڻو قول آهي:

چو مراهِ دلرا دهی تو صفا،
شوي صاف صوفي بيني خدا.

(1) سيوطي هيءَ حديث فتح الكبير ۾ هن ريت آندي آهي. ان لربڪم في ايام دهرڪم نفحات، فتح ضوالها، لعله ان يصيبكم نفحه منها، فلا تشقون بعدها

(جڏهن تون پنهنجي دل جي آرسي صفا ڪندي ، تڏهن ئي تون صاف صوفي ٿيندين ۽ خدا کي ڏسندين)
يعني جڏهن پنهنجي صفتن کي ڇڏيندين تڏهن پنهنجي جوهر کي پسندين ۽ شيخ سعديءَ فرمايو آهي :

سعدي حجاب نيست تو آئينه صاف دار
زنگار خورده کي بنمايد جمال يار
(اي سعدي حقيقت ۾ حجاب ڪونهي، تون رڳو پنهنجي اندر جو آئينو صاف رک، ڪت ڇڙهيل آئينو يار جي سونهن کي ڪيئن ڏيکاريندو؟)
يعني اهو جو پنهنجي صفتن ۾ مشغول آهي، سو پنهنجي جوهر جو جمال نه ڏسي سگهندو. حافظ شيرازي پڻ ائين فرمايو آهي:
ميان عاشق و معشوق هيچ حائل نيست
تو خود حجاب خودي از ميان بر خيز
(عاشق ۽ معشوق جي وچ ۾ ڪو پردو نه آهي. اي حافظ! تون خود پنهنجو پردو آهين، وچان اٿي وچ)

پوءِ جنهن پاڻ جو پردو وچان دور ڪيو، تنهن جيڪڏهن انا الحق جو نعرو هنيو ته ان کي معاف آهي. مطلب ته تنهنجو اندر آرسي وانگر آهي جنهن ۾ ڪو رنگ يا نقش ڪونهي. بلڪ اهو هڪ نوراني مطلق شيءِ آهي. ليڪن بدن سا واسطي هئڻ ڪري ڪٿيل آرسيءَ وانگر صورتن ۽ حواسي ناتن سان ڦاسجي ويو آهي. جڏهن الاهي عنایت کيس اهڙن عملن اهڙن علمن ۽ ناتن کان ڇڏائي آزاد ڪري ٿي تڏهن اهو وري نور مطلق ٿي پوي ٿو. جنن اصل ۾ هو، اهائي معنيٰ آهي وصول. ڪمال، فنا، توحيد ۽ مشاهدي جي. اهو درجو عملن، حالن ۽ مقامن کان پراهون مٿي آهي. ڇاڪاڻ ته اهي سڀ ڏاڪا آهن جي بشریت سان ڳنڍيل آهن. تنهنڪري اهي سڀ ناقص آهن ۽ موحد انهن سڀني کان خالي ۽ پاڪ ۽ الاهي نور سان هڪ ٿيل آهي. انهيءَ مان پڻ ثابت آهي ته ڪامل انسان کي ڪوبه گناه ضرور نٿو پهچائي، ڇاڪاڻ ته صاف ۽ صيفل لڳل آرسي ڪنهن به صورت ۾ رنگ نه پڪڙيندي.

36

جتي ڪيفَ نه آينَ، اُتَ سَپوئي عَينُ،
وچا (1) گيو (2) غَينُ، سَورجُ سَدا پَٿرو.

هي معائني جو مقام آهي. جنهن کي قاب قوسين به چوندا آهن. خدا تعاليٰ دنيا توڙي آخرت ۾ حڪمت ڏئي ٿو. جو انهيءَ مقام کي پهچي ٿو. سو خدا جي حقيقت ماڻي ٿو. ڇا تو صوفين جو قول نه ٻڌو آهي ته ”ما تجلي الله شينا ثم احتجب عنه“ يعني جڏهن خدا ڪنهن کي پاڻ پٽائي ٿو ته وري ان کان پاڻ نه ٿو لڪائي. پوءِ هو وسيلن بنا اهڙو ڪلام سڻي ٿو جو نه اندر آهي نه ٻاهر.

37

موتِي (3) مُمڪنا (4) نَگئو، چَڏي مُلڪ مَڪان،
آيو منجھه اوطان، پردا سڀ پري ٿيا.

يعني امڪان جي عالم (يعني خلق ۽ امر جي عالم) کان ٻاهر نڪتو ۽ وجوب جي عالم ۾ آيو. جو سندس منڍ آهي. هن سفر کي چئبو آهي ”السفر الي الله“ يعني خدا ڏانهن سفر. جڏهن اهو سفر ختم ٿئي ٿو ته سالڪ کي وصل ملي ٿو ۽ سڀ پردا ڪڍي وڃن ٿا. اتي ڪائنات جي پڄاڻي ٿئي ٿي. اگرچہ خدائي قرب جي مرتين کي ڪا نهايت ناهي. آخرين مرتبو ”مقام محمود“ جو آهي. جتي الهي تجلي ۽ جلوي کان سواءِ ڪجهه نه آهي.

38

جَبَلُ اوڏو آه، جي ٿئي قَراري ڪين ۾،
ته مُحَبُّ موسي گهاءَ، (5) هوندَ پَسي ڪرين (6) پَٽ ۾.

يعني جيڪڏهن تنهنجي نفس جو جبل پنهنجي اصلي مڪان يعني عدم ۾ قائم ٿي بيهي. ته هوند تون سواءِ حجاب (پردي) جي تجلي ڏسين ۽ انهيءَ تجلي واري نور جي اثر ڪري زمين تي غش ٿي ڪري پوين. جيئن موسيٰ عليه السلام جي حالت ۾ ٿيو. ان پٽ خدا کي تڏهن ڏٺو جڏهن جبل پنهنجي عدمي مڪان ۾ قرار ورتو. جيڪڏهن تجلي نه ڏسي ها ته هرگز بيهوش نه ٿي وڃي ها.

(1) ف، گ، ن: وچان، ل: جي وچا (2) گ: گيو (3) جهه، 1: موتي، جهه، 2: جا به تي ورق جن ۾ 37 ان 39 بيت شرح سميت سمايل هوا سي گاڏي مان واءُ لڳندي ٻاهر اڏامي ويا. (4) ف: مڪنا، جو غلط آهي (5) جهه، 1: ف گ ل: ڪاءِ، ن: کان (6) ڪ: پٽ ڪرين

39

پاڻي لهر پسن ۾ (1)، برابر ٿئا (2)
 ڪي اٿئي اڙيا، ڪي لنگهي مقصد مرئا.
 هي اشارو آهي انهيءَ مقام ڏي جنهن ۾ قديم (خدا) ۽ حادث (مخلوق)
 سواءِ ڪنهن سڌي سيڙهي جي برابر ٿي وڃن ٿا. اتحاد (هڪ ٿي وڃڻ) جو عقيدو
 به هن مقام بابت آهي. انهيءَ مقام تان عارف ترقي ڪري ڪمال ڪي پهچن ٿا. ۽
 اتان ئي تزجي هيٺ ڪرڻ ٿا.

40

لنگهي عالم امڪاني (3) وڃي وصل ٿئا،
 پاڻي ته پئا جت پيڙيون بجزا (4) ٻڏيون.
 يعني خدا ڏانهن سفر (السفر الي الله) پورو ٿيو، تڏهن خدا ۾ سفر (السفر
 في الله) شروع ڪيائون. سندن فضل، ڪرم، ۽ نور سان، نه ته عقل ڪي ڪا
 طاقت نه آهي. انهيءَ سفر ڪي نهايت ناهي.
 (ف) عالم امڪاني ڇڏي وڃوب جي عالم ۾ وڃي وصال پاتائون ۽ انهيءَ
 ذات مطلق ڪي رسيا جتي نظر پهچي نٿي سگهي.

41

جنين (5) ڏٺو پاڻ ٽنين ڏٺو سپرين،
 غلط اي گمان، ته عارف پسي آسي.
 يعني خدائي ذات جي حقيقت ڪي خدا کان سواءِ ٻيو ڪوبه ڏسي نٿ
 سگهي. گهڻي ۾ گهڻو سڀ واصل پنهنجي باطن يا معنيٰ يا حقيقت ڪي ڏسي
 سگهي ٿو. ذات جو دروازو بند آهي. تنهن جي ڪري عارفن چيو آهي ته: “تون
 پنهنجي سج مٿان ڪڪري آهين، سو پنهنجي نفس جي حقيقت سڃاڻ.
 من عرف نفسه فقد عرف ربه

(1) ف: پٽ ۾ (2) ن: برابر نه ٿئا (3) گ: امڪان (4) جهه 1، جهه 2، بجزا، ف: بجزا،
 ن: بجزا (5) ل: جن، ف گ ل: تن

تُنهنجي واتُ وُجودُ، پهر پُڄ مَ پيچرا،
مِڙوئي (1) تَن مَعبودُ، جي قَريي رَهِنَ كينَ جي.

يعني تنهنجي وجود کان سواءِ ٻيو ڪو تنهنجو حجاب ناهي. تنهنڪري جيڪڏهن تون پنهنجي وجود کي فنا ڪندين ته پنهنجي حقيقت کي پسندين، جا ئي انسان جي مراد آهي. جيتري قدر ماڻهو پنهنجي وجود کي فنا ڪندو، اوتري قدر پنهنجي حقيقت جي وڌيڪ خبر پونديس.

(ف) تنهنجي وات وجود الخ: اشارو آهي آيت ڪريم ڏانهن ته “في انفسكم افلا تبصرون يعني (اهو) توهان جي اندر ۾ آهي. پوءِ ڇو نٿا ڏسو؟ مڙوئي : مڙيوئي : مليوئي. اهي ئي حق سان واصل ٿيا جن پنهنجي وجود کي فنا ڪيو.

اَسْرُ اُيْن ڏانَهِن، مَچِن رَهينَ اُج ۾،
جُزِي جَائِز ناه، رِي ڪَتِن ڏينَهَرَا.

تنهنجو روح جزئي آهي. ۽ عالم جو روح ڪلي آهي. سعيدن جا روح بدن کان ڌار ٿيڻ وقت وڃيو ڪلي روح سان ملن. ۽ سندين جا جنت الماوي ۽ سدة المنتهي جي ڀرسان آهي. پر ڪمبخت ماڻهن جي روحن لاءِ آسمان جا دروازا بند هوندا آهن. تنهنڪري اهي فلڪ القمر (چنڊ جي فلڪ) هيٺان پيا پٽڪندا آهن. اهو فلڪ القمر دوزخ جي باهه آهي. پوءِ ويل آهي انهيءَ جزئي لاءِ جو پنهنجو وطن کان وڇڙيو ۽ ان ۾ واصل نه ٿيو! ڪلي روح کي “لوح محفوظ” به چوندا آهن.

صُورَتَ مَعنِي وِچ ۾، ڪونهي (1) وِچ وِچا،
هُو نَ سِچاڀي هِن رِي، هي مور نَ مَوجودا،
ڪِٿي جوهرُ ڪوئجي، ڪِٿي عرض آه،
حَقيقر هيڪاهُ، پَر نالِ مَٿو ناهِ ڪو.

هي بيت انهيءَ اصول جي سمجهاڻي آهي، جنهن تي محققن جا علم ٻڌل آهن. اهو انهن جو هي قول آهي ته “ما في الوجود الا الله” يعني ڪائنات ۾ خدا

ڪان سواءِ ٻيو ڪجهه ناهي. هم اوست (سڀ ڪجهه اهو آهي) جي مٿي جي
 1. رومي 2. ابن العربي 3. سعدي 4. جامي 5. عبدالغفور لاري 6. عبدالالحق
 دهلوي 7. جلال الدين دواني 8. فريد الدين عطار 9. حميد الدين ناگوري 10. تفسير
 حسينيءَ جو مصنف 11. امام غزاليءَ سڀني تصريح ڪئي آهي. ۽ پڻ علامه
 تفتازانيءَ ان کي بحال رکيو آهي. جيئن ابن حجر پنهنجي ڪتاب فتاويٰ ۾ نقل
 ڪيو آهي. ته موجودات حقيقت ۾ وجود مطلق آهي. جنهن کي اسم آهي، نه
 حڪم، نه نفي نه اثبات، باقي رهيا علمي ۽ عيني تعينات، سي اعتباري امر آهن.
 جن کي في الواقع ڪوبه وجود ناهي.

امام غزالي فرمايو آهي ته جسم کي ڪو وجود ڪونهي. “ اهو پاڇي
 وانگر آهي. روح ئي حقيقت ۾ وجود آهي. انهيءَ ڪري جنهن جو روح فاني ٿيو
 تنهن کي صوفيائي اصطلاح ۾ “ فاني ” چوندا آهن. جيڪڏهن پڇندين ته روح
 جي فنا ٿيڻ جي معنيٰ ڇا آهي. ته ان جو جواب هي روح جو فنا ٿيڻ آهي سندس
 صفتن جو فنا ٿيڻ. صفتون اعتباري امر آهن. جن جي وسيلي روح کي لذت ۽
 الم پهچي ٿو. تنهنڪري جڏهن روح جو تعلق ظاهري بدن کان ٽٽي ٿو. تڏهن
 اهي صفتون به ناس ٿيو وڃن ۽ روح مطلق ٿيو پوي.

الحاصل چيو اٿن ته صانع (جڳ جو جوڙيندڙ) روح آهي ۽ عالم (جڳ) بدن
 آهي، پر ان ۾ نه ڪو حلول آهي نه ڪو اتحاد نه ڪو قرب نه ڪو بعد نه ڪو
 وصل نه ڪو فضل. تنهنڪري جيڪڏهن ڪو وحدت الوجود (هم اوست) جو قائل
 آهي. ته انهيءَ لحاظ ڪري، هيٺين صاحبن صاف انهيءَ مسئلي جي پڻ پراڻي
 ڪئي آهي.

1. شيخ سعدي پنهنجي ديوان ۾ فرمايو آهي ته:
 نظر آوردم بزدم ڪه وجود بتو مانه،
 هم او سمندو تو جسمي همه جسمند تو جاني
 (نظر ڪيم ۽ ڏٺم ته وجود تو وانگر آهي، سڀ نالا آهن ۽ تون جسم، سڀ
 جسم آهن ۽ تو جان آهين)

2. شيخ فريد الدين عطار پنهنجي مثنويءَ منطق الطير ۾ فرمايو آهي:
 جمله يڪ ذاتست اما متصف،
 جمله يڪ حرف و عبارت مختلف

(جملي شيون هڪ ذات آهن، پر صفتن سان، جملہ هڪڙو حرف آهي ليڪن عبارت جد جدا آهي.)

3. شيخ جامي سلسلہ الذهب ۾ فرمايو آهي ته:
در زمان و زمين و کون و مڪان،
همه او بين چه آشڪار و نهان.
(زمين توڙي زمان ۾، ڪو توڙي مڪان ۾، سڀ اهو ڏس ڇا ظاهر ڇا باطن)

4. مولانا رومي پنهنجي مثنويءَ ۾ شيخ ابن العربي تان نقل ڪندي فرمايو آهي ته:

گفت المعنيٰ هو الله شيخ دين،
بحر معناها ست رب العالمين.
(دين جي شيخ فرمايو آهي ته معنيٰ ئي الله آهي، جهانن جو پاڻهار معنائن جو درياءُ آهي.)
۽ پڻ فرمايو اٿس ته:

مدعا مهائيم هستيها نما
تو وجود مطلق فاني نما.
(اسين عدم (ڪين) آهيون، پر هستيءَ جي ڏيکاري ڏيون ٿا، تون وجود مطلق آهين، پر فاني (ڪين) ٿو ڏسڻ ۾ اچين.)
۽ پڻ فرمايو اٿس :

او مثال جان ما چون دست و پا،
بسط و قبض دست از جان شد روا.
(هو (خدا تعاليٰ) جان (ساهه) وانگر آهي. ۽ اسين هٿن پيرن وانگر، هٿن جو پٽجڻ ۽ ٻوٽجڻ جان (ساهه) جي ڪري ئي آهي.

پيا به ڪيترائي بيت چيا اٿس جن جو مطلب آهي ته: “سڀ ڪنهن جسم ۾ ذات به آهي، صفات به آهي، جن مان ڪي ڏسي سگهون ٿا ۽ ڪي نه ٿا ڏسي سگهون، بهشت به آهي، باهه به آهي، موت به آهي، حيات به آهي. سڀ ڪو ذرو جيئرو ۽ ڄاڻ وارو آهي.”

مطلب ته وحدت الوجود يا “همه اوست” جي باري ۾ اختلاف آهي. سو رڳو

لفظي آهي ۽ نه معنوي. ظاهر توڙي باطن وارا مڃين ٿا ته سارو عالم خدا تعاليٰ جو مظهر آهي. پر گهڻا مشائخ چون ٿا ته مظهر خود ظاهر آهي ۽ ڪي جهڙو امام رباني صاحب چون ٿا ته مظهر خود ظاهر (خدا) ناهي. حقيقت توڙي شريعت جي لحاظ سن ٻئي قول برابر آهن، جيئن ته امام رباني صاحب شريعت جو صاحب هو. تنهنڪري شريعت جي پاسي ڪي وڌيڪ ترجيح ڏني اٿس. نه ته حقيقت ۾ ڪثرت آهي ئي ڪانه.

45

ڪَٿي نَظَرُ نَقَلَ جَو، ڪَٿي ٿِيئُ (1) ڪَلَامُ،
ڪَٿي فَوَجَ فِڪَرِ جِي، ڪَٿي ماٺ مَقَامُ،
ڪَٿي مَسَ چُون مَامُ، ڪَٿي ڪَچُن (2) پَتَرُو.

هن بيت ۾ انهيءَ عالم محقق ڏي اشارو آهي جو مهل سارو گفتگو ڪري ٿو. ۽ جنهن جو زبان تي ايتري قدر ضابطو آهي. جو ڳالهائڻ وقت لفظ چڀي چيني وات مان ڪڍي ٿو. ۽ گهرج کان وڌيڪ يا گهٽ نٿو ڳالهائي. ڪلام تي ايتري قدر ملڪو اٿس جو جڏهن نقليات (ادب، تاريخ، شرع، حديث وغيره) تي بحث ڪري ٿو ته سندس دارومدار نقل ۽ حديث تي آهي. جڏهن عقليات (فلسفہ، منطق، هندسہ وغيره) تي گفتگو هلائي ٿو، تڏهن منطق جي قانونن تي خيال رکي، پنهنجي دشمن جي حجتن کي اهڙن دليلن سان دفع ڪري ٿو، جن ۾ خود سندس دشمن جو اعتقاد آهي. اگرچہ سندس اعتقاد ڪڙي نه به هجي. ليڪن جڏهن حقيقت جو بيان ڪري ٿو. تڏهن جيڏانهن حق ٿو هلائينس، تيڏانهن هلي ٿو. ڪنهن به خاص مذهب جو خيال نه ٿو رکي. ۽ نه ڪي ڪنهن دوست يا پاڙيسري جي پراوهه ڪري ٿو. فمَن شَاءَ فليومن ومن شَاءَ فليڪفر (پوءِ جنهن کي وڻي سو ايمان آڻي ۽ جنهن کي وڻي سو انڪار ڪري). سندس زبان ساهمي جي زبان وانگر ٿئي ٿي ۽ هميشه حق جي طرف اٿل اٿس. جڏهن نوراني شخص سان ڳالهائي ٿو تڏهن اهي اصطلاح ۽ جملا ڪم آڻي و. جي الاهي اسرارن جا چاڻڻڌڙا، انهيءَ خاص علم جي تعبير لاءِ ڪم آڻيندا آهن. جو سندن اندر ۾ رکيل آهي. انهيءَ لاءِ ته اهي اصطلاح گويا سندن اندروني علم تي پردا ٿي رهن ۽

(1) گ : ٿيئُ (2) جهه: ڪچن، گ : ڪچر

عوام کي انهيءَ جو انت نه پوي. تنهنڪري عارف الله جا، جن کي اهو علم خدا وٽان پڙ پئي ٿو سي اهو علم فقط اهڙن طالبن ڏيندا آهن جن ۾ صلاحيت ۽ شرافت، فهم ۽ فراست موجود هجي. نه ته هو هميشه خاموش رهندا آهن ۽ عام ماڻهن کي اهو منجهه نه سليندا آهن. مطلب ته عارف ڪجهه به بصيرت ۽ درايت کان سواءِ نه ڳالهائيندا آهن. انهن مان ڪن کي خواب ۾ امر ٿيندو آهي، ته ڪن کي وري جدا جدا ڪشف ۽ الهام جي رستي.

46

جِيڪِي پَسُجُ پَاڻ جِيڪِي وَسَهُ پَسُڻِي،
اَنُهَان پَرِي ڪَاڻ، عَالِمَ ڪَهَن ڪُفَر جِي.

هن بيت ۾ انهي ڳالهه ڏي اشارو آهي ته مومن اهو آهي، جنهن تي عقل جو اثر آهي. يعني اهو جو پاڻ ڄاڻي ته ڪهڙيون شيون چڱيون آهن ۽ ڪهڙيون بچريون، يا اهو جو نبين ۽ عالمن جي قولن تي ويساهه رکي. شين جي چڱائي ۽ برائي معلوم ڪري. انهيءَ کي ايمان چئبو آهي. جيئن قرآن مجيد ۾ ايو آهي ته “ويرفع الله الذين آمنوا منكم والذين اوتوا العلم درجات” (اوهان مان جن ايمان آندو ۽ جن کي علم ڏنو ويو تن کي الله تعاليٰ ڪيترا درجا مٿي ٿو ڪري) جيڪو انهن پنهني مرتبن کان خالي آهي (يعني جو نه پاڻ عقل جي رستي چڱائي لڳائي معلوم ٿو ڪري ۽ نه نبين ۽ عالمن جي قول تي ويساهه ٿو رکي) سو عالمن ۽ عارفين جي راءِ ۾ ڪافر آهي.

47

لَنگهي خُوءِ خِيَال، پُو پَرَاهِين ڏِيهه ۾،
چِڏِي مُلڪِ مِثَال، سِهدو (1) ٿي صر سين.

ڄاڻج ته خيال جو عالم انهن ماڻهن جو حضور آهي جن تي اڃا جدا جدا حال وارد ٿين ٿا، پر ڪامل شخص اهو آهي، جنهن تي معنائون (روحاني مشهاد ۽ حقيقتون) سواءِ ڪنهن صورت يا مثال (تمثيل) جي چٽي طرح وارد ٿين. اهڙي روحاني فتح ۾ ڪنهن به تغليط يا تاويل جو امڪان ناهي.

48

چِڏِي وَيِزُّرُ وُجُودُ جِي، اُسُرُ اَقْصِي دَانَهُ،
سَرْحَد اَتِي شاه، مُحَمَّدُ مَرِيو رِب كِي.

هين بيت ۾ اشارو آهي قرآن شريف جي آيت ”سبحان الذي اسري بعبده من المسجد حرام الي المسجد الاقصي“ الخ (يعني پاڪائي جڳائي انهيءَ رب کي، جنهن پنهنجي ٻانهي کي رات جو سير ڪرايو مسجد حرام يعني ڪعبي کان مسجد اقصيٰ يعني بيت المقدس تائين) جي تاويلي معنيٰ ڏي. مسجد حرام جي تاويلي معنيٰ آهي ”عالم الوجود“ (يعني وجود جو عالم يعني ظاهري جهان) ۽ مسجد اقصيٰ (يعني پراهين مسجد) جي تاويلي معنيٰ آهي ”عالم العدم“ (يعني عدم يا نستيءَ جو عالم، يعني روحاني جهان).

49

صَاحِبَ سَيِّدُ خَلْقِئُو، جَدِّهين جَاءِ نَه مَاءِ،
لِيس ڪمِثْلَه شِيءِ (1) حُسْنُ حَدَّ نَه ڪَا،
نَه ڪُو وَصَل وِچ ۾، نَه ڪُو وِچ وِچَان،
مَاهرَ دَنَائِين ذات ۾، صُورَت سنڊيس شاه،
سَرورَ ڪِيو سَجِدو، اَٿِي اِيْمَانَا،
المومِن مرآة المومِن (2) لوڪا جَالِه لِڪَاءِ،
ڪُنْجُون قُرْف (3) ٿِيءِهْمَه هِتِ حَبِيب جِي.

هن بيت ۾ حقيقت محمديءَ (صلعم) ڏي اشارو آهي. جنهن ۾ سڀ شان اچي وڃن ٿا. ۽ سڀ حقيقتون ان جو تفصيل آهن. تنهنڪري اها ذات پاڪ جي هڪ معدوم صورت آهي. (4)

50

چِڏِي عَالَمُ امْڪَانِي وَجِي رِس وُجُوب (5) ڪِي،
الوَلَايَه وُصُولِ الِاسْم (6) اَتِي پِچِ اَوْطَانِ،
كُل شِيءِ فِي كُل شِيءِ (7) سَيِّتِ سَتِ تَمَامِ،
جَنِين (8) دَنُو پَانِ، سِي سَتِ پَسِنِ پَتَرُو.

امڪان جو عالم آهي هي جهان. وجوب يعني واجب الوجود يعني خدا

(1) معنيٰ ان جي مثل ڪابه شيءِ نه آهي (2) معنيٰ: مومن آهي آرسي مومن جي. (3) گ : ڪرف،

ن : قلف (4) ٿورو وڌيڪ تفصيل معنائن ۾ ڏنو ويو آهي. (5) گ ل : وجودي، ن : وجود (6) معنيٰ ولايت

آهي اسم کي پهچڻ (7) معنيٰ سڀ ڪا شيءِ سڀ ڪنهن شيءِ ۾ آهي. (8) گ ل : جن

تعالِي. ولايت (وليءَ جو درجو) آهي اسم (خدا) سان واصل ٿيڻ. ڪل شيءِ مان مراد آهي انسان جي جامعيت يعني ان ۾ سڀ وصفون ۽ صفتون وجود آهن. جڏهن مالڪ اسم کي پهچي ٿو. تڏهن سندس ذات آرسِيءَ وانگر ٿي پوي ٿي. ۽ پوءِ اسم پنهنجي لوازم سان منجهس ظاهر ٿئي ٿو. ۽ سالڪ انهيءَ تجليءَ ۾ مستغرق ٿيو وڃي. پوءِ سڀ شيءِ پنهنجي آرسِيءَ ۾ پاسي ٿو ۽ ڪا به شيءِ ان کي اسم سان ملڻ کان نه ٿي روڪي. سواءِ پردن جي جيڪي نفس اندر مندرج آهن. جڏهن نفس يعني سندس امڪاني وجود فنا ٿئي ٿو تڏهن ڪابه روڪ ٽوڪ ڪانه ٿي رهي. فنا جي نشاني اها آهي جو سالڪ تي ان کان اڳ موت جهڙي حالت طاري ٿئي ٿي. تفاوت رڳو ايترو آهي جو موت ۾ حضور (خدا جو مشاهدو) نه آهي. ۽ هي حالت عين حضور آهي. انهيءَ حالت ۾ خلقت جو پاسو مغلوب ۽ حقيقت جو پاسو غالب رهي ٿو. ۽ ان دؤئي وان نڪري وڃي ٿي. اهڙي طرح جڏهن انسان پنهنجي وجودي اسم اعني الاهي ذات پاڪ يا ان جي پاڇي کي پهچي ٿو. تڏهن هو حقيقت سان واصل ٿئي ٿو. ۽ سڀ حقيقتون مٿي ڪلي پون ٿيون. جيئن چيو ويو آهي ته ”من له الموليٰ فله الكل“ يعني جنهن کي موليٰ ملي ٿو تنهن کي سڀ ڪجهه آهي.

51

هُنَّ تَوَحَّابٌ، لاه تَه لَهين سُبُ رين،
الصلواه من الصلا (1) ڪامي ٿي خراب،
جسمي دوزخ داب (2) ڪل (3) ڪانئي (4) داخلي (5).

ڄاڻ ته تنهنجي وجود جي لب (دل، جند) هڪ حجاب (پردو) آهي. جنهن کي الاهي باه ساڙي ٿي. اها باه جا دلين تي چڙهندڙ آهي. تنهنڪري هن ئي دنيا ۾ تون ان کي صلات (نماز) سان ساڙي ڇڏ. يعني پنهنجي مقيد وجود کي بدلائڻ ڇڏ. ڇاڪاڻ ته اوهين جيڪي الله کان سواءِ ڪنهن کي پوڄيو ٿا سي سڀ دوزخ جو ٻارڻ آهيو. صلات (نماز) نڪتل آهي ”صلا“ مان، جنهن جي معنيٰ آهي ساڙڻ.

(1) معنيٰ: صلات (نماز) جو لفظ صلا (باه) مان نڪتو آهي. (2) جه 1، جه

2، ۾ داب جو لفظ ڪونهي. ف: عذاب (3) ف: ڪل (4) جه 1، جه 2، ل ن، گ:

ڪاڻ (5) جه 1، جه 2: داخلى.

سو جڏهن تو پنهنجي وجود جي دل کي جلايو. تڏهن باقي تنهنجي وجود جي ڪل وڃي رهندي. يعني فقط صورت، جنهن جو فڪر ناهي، ڇاڪاڻ ته حجاب آهي وجود جي دل ۽ نه ڪل. هيءُ ڳوڙهي ڳالهه آهي. جا فقط اهي سمجهندا جن پنهنجو جيءُ کي جلايو آهي. جسماني باهه فقط جسمن کي جلائي ٿي جي ڪلن وانگر آهن. ۽ ان کي اندروني پردي تي قدورت ناهي. جنهن ڪري ان کي فنا ڪري نٿي سگهجي. انهيءَ سببان قرآن مجيد ۾ آيل آهي ته ڪافر هميشه دوزخ جي باهه ۾ هوندا. ۽ ذري ذري انهن جون ڪلون بدلايون وينديون. ڇاڪاڻ ته وجود جي دل ئي سو حجاب يا پردو آهي. جنهن کي عذاب ڏنو ويندو ۽ ٻاهرين ڪل فقط ان جو لباس آهي. تنهنڪري جيئن هڪ ڪل سڙندي تيئن ٻي ڪل ان جي جاءِ تي مٽائي ويندي ته وجود جي دل کي عذاب پهچي. ڇاڪاڻ جو ان کي پنهنجي لباس سان تعلق آهي. جيئن رب تعاليٰ فرمايو آهي ”ليذوق العذاب“ انهيءَ لاءِ ته پل عذاب جو ڏانئو چڪي. پوءِ جيڪڏهن پڇندين ته (صلات) نماز جي معنيٰ ڇا آهي ته مان جواب ڏيندس ته ان کي صورت به آهي. ۽ معنيٰ به آهي. صورت ته ظاهر پئي آهي باقي حقيقي معنيٰ آهي ”دوام المراقبه“ (هميشه مراقبي اندر رهڻ) ۽ مراقبي مان مراد آهي نور جي ظهور لاءِ هميشه حاضر رهڻ (دوام الحضور لظهور النور) وري جيڪڏهن پڇندين ته نور مان مراد ڇا آهي ته چوندس ته نور مان مراد آهي ”انهي ذات جو نور“ اڃا به جيڪڏهن پڇندين ته نور جي ظهور جي علامت ڪهڙي آهي ته مان ورائيندس ته ان علامت اها آهي ته سالڪ آخرت کي اڳيان حاضر ڏسي يعني جيڪي اخروي ڳجهارتون آهن. تن جو جيئري جاڳندي حالت ۾ مشاهدو ڪري ڇاڪاڻ ته سندس پردو، جو سندس امڪاني وجود آهي. سو اهڙيءَ حالت ۾ لهي وڃي ٿو. پوءِ جيڪڏهن چوندين ته جيڪڏهن اخروي ڳالهين جو ڏسڻ هن حياتيءَ ممڪن آهي ته انهن کي هوند ظاهري اکين سان پاڻ ڏسي سگهون ها. ان جو جواب هي آهي ته هي ظاهري اکيون انهن ڳالهين کي ڏسي نه سگهنديون. پر جيڪو پاڻ کي فنا ٿو ڪري تنهن کي ٻيون باطني اکيون ڏيون وڃن ٿيون. جن تان اهي پردا نور ٿي وڃن ٿا. جي عام جي اکين تي آهن. جنهنڪري هو فقط ظاهري عالم کي ڏسي سگهن ٿا.

سگهي مڙندينءَ (1) مارئي، وطن ڪيمَ وسار،
پاڻه وُر (2) پنهار (3) سُن (4) آر (5) عُمَر جِي.

ڄاڻج ته ڪافر اهو آهي، جو پنهنجي قلب جي صفائيءَ کي ڍڪي ۽ ڇپائي ٿو. نفساني صفتن حاصل ڪرڻ سان پنهنجي اصل وطن کي وساري وهي ٿو. اهي نفساني صفتون سندس فطري استعداد کي خراب ڪن ٿيون. جو سڀ ڪنهن انسان جي جوهر ۾ آهي. ان جو سبب هي آهي ته جڏهن روح جو تعلق بدن سان ٿئي ٿو. تڏهن حواسن جي ڳڙڪيءَ مان سندس نظر نفساني شهوتن (لذيت شين) تي پوي ٿي. ۽ انهن سان ورونجهي وڃڻ ڪري حق تعاليٰ جي ويڙ ۽ هيڪانڊائي ڪانئس وسري وڃي ٿي. پوءِ جيڪي نفس کي آٿڙي ٿو سو روح کي به آٿڙي ٿو. جنهنڪري روحاني غذا ڪانئس بند ٿي وڃي ٿي. مارئي، جنهن کي شهوتي عمر پڄايو، سا آهي ”انساني روح“ عمر آهي نفس ۽ عمر ڪوٽ آهي بدن. نبي ۽ ولي دنيا ۾ ان لاءِ آيا آهن ته روح کي پنهنجي اصلي وطن ڏي سڏين.

مَر ته پسين پري ڪي، ڇڏ دنيا جو دار،
لن ترورايڪم حتيٰ تموتوا (6) جبري مڙي نه جار،
عالم جي (7) سردار، ملڪ لنگهيو معراج سين.

رسول الله صلعم رب تعاليٰ تڏهن ڏٺو جڏهن دنيا کان ٻاهر نڪتا ۽ آخرت سان گڏيا، جيئن شرح الاسرار ۽ المڪاتيب المجدديه ۾ آيو آهي. انهيءَ ڪلام جو بنياد، مٿين حديث شريف تي ٻڌل آهي. جيڪڏهن ائين آهي ته ڪاملن جو خدائي ديدار بابت ڪهڙو اعتقاد آهي؟ ان جو جواب ته ڪاملن جو اعتقاد آهي ته اول موت واقع ٿيندو ۽ تهن پوءِ ديدار نصيب ٿيندو. عالمن يو آهي ته دنيا ۾ ديدار حاصل نه ٿيڻ جو سبب هي آهي ته فاني اک باقيءَ (الله) کي ڏسي نه سگهندي. صوفي چون ٿا ته فاني (انسان) لاءِ باقي اک خلقي وڃي ٿي. جنهن مان مراد آهي اندر جي اک امام رباني صاحب جو چوڻ آهي ته هو فقط عالم

(1) جهه 1، جهه 2، ل مردي، ف: مڙندي، ڪ: مڙنديءَ (2) جهه 1، جهه 2: وُر (3) گ ل: پهاري، ن: پهوار (4) ف گ ل ن: سه (5) گ: آر (6) معنيٰ توهين تيسيتائين پنهنجي رب کي هرگز نه ڏسندا جيسيتائين نه مرندا

مثال ۾ سندن ايقان جو اولڙو آهي. اها صوفين جي غلطي آهي، نه ته دنيا ۾
ديدار نٿو ملي.

54

جذهن ڪينَ (1) لٽوءِ تڏهن لٽءِ (2) سُپرين،
جانسين (3) لهين ڪين ڪي، تانسين (4) هوت نه هوءِ،
ان ربي علي صراط مستقيم (5) زندن راه اهو،
ڪلموتت ڪفر ٿيو، هوت جنهين (6) هوءِ،
نضي ۽ اثبات کان، پرين پاڪيزو،
لالن سنڌي لوءِ، تر تَنافُضُ (7) ناه ڪو.

هي بيان آهي ذات پاڪ جي بي حجاب تجليءَ جو، جنهن کي “ وصل
عرياني ” (يعني ننگو يا صاف وصل) چئبو آهي. جو بلڪل مطلق ۽ برقي بي
ڪيف آهي. ۽ جو وجود ۽ عدم کان پاڪ آهي. چاڪاڻ ته اهي هڪ ٻئي جا
مقناض (ضد) آهن ۽ الله تعاليٰ نقيض (ضد) کان پاڪ آهي. اهڙي مقام جو تعبير
ڪرڻ امڪان کان ٻاهر آهي. انهي ڪري چوندا آهن ته “ من عرف الله كل
لسانه ” (يعني ته جو الله تعاليٰ کي سڃاڻندو تنهنجي زبان گونگي ٿيندي). يعني
ته اهو تعبير ڪرڻ کان عاجز ٿيندو. چاڪاڻ ته موجوده لفظ خواه اهي ثباتي هجن
خواه سلبِي، ته اهڙي تعبير جي ادائي ڪري نه سگهندا. تنهنڪري عالي همت
وارو سالڪ نه ڪي فنا تي نڳجي ٿو نه ڪي بقاتي، نه ڪي نور تي نه ڪي
ظهور تي، نه ڪي سُور تي. ان جي وصف آهي لاوصف، ان جو مقام آهي
لامقام ۽ ان جو مقصود آهي لا مقصود يعني علم ۾ يا حب ۾ هو ڪنهن به شيءِ
جي قيد ۾ قاتل نه آهي. اگرچہ ظاهر ۾ ضدن کان خالي رهڻ بلڪل محال آهي.
تنهنڪري ڪامل انسان قيد جي حالت ۾ پڻ مطلق (آزاد) آهي، جنهنڪري ان لاءِ
سڀئي وصفون صحيح آهن. هو ڪائي ٿو بنا ڪائڻ جي، سمهي ٿو بنا سمهڻ جي.
ڄاڻي ٿو بنا ڄاڻڻ جي ڪاوڙجي ٿو بنا ڪاوڙجڻ جي، ڏئجي ٿو بنا ڏوجي،
بڪائجي ٿو بنا بڪ جي، ڳالهائي ٿو بنا ڳالهائڻ جي، شين کي پائڻي ٿو بنا پائڻ
جي، جئي ٿو بنا جيئڻ جي، مري ٿو بنا مرڻ جي، روزائتو رهي ٿو بنا روزي

(1) ڪين يعني عدم، فنا (2) ف گ : لٽوءِ ن : لٽوئي (3) جه 1 جه 2 گ ل : جانسي (4) جه 1 جه 2 گ
ل تانسني (5) معنيٰ تحقيق منهنجو رب سڌيءَ وات تي آهي. (6) ن : جنهين (7) ف گ : ته ناقص، ل :
تناقص

جي، نماز پڙهي ٿو بنا نماز جي، عبادت ڪري ٿو بنا عبادت جي، مڃي ٿو بنا مڃت جي. جيڪڏهن ڪفر ۽ نافرمانِي ڪري ٿو ته بنا ڪفر ۽ نافرمانِيءَ جي. هو صاف شيشي وانگر آهي جنهن جي ڀر ۾ رنگ رکيل آهن. جي ان ۾ ڏسجن ٿا ليڪن هو خود بيرنگو ۽ صاف آهي. جيئن اڇو ڪپڙو، تنهنڪري وصفون ۽ فعل جي ظاهر طور ڪامل ڏسڻ ۾ اچن ٿا. سي فقط سندس بدن ۽ نفس ۾ آهن، حالانڪ سندن باطن (اندر) يعني روح ۽ قلب انهن کان خالي آهن. جيئن آئينو صاف آهي انهيءَ صورت کان جا منجهس ظاهر طور ڏسڻ ۾ اچي ٿي. بعضي ته نفس به اهڙين وصفن کان پاڪ هوندو آهي. جيئن نبين ۽ ڪن اوليائن جي حالت ۾. انهيءَ مقام کي صوفي ”فناء الفناء“ (يعني فنا جي فنا) ”جمع الجمع“ ”حق اليقين“، ”بقاء“، ”وڏي حيرت“ (حيره الڪبري)، ”عالم بسيط“، ”معرفت“ ۽ ”وصال“ چوندا آهن.

اهو عارفن جو انتهائي مقام (درجو) آهي. انهيءَ ڪري چيو اٿن ته وصل (واصل بالله ٿيڻ) کان پوءِ عبادت ڪرڻ شرڪ جي برابر آهي. ته صوفي لا مذهب (صوفي لا ڪوفي) آهي. ته ڪامل ڪو خاص مذهب ڪونه ٿو رکي. ته عارف کي گناه کان ضرور نه ٿو پهچي. ۽ ان تي ڪابه تڪليف (ديني پابندي) ناهي ۽ ته هو بين ماڻهن جي برعڪس ازلي ۽ ابدي آهي. ان کي نه اسم آهي نه رسم. نه جنت ۾ آهي نه دوزخ ۾، ڇاڪاڻ ته اهي سڀئي قيد (بندڻ) آهن، حالانڪ عارف مطلق (خدا) سان اتحاد سببان بي قيد ۽ مطلق آهي. مولانا روميءَ پنهنجي مثنويءَ ۾ چيو آهي ته:

شيخ گرشارب خمر اي مرغ خاک
بحر قلزم راز مرداري چه باک
کفر ايمانست آن جائي که اوست
زانکه اين دورنگ و آن خود مغز اوست

اي خاڪي پڪيٽڙا اگرچہ شيخ ٿو پئي (ته به ڪو فڪر ناهي ڇاڪاڻ ته)
وڏو سمنڊ ڪو هڪ ڍونڍ پوڻ ڪري ڪنو ٿي ڪين پوندو. جتي هو آهي اتي
ڪفر به ايمان ٿيو پوي. ڇاڪاڻ ته هي دورنگو آهي ته هو خودبخود ان جو مغز
آهي.)

جامي وري سبحة الابرار ۾ فرمائي ٿو :

صوفي آنتست كه از خود رسته است
 از نكو جسته است و از بدرسته است
 جلوه گر گشت برو وحدت ذات
 نكشد رنج تقابل ز صفات
 پيش او لطف همان و قهرهمان
 نوش داروش همان و زهر همان

(صوفي اهو آهي جو پاڻ کان چئو آهي، نيك ۽ بد ٻنهي کان ڀڳو آهي. ان تي ذات پاڪ جي وحدت جو جلوه ٿيو آهي.) ۽ تنهنڪري صفاتي ضدن جو کيس ڪو اهنج ڪونهي. ان جي نظر ۾ لطف ۽ قهر نوشدارو ۽ زهر ٻئي هڪجهڙا آهن.)

امام رباني صاحب فرمايو آهي ته اهو حال (درجو) بلڪل ناد، (اڻ ڀي) آهي. ڪي ٿورا فقير ان جي پاڇي کان پهچن ٿا ۽ پائين ٿا ته ان جي اصل ڪي پهتا آهن. تنهنڪري سڀني مشائخن جو قول آهي ته پهريون يقين يعني علم جو حقيقت محمديءَ صلعم کان خصوصا تجليءَ رستي حاصل ٿئي ٿو. تنهن کان مٿي ڪوبه سالڪ سير ڪري نه ٿو سگهي. خود امام رباني صاحب انهي درجي کان به مٿي ويو آهي جو پياتعنيات جهڙوڪ تعين الوجود ۽ تعين الحب ثابت ڪيا اٿس. ۽ انهيءَ مقام جو جدا جدا درجن جو بيان ڏنو اٿس. آخرين درجي ۾ حریت زائل ٿيو وڃي. ۽ جيڪي وجود کان پريان آهن تنهن سان اطمینان حاصل ٿئي ٿو ۽ ٻاهريان حواس (ادراڪ) سي معدوم ٿي وڃن ٿا. اهو اطلاقي مرتبو بلڪل ائين ٿئي ٿو جيئن ڪا شيءِ ظاهر ڏسجي وائسجي. اهڙي وصال حال جي شروعاتي منزل بابت امام صاحب فرمايو آهي :

عجبي نيست كه سر گشته بود طالب دوست
 عجب آنست كه من واصل سر گردانم.

(انهيءَ ۾ ڪو عجب نه آهي ته دوست جو طالب سرگشتو هجي. عجب ته اهو آهي جو مان واصل ٿي ڪري به سرگردان آهيان)
 ان جي وچين منزل تي فرمايو اٿس ته:

چگويم با تو از مرغي نشانه
 كه با عنقا بود هم آشيانه

زعنقا هست نامي پيش مردم
 زمرغ من بود آن نام هم گم
 (مان توکي انهيءَ پکي جو کھڙو نشان سليان، جو عنقا سان گڏ آکيري ۾
 گذاري ٿو، عنقا جو نالو ته اڃا ماڻهن ۾ مشهور آهي، پر منهنجي پکيڙي جو
 اهو نالو به کونهي)

انهي حال جي آخري منزل ۾ وري حافظ جو بيت چيو اٿس ته :
 عنقا شڪار کس نشود دام باز چين
 کانجا هميشه باد بدست است دام را
 (عنقا پکي کنهن جو شڪار نه ٿيندو، پنهنجي دام ويڙهي چاڪاڻ ته هتي
 دام کي سواءِ باد جي ٻيو ڪجهه به نصيب نه ٿيندو)

تنهنڪري جنهن ڳالهه کي ٻيا مشائخ حق اليقين ٿا سڏين سو امام صاحب
 وٽ حق اليقين جو پاڇو آهي. تنهنڪري حقيقت محمدي صلعم سندس نظر ۾
 انهيءَ حقيقت کان نرالي آهي جا ٻين مشائخن سمجهي آهي. فرمايو اٿس ته
 اصلي ولايت پهرين تابعين جي زماني کان وٺي هجري سنه تائين لڪل آهي.
 فقط ظلي ولايت (يعني اصلي ولايت جو پاڇو وڃي رهي آهي). ۽ مشائخ
 فقط پاڇن ۽ مثالن تي راضي ۽ قانع رهيا آهن. هڪ هزار ورهن گذارڻ بعد دين
 وري نئون ٿي اصلي رنگ ۾ ظاهر ٿيو ۽ جنهن حالت ۾ پهريائين هو ان ڏي
 موت کاڌائين. (انهي ڪري امام رباني صاحب کي مجدد الالف ثاني ڪري
 سڏيندا آهن) امام صاحب فرمائي ٿو ته اصلي ولايت جو نقطو به ظلي ولايت جي
 سڀني کمالات کان افضل آهي. ظلي ولايت کي ولايت صغريٰ (ننڍي ولايت) ۽
 اصلي ولايت کي ولايت کُبريٰ (وڏي ولايت) ڪري چوندا آهن. ظلي ولايت ولين
 لاءِ آهي ۽ اصلي ولايت نبين لاءِ. انهن ٻن ولايتن بعد “ولايت عليا” (عالي ولايت)
 جو درجو آهي جو ملماٺ اعليٰ (وڏن مقرب ملائڪن) لاءِ آهي. اُن کان پوءِ نبوت
 (محمدي) جا کمالات آهن. جا سڀ کان مٿي آهي. اصلي ۽ ظلي ولايت ۾ هي
 فرق آهي، ظلي ولايت آهي شخص جو سير پنهنجي اسم (يعني الله پاڪ جي
 اسم) جي پاڇن ۾ عالم امڪان

کان ٻاهر نڪرڻ بعد ۽ اصلي ولايت آهي خود اسم ۾ سير ڪرڻ. پڻ امام
 رباني صاحب فرمايو آهي ته ولايت صغريٰ ۾ فنا ۽ بقا فقط صورت آهي. ليڪن

ڪبري ۾ حقيقت آهي. انهيءَ ۾ سيني جو ڪلڻ (شرح الصدر) ۽ آئون (انانيت) جو غائب ٿيڻ ۽ نفس جو اطمينان ۽ ان جو الاهي خلافت لاءِ مستحق ٿيڻ ۽ وهم ۽ خيال کان سندن موجودگيءَ هوندي به چوڻو حاصل ٿين ٿا. نفسن ۽ آفاقن کان ٻاهر نڪرڻ ولايت ڪبري جي حالت دنيا ۾ ئي حاصل ٿين ٿا. نفسن ۽ آفاقن کان ٻاهر نڪرڻ ولايت ڪبري جي حالت ۾ شخص ڪنهن گهڙيءَ لاءِ نفسن ۽ آفاقن کان ٻاهر نڪري ٿو، ليڪن ڪبري جي حالت ۾ اها تجلي دائر آهي ۽ پڻ چيو اٿس ته فنا جي شروعات صغريٰ جي شروعات کان وٺي ٿئي ٿي. ۽ ڪامل فنا نبوت جي ڪمالاتن کان اڳ حاصل ٿئي ٿي.

انهيءَ مان خبر پوندي ته نه فنا جا درجا بلڪل اڪيچار آهن ۽ انهن جو ڪمال آهي حضرت محمد صلي الله عليه وسلم، ڇاڪاڻ جو هو ڪنهن به شيءِ جي بندڻ ۾ نه ڦاٿل هو، جيئن فرمايو اٿن ته جو ڪنت متخذا خليلا غير ربي لا تخذت ابابڪر خليلا (جيڪڏهن پنهنجي رب کان سواءِ ڪو ٻيو دوست وٺان ها ته ابوبڪر رضه کي دوست ڪري وٺان ها)

فنا ۽ ڪمال جي معنيٰ ئي آهي دنياڻي ٽڳا توڙڻ.

55

هُوندئا (1) هوت پري، اوڏو نه اڻ هوند (2) ڪي،
سڄڻ (3) تَن سري، ”لا“ سين ”لا“ لاهين جي.

هيءُ بيت اڳئين بيت جو خلاصو آهي. بيشڪ حق پراهون آهي. وجود ۽ عدم کان. هو پنهنجي ئي ذات ڪري موجود آهي. ۽ نه وجود ڪري. ذات ۾ نه ڪي وجود آهي نه ڪي عدم. ڇاڪاڻ ته اهي هڪ ٻئي جي ابتڙ (مقناقض) آهن ۽ الله تعاليٰ ۾ ڪو ضد (نقيض) نه آهي. تفسير حسينيءَ واري چيو آهي ته:

تماشا ميڪن اسماء و صفاتش
که اگه نيست کس از کنه ذاتش

(سندس اسمن ۽ صفتن جو ڀلي سير ڪر، ڇاڪاڻ ته ڪوبه سندس ذات جي

اصل کان آگاهه نه آهي.)

(1) جهه 1 ل : هندڻا جهه 2 هنديا ف: هوند، ن : هونديا (2) جهه 1، آنهند، جهه 2، ان هند ف : اڻ

هوند، ل : اڻهند (3) ف ، گ ، ل ، ن : ساجن

ڪي آسائو احسانَ جا، ڪنن (1) صفاتي شوق،
ذاتي تنين ذوق، جي خاص الخاص خلق جا.

محبت ڪنهن شخص جي تن مطلبن لاءِ ڪبي هئي. يا ڪنهن فائدي خاطر.
جنهن کي محبت الاحسان (احسان جي محبت) چئبو آهي. يا انهيءَ شخص جي
فضيلت ڪري اگرچہ توتي ڪو احسان نہ ڪري. جنهن کي حسن ۽ صفات جي
محبت (محبه الحسن والصفات) چئبو آهي. يا اها محبت ڪنهن بہ سبب يا
غرض کان سواءِ هجي. جنهن کي ذات جي محبت (محبه الذات) چئبو آهي. اها
ذات جي محبت وهبي (خدائي ذات) آهي ۽ پهريون بہ محبتون ڪسبي (حاصل
ٿيل) آهن. تنهنڪري ان کي تنهنڪري ان کي تنهنڪري ان کي تنهنڪري ان کي تنهنڪري
جيڪڏهن توهين خدا جي محبت ڪريو تا (احسان خاطر) يا ”اي خاص ماڻهو،
جيڪڏهن توين خدا جي محبت ڪريو تا (سندس قدرت ۽ ڪمال جون
شاهديونڏسي ڪري) ”يا“ اي خاص الخاص ماڻهو، جيڪڏهن توهين خدا جي
محبت ڪريو تا (ذاتي جذبن ڪري جي قديم محبت جو اثر آهن) ته فاتبعوني
منهنجي تابعداري ڪريو. (منهنجن عملن يا اخلاقن يا حال سببان پنهنجي وجود
کي محبتن آهر قربان ڪري) جيڪڏهن اهو شرط بجا آندو ته يحببکم الله الله
تعالیٰ پڻ اوهان کي پائيندو (احسان سان ۽ صفات جي تجلين ۽ حبيبي جذبات
سان ۽ اوهان کي اوهان جي وجود کان پاڻ ڏي چڪي وٺندو ۽ يغرلکم ذنوبکم
اوهان لاءِ اوهان جا گناهه ڍڪي ڇڏيندو. (يعني اوهان کي پنهنجي وجود کان محو
ڪري پاڻ ۾ ڳائي ڇڏيندو) انهي ڪري محب ۽ محبوب ۽ محبت ٿي هڪ ٿي
وڃن تا. ڇاڪاڻ ته حقيقت ۾ تعداد (ڪثرت) نہ آهي. جيڪو انهن تن محبتن کان
خالي آهي. سو ڪافر آهي.

سَسِي پُنُونَه سَاڻ، لَنگَه (2) تہ لَوڏِي (3) آبهين (4)
صاحب تنين ساڻ، جنين پاڻ وڃائيو.

يعني انهيءَ ساڻ ٿي جنهن پنهنجو پاڻ فنا ڪيو آهي. ۽ باقي بالله ٿيو
آهي. ڇاڪاڻ ته جيڪڏهن تون الله تعالیٰ جي بي قول واعتصموا بحبل الله (۽

(1) ف گ ل ن : ڪن (2) جه 1، جه 2، لک، ف ل : لنگ (3) لوڏئا يعني لوڏن کان (4) ف گ ل

ن : ايه، مٿي (عربي معنيٰ ۾) برخلاف

اوهين الله جي رسي سا چهتي پئو) ۽ الله تعاليٰ جي بي قول واعتصموا بالله (۽ اوهين الله کي چهتي پئو) سان پيئي ڏسندين ته خبر پوندي ته رسي (حبل) ئي الله سان ملائيندڙ آهي.

58

ڪَنِين ڪَاڻ ڪَرَانُ، ڪَنِين مَٿي آئِيو،
سَوَارو سُوڃَاڻُ، تَه تون هِن (1) ڪِ هُن ۾.

ڄاڻج ته قرآن ماڻهن جي هدايت لاءِ 3 لکڙو آهي. ڇاڪاڻ جو هو انهن کي عالم صغير يعني نفس جي معرفت ڪرائي ٿو. اها معرفت يا وسيلي کان سواءِ يا عالم كبير جي تعريف (وصف) جي وسيلي ٿئي ٿي. عالم كبير تفصيل آهي عالم صغير جو، ڇاڪاڻ ته هدايت تير نصيب نه ٿيندي. جيتوڻيڪ الله ۽ ان جي صفتن ۽ فعلن ۽ حڪمن جي معرفت (پروڙ) نه پوندي. ۽ انهن ڇڻن جي ڄاڻ تير نه پوندي جيتوڻيڪ نفس جي ذات ۽ صفتن ۽ فعلن ۽ حڪمن جي خبر هونديسون. جيئن آيو آهي ته من عرف نفسه فقد عرف ربه جو پنهنجي نفس کي سڃاڻندو سو ضرور پنهنجي رب کي سڃاڻيندو. تنهنڪري جنهن عالم صغير کي سهي ڪيو تنهن هدايت پاتي ۽ قرآن مجيد انهيءَ لاءِ آهي ته هو ان مان فائدو وٺي. جنهن پنهنجي عالم (يعني نفس) کي نه سڃاتو سو گويا پنهنجي گويا پنهنجي مقصود کان گمراهه ٿيو. اهو مقصود آهي عالم صغير جي شناس، ڇاڪاڻ ته اهو الله جو آئينو آهي، پر جيڪڏهن فقط عالم كبير کي ڄاڻائين جو رڳو وسيلو آهي نه مقصود، ته قرآن مجيد گويا ان جي خلاف ٿيو، ڇاڪاڻ ته هن ڄاڻندڙ جي معرفت ڄاڻ حاصل نه ڪئي.

جيڪڏهن توکي انهيءَ باري ۾ شڪ آهي ته قرآن مجيد جي ايتن تي تامل ڪر. ڏسندين ته قرآن مجيد توکي ڄاڻائي ۽ يادگيري ڏياري ٿو انهن اسرارن جي جيڪي تو ۾ آهن ۽ انهيءَ لاءِ نازل ڪيو ويو آهي ته جيڪي تنهنجي اندر ۾ عجائب آهن تن جي توکي خبر ڪري ۽ هدايت ڏي. تنهنڪري جنهن نصيحت ورتي تنهن کي قرآن مجيد جو مقصد حاصل ٿيو. ۽ جنهن جي نصيحت تنهن چيهو پاتو. پڻ تون ڏسندين ته انسان جي خلق جو سواءِ معرفت ۽ توحيد جي ٻيو ڪوبه مقصد نه آهي. الله تعاليٰ فرمايو آهي ته لقد يسرنا القرآن للذڪر فهل من مدڪر “تحقيق اسان سولو ڪيو آهي قرآن کي نصيحت واسطي، پوءِ آهي

ڪو نصيحت وٺڻ وارو؟” اها ڳالهه پري پئي آهي ته جيڪو نفسي علم ۽ معرفتون سڪندو انهيءَ لاءِ ته خدا کي ڄاڻي. تنهن گويا قرآن جو مطلب حاصل ڪيو. ان جي اطاعت ۽ تابعداري ڪئي ۽ ان کي چئبڙي پيو. پوءِ نه ڪي گمراهه ٿيندو نه ڪي ڏک ڏسندو. جيئن قرآن مجيد ۾ آيو آهي لاءِ خوف عليهم ولا هم يحزنون “ اهڙن شخصن لاءِ ڪو ڊپ ڊاءُ ناهي ۽ نه ڪي ڪي هنن کي ڪو ڊک رسندو. ” پڻ الله تعاليٰ فرمايو آهي ته وما خلقت الجن والانس الا ليعبدون “ نه خلقيو آهي مون جنن ۽ انسانن کي مگر انهيءَ لاءِ ته منهنجي عبادت ڪن ” حضرت عبدالله ابن عباس رضه جو مفسرن جو سردار آهي تنهن ليعبدون جي معنيٰ ليڪي آهي “ ليعرفون ” يعني انهيءَ لاءِ ته مون کي سڃاڻڻ يا منهنجي معرفت پوين ” ۽ پڻ فرمايو اٿس ته قرآن مجيد ۾ سڀ ڪنهن قسم جي عبادت مان مراد آهي توحيد. تنهنڪري “ الدين القيم ” (محڪم دين) ۽ الصراط المستقيم (سڌي واٽ) مان به مراد آهي توحيد يعني توحيد القلب (قلب جي هيڪاندي يا هيڪڙائي) نه ته توحيد کان سواءِ ئي الله تعاليٰ هيڪڙو (واحد) آهي ۽ حديث شريف ۾ آيو آهي ته ڪفي بالتوحيد عباده و بالجنه ثوابا يعني توحيد ئي ڪافي عبادت آهي ۽ جنت ئي ڪافي ثواب آهي.

جيڪڏهن تون چوندين ته قرآن مجيد ۾ عالمن جي قولن موافق ته فقط افعال ۽ صفات ۽ احڪام آهن. ۽ نفس جي ذات ۽ حال ۽ حڪم ڏي اشارو به نه ڪيو اٿن. ۽ توهين چئو ٿا ته قرآن شريف جو موضوع ئي آهي نفس جي معرفت ۽ پڻ امام اعظم رح فرمايو آهي ته فقه آهي نفس جي معرفت ۽ انهن شين جي معرفت جي ان جي فائدي ۽ ضرر ۾ آهن ته مهرباني ڪري ٻڌايو ته محققن کي اصطلاح بنايا آهن. جن جي وسيلي قرآن مجيد جي اصلي مقصود سمجهڻ ۾ سولائي ٿئي. جواب ۾ عرض ته انهيءَ لاءِ پيو ڪو به وسيلو نه آهي سواءِ پاڻ کي فنا ڪرڻ جي، ڇاڪاڻ ته قرآن جي معنيٰ تو ۾ آهي. هر هڪ لفظ، جو قرآن ۾ آيو آهي ان جي معنيٰ تنهنجي اندر ۾ آهي. جيڪا شيءِ عالم ڪبير (وڏي عالم) ۾ آهي تنهن جو نظير تو ۾ آهي. پوءِ جيڪڏهن ان جي معنيٰ تون پاڻ ۾ نه پسندن ته گويا اصول جي تقليد ڪئي. جا بچڙي ڳالهه آهي، تنهنڪري اسين هتي ڪن لفظن جو نموني طور تعبير ڏيون ٿا:

ڪافر: اهو آهي جو پنهنجي قلب کي نفساني پردن سان ڍڪي ڇڏي ۽ جو

روح کي ڏسي نه سگهي جو سڀ ڪنهن ذري کي گهيريٺڙ آهي. قرآن شريف ۾ جو ”انڌي، گونگي، ۽ ٻوڙي“ جو لفظ آيو آهي ان جي مراد به ڪافر آهي. عذاب اليم (ڏکائيندڙ عذاب): آهي قلب جو موت ۽ معرفت وڃائڻ. البيت الاول الموضوع للناس: (پهريون گهر جو ماڻهن لاءِ بنايو ويو) ان مان مراد آهي ”قلب“.

مقام ابراهيم: (ابراهيم جي بيھڪ جي جاءِ): ان مان مراد آهي خله يعني دوستي.

دخول البيت (انهيءَ گهر ۾ گهڙڻ): ان مان مراد آهي ماسويٰ الله کي خدا جي واٽ ۾ قربان ڪرڻ. جيڪو ان ۾ گهڙندو سو حجاب جي عذاب (الله جي ديدار کان محروميت) کان سلامت رهندو.

الحج الاڪبر: (وڏو حج) ان مان مراد آهي الله کي پهچڻ.
 الحج الاصغر (ننڍو حج): ان مان مراد آهي قلب کي پهچڻ.
 الاسلام: ان مان مراد آهي ”مجازي وجود جو ترڪ“
 مفلح (چٽل): اهو آهي جنهن جي اندر تان پرڌا دور ٿي وڃن.
 ذنوب: (گناهه): انهن مان مراد آهي ”اغيار جو وجود“
 مغفرة (بخشش): اغيار جي وجود کي باقي وجود (الله) سان مٽي ڇڏڻ.
 الارض (زمين): ان مان مراد آهي نفس
 السماء (آسمان): ان مان مراد آهي قلب
 الشهيد (شهيد): ان مان مراد آهي اهو ماڻهو، جنهن جو نفس مري ويو هجي.

اوليٰ الالباب (دل جا صاحب): اهي آهن جن پاڻ کي فنا ڪيو ۽ حق جي وجود ۾ باقي رهيا.

الطيب (چڱو): ان مان مراد آهي مجذوب يعني خدا جي طرف چڪيل.
 الخبيث (بيچڙو): ان مان مراد آهي مردود يعني رد ٿيل. طيب (چڱو) اهو آهي جو ولايت ۽ نبوت جو لائق هجي. چاڪاڻ ته ان کي پردن کان سواءِ خلقيو ويو آهي.

السجود (سجود ڪرڻ): ان مان مراد آهي وجود جي وصفن جو ترڪ.
 القرب (خدا جي ويجهڙائي): اهو آهي جنهن تي بقا جو مدار آهي

مشهود(ڏنل خدا) جي وصفن سببان
 المهاجره (لڏڻ): ان مان مراد آهي ” طبيعت ۽ خلقت جو عالم ڇڏي
 حقيقت جي عالم ڏانه لاڏاڻو ڪرڻ.
 الليل (رات): ان مان مراد آهي ” بشريت ” يعني انسانيت ۽ ان جون
 صفتون.

النهار(ڏينهن): ان مان مراد آهي روحانيت ۽ ان جا نور.
 الجنه (بهشت): ان مان مراد آهي وصل ۽ يجهڙائي جتي عالم ملكوت يا
 روحن جي باغن جو لائق ٿيڻ.

جهنم والنار: (دوزخ ۽ باهه) ان مان مراد آهي نفس.
 السكران(نشي ۾ الوت): اهو آهي جنهن کي صلات (نماز) کان منع آهي ۽
 ان جي اسرارن کان غافل آهي. ڇاڪاڻ ته اڃا پنهنجي نفساني طبيعت کان ٻاهر
 نه نڪتو آهي.

الجنب(پراهون): ان مان مراد آهي ماڻهو جو خدا کان پرائهينءَ جو مستحق
 هجي.

عابر السبيل(وات لانگهائو): اهو جو وات کان غافل هجي ۽ ظاهر کي
 ترجيح ڏئي.

اهل الكتاب(ڪتاب مڃيندڙ): ان مان مراد آهي انهن سڀني مسلماني
 ڪتابن جي مقلدن (انڌي طرح مڃيندڙن) جي جيڪي انهن جي اسرارن کان
 واقف نه آهن. جنهن ڪري اولياءَ الله جا مخالف آهن، ڇاڪاڻ ته انهن جي روش
 سندين سمجهه جي مناسب نه آهي.

الشرك:(خدا سان شريڪ ليڪڻ): اهو شرڪ جنهن لاءِ خدا نه بخشيندو سو
 تن قسمن جو آهي (1) جلي(ظاهر چتو جو عام ماڻهن سان لاڳو آهي. مثلاً بتن
 جي پوڄا ڪرڻ. اهو خدا تعاليٰ جي توحيد سان متڄي ٿو يعني پنهنجي عبوديت
 جو اظهار ۽ ربوبيت جو اقرار ڪجي. (2) خفي (لڪل) جو خاص ماڻهن سان لاڳو
 آهي ڪن وصفن ڪري مثلاً سڄي معبود کان سواءِ ٻين جي عبادت جو خيال
 ڪري. اهو وحدانت سان متڄي ٿو يعني اقرار ڪرڻ هڪڙي واحد جو واحد لاءِ
 ۽ سببان. (3) اخفي (گهڻي ۾ گهڻو لڪل) جو خاص الخاص ماڻهن سان لاڳو آهي.
 ۽ ڌارين (اغيار) جي ڏسڻ ۽ انانيت (آءُ آءُ ڪرڻ، پاڻپڻو) جي ڪري صادر ٿئي ٿو.

۽ وحدت سان متجبي ٿو. جنهن مان مراد آهي ناسوت (انساني طبيعت) کي لاهوت (الاهي ذات) ۾ فنا ڪرڻ.

الناس (ماڻهو): مان مراد آهي حقيقت جا صاحب (ارباب الحقيقه) انهن وٽ محمود (جنهن تي ريس ڪجي) اهو آهي جنهن کي خداوند تعاليٰ سڪڻ کان سواءِ لدني علم عطا ڪيو آهي.

الملك العظيم (وڏو ملڪ) اهو آهي جو رب تعاليٰ حضرت ابراهيم جي اولاد کي ڏنو. يعني الاهي معرفت ڇاڪاڻ ته عظيم مان گهڻو ڪري مراد آهي الله.

والذي نزله عليٰ عباده (اهو جيڪي خدا پنهنجي ٻانهن تي نازل ڪيو) ان مان مراد آهي قرآن مجيد جو باطني علم. باطن وارا ظاهر جي تصديق ڪن ٿا ۽ ظاهر وارا باطل جنلائن ٿا سواءِ ڪن ٿورڙين جي جن جو عقل برجاءِ آهي. ظل ظليل (ڇانو وارو پاڇو) جنهن ۾ بهشتي داخل ٿيندا اهو آهي حقيقي وجود جو پاڇو.

اقامه الصلواہ (نماز قائم ڪرڻ): مان مراد آهي ”دوام الحضور“ نفس جي هڪ نڪاني تي هئڻ سبب جيئن ته ”الله تعاليٰ فرمايو آهي ته “فانا اطمأنتم فاقيموا الصلواة” يعني جڏهن اوهان جو نفس نڪاڻي تي اچي (يعني جڏهن حضور القلب حاصل ٿئي) تڏهن نماز قائم ڪريو. ان کان به صريح قول آهن ”عليٰ صلواتهم دائمون“ يعني (اهي جي) پنهنجي نماز تي دائم آهن.

والصلواہ التي تنهيٰ عن الفحشاء (ها نماز جا بچڙائي کان روڪي ٿي) ان مان مراد آهي مرشد يا شيخ جي صحبت. ڇاڪاڻ ته هو دائماً خدا ساڻ آهي. تنهنڪري جو ان جي صحبت ۾ رهندو سو گويا خدا جي صحبت ۾ رهيو.

الايمان (ايمان): جنهن جو سڀني مومنن کي امر آهي. سو ٻن قسمن جو آهي (1) عياني يعني جو اکين سان ڏسجي. اهو خاص ماڻهن لاءِ آهي ۽ (2) غيبي جو خاص الخاص ماڻهن لاءِ آهي. فرق ٻنهي جي وچ ۾ هي آهي. قلب جو ايمان ۽ نفس جو ڪفر، انهيءَ کي چئبو آهي غيبي ايمان. ۽ قلب جي ايمان سان گڏ نفس جي ايمان کي چئبو آهي عياني. يعني نفس خدائي تجلي جو نور پسي مطيع ٿئي ٿو ۽ ايمان آڻي ٿو جيئن حضرت موسيٰ ايمان آندو.

الذکر القليل (ٿورڙو ذڪر): اهو ذڪر جنهن جو قالب (بدن) سان واسطو

آهي. ڇاڪاڻ ته قالب دنيا جو ڀاڱو آهي ۽ دنيا جو ماڻڻ بلڪل ٿورڙو آهي. پر قلب (دل) آخرت جو ڀاڱو آهي ۽ آخرت سڀ کان چڱي ۽ بقدار آهي.

انزال القرآن عليٰ محمد (محمد رسول الله ﷺ تي قرآن نازل ٿيڻ) مان مراد آهي ته ان کي عالمي صفت ۾ تجلي (نور جي ڏيکاري) ڏنائين اهڙيءَ طرح جو ان کي ماضي ۽ مستقبل جو علم حاصل ٿي ويو.

التثليث النصراني (نصراني تثليث): ان مان مراد آهي نفس، روح ۽ الله ۾ اعتقاد رکڻ.

التوحيد: مان مراد آهي وحدت ڏسڻ.

الكلب المعلم (سيڪاريل شڪاري ڪتو) جو “وما علم من الجورح المكلبين يعني اهو اوهان لاءِ حلال آهي جو سيڪاريل جانور جهڙوڪ چيتا يا باز يا ڪتا اوهان کي پڪڙي ڏين) واري آيت جي ضمن ۾ آهي. تنهن مان مراد آهي النفس المطمئنة يعني سانتيڪو نفس جيڪي لدني علم اهو شڪار ڪري ٿو ، سي حلال آهن.

الطيبات (چڱيون پاڪ شيون) اهي آهن جي خدا سان واصل ڪن ٿيون. الخبيثات (بچڙيون ناپاڪ شيون): اهي آهن جي خدا جي وصل کان روڪن ٿيون.

القرض الحسن (بنا سود جي قرض): مان مراد آهي “مجازي وجود جو ڏئي ڇڏڻ. ان جي ٻيٽ (مضاعفة) ڏيڻ مان مراد آهي “حقيقي ازلي ۽ ابدي وجود کي ڏئي ڇڏڻ. ان مان مراد آهي “ظلمات” (اوندهه) مان نڪري “نور” (روشنائي) ۾ اچڻ، مجازي.

الربانيون (رباني شخص) جنهن کي امر ڪيو ويو آهي ته خلق کي بچڙاينڪان روڪين. سي آهن اهي مشائخ جي الله سان واصل آهن. جن کي جيڪڏهن الاهي امر نه ٿئي ته هوند ماڻهن کي دعوت نه ڏين (يعني حق جي طرف سڏين) ڇاڪاڻ جو اهي مشاهدي ۾ راتو ڏينهن مستغرق آهن.

المنزل عليٰ الرسول الماءِ مور بتبليغه (اهو جيڪو رسول تي نازل ٿئي ٿو جنهن کي حق جي تبليغ جو امر ڪيو ويو آهي): انهيءَ ۾ وحي، الهام، مشاهدا، حقائق ۽ اسرار اچي وڃن ٿا. جيڪڏهن ايئن نه هجي ته هوند خدائي نياپو پهچائي نه سگهي ها، پر انهن خاصيتن سبب هو هر هڪ انسان کي سندس

استعداد آهر الاهي پيغام پهچائي ٿو. عبارت يا اشارت ناديم يا تهذيب ، نزڪيت يا تجلنت، همت يا جذبي، توبه يا نبوي قوت ۽ شفاعت جي رستي.

العصمة النبوية (نبوي عصمت يعني نبي سڳورا خدا جي امان ۾ گناهن کان پاڪ آهن): ان مان مراد آهي ”لاهوتي حفاظت“، ”ناسوتي وصفن“ کان.

الارض التي يرثها الها انصالحون: (ها زمين جا صالح ٻانهن کي ورثي ۾ اجر ٿي): ان مان مراد آهي ”نفس جون صفتون“ جڏن نفس مري ٿو تڏهن قلب ان جو وارث ٿئي ٿو ۽ انهن صفتن کي اعليٰ ڪمن ۾ استعمال ڪري ٿو، جنهن نفس انهن کي نيچ ڪمن ۾ لڳائيندو هو، پوءِ آخر الله جو باقي ۽ ڪل آهي سو سندس ورثي ۾ اچي ٿو.

العالم بما في السموات والارض (اهو جو جاني ٿو جيڪي ڪي آسمانن ۽ زمينن ۾ وهي واپري ٿو) انهيءَ مان اشارو آهي انهيءَ شخص ڏي جو جو قلب کي اصل ٿيو آهي. قلب آهي بيت الله (خدا جو گهر) پوءِ هو خدا جا نور ڏسي ٿو ۽ انهن نورن جي وسيلي جيڪي ڪي آسمانن ۽ زمينن ۾ آهي سو ڏسي ٿو ڇاڪاڻ ته هو خود خدا جي نور سان ڏسي رهيو آهي.

الابواب المفتوحة للبلاء في صورة النعماء (دروازا جي ڪليل آهن آزمائشن واسطي نعمتن جي صورت ۾) انهي مان مراد ”ظاهري نعمتون دنيا ئي ماڻهن لاءِ ڪرامتون ۽ ڪشف ۽ دلي خبرون ۽ روحاني مشاهدا باطن وارن لاءِ سلوڪ جي دوران ۾“ پوءِ سندن نفس کين هرڪائي چوي ٿو ته اهي هاڻ اهڙي رتبي تي هئا آهن، جو آئيندي کين مرشد جي ضرورت ناهي، تنهنڪري اهي ناس ٿا ٿين.

دارالسلام (سلامتي جو گهر): ان مان مراد آهي وحدت جو مقام، جتي وچوڙي کان سلامتي آهي.

الشجرة المنهته (اهو وڻ جنهن کان منع ٿيل آهي): ان مان مراد آهي (انساني) طبيعت.

الجنة (بهشت): ان مان مراد آهي ”معرفت“.

سم الخياط (سئي جو پاھو): ان مان مراد آهي ”فنا“.

الجمال (ان): ان مان مراد آهي نفس، ڇاڪاڻ ته صاف ٿيڻ ۽ صفاتن جي ميٽجڻ ڪري نفس وار کان به سو دفعا سنهو ٿئي ٿو. جنهنڪري سئيءَ جي

پاهي يعني فنا ۾ گهڙي سگهي ٿو ۽ لقاء ۽ بقاء واري بهشت ۾ داخل ٿئي ٿو.
 الحجاب الذي بين اصحاب الجنة و اصحاب النار (اهو حجاب جو بهشتين
 ۽ دوزخين جي وچ ۾ آهي. جن مان مراد آهي خدا جا طالب ۽ طلب ڪان رهيل) :
 ان مان مراد آهي بشري (انساني) ۽ نفساني و صفون.
 الاعراف (اعراف) : ان مان مراد آهي اهل معرفت جو مڪان.
 السیما (علامت، نشاني) : مان مراد آهي اها نشاني، جنهن جي وسيلي
 ماڻهو قلب جي نور ۽ انڌاري جو اثر سڃاڻي وٺندا.
 استواءُ الرحمان علي العرش (باجهاري خدا جي تخت تي برقرار ٿيڻ) :
 ڇاڪاڻ ته قلب ئي قابل آهي جو روح جو فيض حاصل ڪري. تهاڻ پوءِ قلب اهو
 فيض بين عضون کي پهچائي ٿو. جيڪڏهن پائين ته خلق الله جي معرفت
 حاصل ڪريان، جا عالم ڪبير (وڏو جهان) آهي ته پنهنجي روح کان پروڙ، جو
 عالم صغير (ننڍو جهان يعني انسان) ۾ خدا جو خلقيو آهي. ڇاڪاڻ ته خدا
 تعاليٰ کيس نطفي جي حالت ۾ ئي متصرف (اختيار وارو) بنايو آهي. ان جو بدن
 زمين آهي، مٿو آسمان، قلب ۽ عرش سر ڪرسي.
 الاستفتاح (فتح ڪرڻ) ان مان مراد آهي اخلاص جي ڪنجيءَ سان قلب جي
 دروازي کولڻ جي طلب ۽ تجلي جي طلب ۾ ماسويٰ الله جي طلب کي ترڪ
 ڪرڻ.

التوبه (توبه) : مان مراد آهي حرص ۽ هوا جو ترڪ ڪرڻ.
 الصلواه (نماز) مان مراد آهي نفس کي سندس وصفن کان پاڪ ڪرڻ.
 الزكواه (زڪوات، پاڪائي) مان مراد آهي نفس کي سندس وصفن کان
 پاڪ ڪرڻ.

نڪث الايمان (ايمان ڀڄڻ) : مان مراد آهي نفس جي پنهنجي اماره طبع
 ڏانهن موت کائڻ، ان کان پوءِ جو اندر جي ڪڙڪي عالم الغيب ڏانهن ڪلي ۽
 خدا جي ذڪر کان اطمينان حاصل ٿئي.

السفينه (بيٺي) : يعني قلب جو طلب جي درياءَ ۾ ترندڙ آهي. جنهن کي
 محبت جي خضر تنگ ڪيو آهي.

المهاجره (هجرت، پاڇ) : بشريت جو وطن ترڪ ڪري روح ڏي وڃڻ ۽
 اتان الله پاڪ جي طرف.

المنافقون حول المدينة (مديني شهر جي چوگرد منافق) : انهن مان مراد آهي نفس جون شهواني صفتون، جي قلب جي مديني (شهر) جي چوڌاري آهن. اهي مغلوب ٿينديون. باقي ڦرنديون ڪين. انهن منافقن مان جيڪي ڪافر آهن. سي ڪاڻڻ ۽ پيٽ جي بهيمي قوت مثال آهن ۽ اصلي ڪين ڦرندا. مسلمان منافق سببي (ڦاڙيندڙ جانورن جي قوت) ۽ شيطاني قوت وانگر آهن، جي قلبي نور سان سيني جي ڪلڻ تي ظاهر توڙي باطن ۾ متجي ويندا.

الحشر (ماڻهن جو قيامت ڏينهن گڏ ٿيڻ) اهو ٻن قسمن جو آهي

(1) عام: جيئن ته جسمن جو قبر مان ٻاهر نڪرڻ

(2) خاص: يعني سلوڪ جي وسيلي جيئري هوندي روحن جو جسمن جي

قبرن کان ٻاهر نڪرڻ ۽ روحاني عالم ڏي موت کان اڳري اُسرڻ.

الطوفان (طوفان يا ٻوڏ): مان مراد آهي فتناءَ ۽ فساد.

التنور (وادي): يعني شهوت.

الفلک (ٻيڙي): يعني شريعت

غوض الماء (پاڻي جو لهڻ ۽ چهچهي وڃڻ): يعني شريعت جي نور سبب

فتنن جي زور جو گهٽجڻ.

الجودي (جبل جو نالو، جنهن تي نوح جي ٻيڙيءَ لنگر ڪيو): بعضي

تمڪين يا نڪاڻي جو مقام، ڇاڪاڻ ته طوفان جا ڏينهن تلوين (ڦير گهير) جا مقام آهن.

يونس (حضرت يونس، جنهن کي مگر مچ ڳهي ويو): مان مراد آهي روح

۽ مگر مچ آهي بدن.

دابه الارض (زمين جو چوڻو): مان مراد آهي ”نفس ناطق“ جو تجليءَ

سبب ٻاهر نڪري ٿو.

النفخ في الصور (ڏنڊ ۾ ڦوڪ): يعني قلب جي ڏنڊ ۾ جي ڦوڪ ۽ نفس

۽ روح جي ڊپ کان پڄي نڪرڻ هي آهي عشقي قيامت.

الامانه التي حملها لانسان (اها امانت جو انسان پاڻ تي هموار ڪئي): ان

مان مراد آهي سواءِ ڪنهن وسيلي جي فيض قبول ڪرڻ. اهو فناءَ جي رستي

حاصل ٿيندو آهي. ڇاڪاڻ ته انساني روح ۽ الله جي وچ ۾ ڪوبه واسطو

ڪونهي. جيئن ته روح جو وجود الله جي وجود مان آهي، انهيءَ ڪري هو جهان

۾ خدا جو خليفو آهي ۽ ساڳيءَ طرح سندس خليفائي صفتون حق جون صفتون آهن. انهيءَ مان ڏسبو ته روح کي خدا کان فيض ملي ٿو. جو هو الله جي عرش يعني قلب تي هاري ٿو. تنهنڪري ائين چئبو ته قلب آهي خليفو روح جو پنهنجي خادم نفس کي فيض پهچائڻ ۾، ۽ نفس خليفو آهي قلب جو قالب (بدن) کي فيض پهچائڻ ۾ ۽ قالب وري خليفو آهي نفس جو دنيا کي فيض پهچائڻ ۾، جا دنيا الله تعاليٰ جي زمين آهي. ڇاڪاڻ ته عالم (جهان) آهي شخص وانگر ۽ انسان آهي سندس قلب. مثنويءَ جي صاحب چيو آهي ته :

قلب چون عقل است و خلق اعضاء تن،
بسته ۽ عقل است تدبير بدن.

شارح اهڙا ڪيترائي تعبير ڏنا آهن. مگر هتي فقط ڪي ضروري بيان ڪيا ويا آهن.

59

ڪي جيري جنت ۾، ڪي مئي مس مڙن،
مثل ڪين (1) ڪرن (2) پَسُو جَلُو پريان (3)

انهي جو سبب هي آهي ته جي هن هلچل واري جهان ۾ فاني ٿي واصل بالله ٿيا آهن. انهن جي حق ۾ نه ڪي وعدو آهي نه وعيد. اهي هميشه عيدن ۾ آهن. انهيءَ مقام کي مشاهدو چوندا آهن. جو ذات پاڪ جي تجلي (تجلي الذات) آهي. مڪاشفي (مڪاشف) کي صفات جي تجلي (تجلي الصفات) ۽ محاضري (محاضره يعني خدا جي حضور ۾ رهڻ) کي افعال جي تجلي (تجلي الافعال) چوندا آهن. انهن تنهي تجليات کي علم اليقين، عين اليقين ۽ حق اليقين به ڪري سڏيو آهي. اهي ٽيئي ذوقي ايمان (الايمان الذوقي) ۾ داخل آهن. انهن کان پوءِ استدلالي ايمان (الايمان الاستدلالي) ۽ استدلاليءَ کان پوءِ تقليدي ايمان آهي. اهي آهن ايمان جا پنج درجا، سالڪ مجذوب جي حق ۾ تجلي الذات پوءِ ٿيندي آهي. تجلي الصفات کان ۽ مجذوب سالڪ جي حق ۾ ان جي برعڪس.

(1) ل ڪيءَ (2) جهه 1 جهه 2: ڪرن گ ن : ڪرن (3) مثل ڪين ڪرن الخ يعني پرين جي جلوي کي مشابهت نه ٿا ڏين. ڇاڪاڻ ته قيد ۽ مثال فقط اسم جي پاڇولن جون تجليون آهن.

عَجَبَ جِهڙي آه، حَقِيقَت حَبِيب جِي،
نہ کين چئبو سو ڏٿي، نہ کين مخلوقا،
شفق جي ساڃاءِ، جامع ليل نهار کي.

حقيقت حبيب جي يعني حقيقت محمدي جاءِ وُجُوبِي تعين (مظهر حقيقت) آهي ۽ سڀني تعينات (مظهنن ، حقيقتن) جي جامع آهي. (يعني سڀ مظهر ۽ حقيقتون اجمالي منجهس اچي وڃن ٿيون) شيخ محي الدين ابن العربي انهيءَ کي پهريون تعين (التعين الاول) ۽ ذاتي تجلي (التجلي الذاتي) ڪري سڏيو آهي ۽ پڻ ٻين نالن سان مشهور آهي. اها حقيقت شفق وانگر آهي جا نہ کي ڏينهن آهي نہ کي رات. بلڪ ٻنهي سان ڪجهہ نہ ڪجهہ مشابهت اٿس. رات (اليل) نظير آهي ذاتي وحدت جو، جيئن تہ سڀ شيون ان ۾ لڪي ناس ٿي وڃن ٿيون ۽ ڏينهن (نهار) نظير آهي آسماني ڪثرت (نالن جي گهڻائي) جو، جيئن تہ سڀ شيون ان ۾ ظاهر ظهور ٿيون ٿين. هن حقيقت کان سواءِ ٻيو جيڪي کي آهي سو سندس تفصيل آهي. تنهنڪري حديث ۾ آيو آهي تہ لولاڪ لما خلقت اللا فلاڪ (يعني جيڪڏهن تون نہ هجين ها تہ تحقيق هي افلاڪ نہ خلقيان ها) مشائخن جي نظر ۾ هن حقيقت کان مٿي ٻيو ڪو سیر ممکن ناهي. پر حضرت امام رباني صاحب انهي منزل کان بہ مٿي سیر ڪيو آهي ۽ ثابت ڪيو اٿس تہ هن حقيقت جي پويان تجلي الذات آهي. جيئن مٿي بيان ڪيو ويو آهي.

پريان جي پَچَار ۾، اچي جَن (1) آرام،
دُنْيا تَن کي دَامُ، پُچَن مَوسَم موت جي.

هي بيان انهيءَ شخص جو آهي، جنهن جي نفس خدا ذڪر سببان مطمئنہ (سانتيڪو ۽ سيتل) ٿيو هجي. يعني جو تنزل کان آزادي ۽ طبيعت جي ٿرم کان چٽل آهي. جنهنڪري هو پنهنجي دور طبع ڏي موت نہ ٿو رکي. جيڪو انهيءَ منزل تي رسي ٿو سو هميشہ ترقي ڪندو رهندو. چاڪاڻ جو هو تلوين (ڦير گهير) جي حال کان گذر ڪري ٿمڪين جي مقام کي پهتو آهي. تنهنڪري هو دنيا جي ڪنهن بہ وٽ سان محبت نہ ٿو رکي. بلڪ دنيا ان جي لاءِ حقيقت جي

مشاهدي کان بندي خانو آهي. مشاهدي بغير ان جو پيو ڪو به مقصد ناهي. ڇاڪاڻ جو هو انساني مرض يعني طبيعت جي قيد يا بندڻ کان آجو آهي. جو قيد ان کي سندس مقصود کان باز رکي ٿو. تنهنڪري هو موت چاهي ٿو جوئي مقصود سان ملائيندڙ آهي. ان مان ڄاڻين ته النفس للوامه يعني چنپيندڙ نفس اهو آهي جو بعضي الله ڏي توجه ڪري ٿو ۽ بعضي طبيعت ڏي ۽ النفس الاماره يعني امارو يا امر ڪندڙ نفس اهو آهي جو دائما طبيعت ڏي لاڙو رکي ٿو. انسان جو چڱو خاتمو (حسن الخاتم) انهيءَ تي منحصر آهي ته موت وقت سندس لاڙو خدا جي طرف هجي ۽ نه طبيعت جي طرف، انهيءَ مان پڻ سمجهين ته جنت (بهشت) آهي خدا ڏانهن توجه ۽ دوزخ آهي خدا کان غفلت.

62

وَهُ مَ وَسَارِي، پُجَا كَرَمَ پَنَتَ جِي،
 كَتِي (1) آهري (2) صاف ڪر ته ڪم ٿئي.

شيخ حميد الدين ناگوري فرمايو آهي ته ”چيو ويندو آهي ته فلاڻو خدا جي طلب ڪري ٿو ۽ فلاڻو خدا جي طلب نه ٿو ڪري. انهيءَ ۾ ڪو تناقض ڪونهي. بلڪ نافيءَ (انڪار ڪندڙ) جي مراد آهي. مُشبهين (اهي جيڪي الله جي تشبيهه ماڻهوءَ سان ڪن) جي طلب يعني ته خدا جي مڪان يا زمان يا شڪل ڪيفيت يا حال يا وهم ۾ طلب ڪرڻ ۽ مثبت (ثابت يا هائو ڪندڙ) جي مراد آهي.“ اها طلب جا رب تعاليٰ جي لائق هجي. جا آهي تزڪيه ۽ تصفيه تنهنڪري جيڪڏهن تون پنهنجي نفس جي ڪٽيل آرسيءَ کي صيقل هڻي صاف ڪندين ته ان ۾ پنهنجو مقصود سواءِ تعطيل ۽ تشبيهه جي ڏسندين. طلب آهي نفس جي اصلاح سواءِ سفر جي، پهرينءَ ست ۾ هن حديث شريف جي معنيٰ سمايل آهي. ”تفكروا في آلائه ولا تفكروا في ذاته“ يعني ته الله جي مهربانين جو تفڪر ڪريو پر سندس ذات جو تفڪر نه ڪريو. ان مان مراد آهي ته مشبهين وانگي تفڪر نه ڪريو ورنه ته سڀني مسلمانن جو انهي ڳالهه تي اجماع آهي ته خدا تعاليٰ جي ذات صفات ۽ افعال جي معرفت لاءِ نظر ڪرڻ واجب آهي، ڇاڪاڻ ته معرفت ۽ تقليد کانسواءِ ايمان صحيح نه ٿو ٿئي.

(ف) پنهنجي ڪٽيل آرسيءَ کي صاف ڪر ته معشوق جو منهن ان ۾ ڏسين

63

ڪي مَرْنَدِهَم (1) سَرها (2) ڪَنِين (3) قَبَر ڪَفَارَتَ،
مَوَلي جِي مَحَبَتَ، جَن گَهري (4) سِي سُڪَنَّا (5)

يعني عذاب آهي دنيا جي حب جي فرع يعني خدا کانسواءِ ٻيءَ سڀ ڪنهن شيءِ جي حب، جهن موجب اهو عذاب گهٽ وڌ ٿئي ٿو. ڪي ماڻهو آهن، جي مرنديئي ماسواُ الله جي محبت کا چئن ٿا. جنهنڪري مٿن قبر ۾ عذاب نه ٿو ٿئي. ڪي قبر جا ڏهڪار سهي چوٽڪارو پائين ٿا ۽ سلامتيءَ سان قيامت ڏينهن قبر مان اٿندا، ڪي وري حساب ڪتاب ڏيئي عذاب کان چٽندا، ڪي وري دوزخ جي باهه ۾ جلي فلاح پائيندا ۽ ڪن ڪي وري دنيا ۾ سختين سهڻ ڪري خدا جي مغفرت حاصل ٿيندي. تنهنڪري فقط خدا سان محبت رکجي ۽ ماسويُ الله کان منهن موڙجي.

64

مَاهِيَت مِي (6) نَه پوءِ، قُلُزَم اندر قطري،
مَگر وِجِي سُو (7) جَگُ چڙي جالار ۾.

وصول مان مراد آهي عاشق جي تعن (وجود) جي فنا ۽ وجود مطلق جي بحر ۾ هڪ ٿي وڃن. ڪوبه وصول جي ماهيت ڄاڻي نه سگهندو، مگر اهو جو جنهن کي اهو حال نصيب ٿيو آهي. مينهن جو هڪ قطرو جنهن پنهنجو تعين (وجود) بحر سان ملي وڃائي چڙيو آهي. تنهن جي حال جي مينهن جي ٻين قطرن کي ڪهڙي خبر. جيسيتائين ڪ اهي بحر ۾ شامل نه ٿين. انهيءَ ڪري چيو اٿن ته جنهن نه چڪيو سو ڪيئن ڄاڻندو؟ توحيد جي ماهيت رڳو حال سان ٿي سگهندي. فقط توحيد جو علم سو عين توحيد ناهي. ڇاڪاڻ ته علم هڪڙي شيءِ آهي ۽ معلوم ٻي شيءِ.

65

جَدَه جِيٺ ٿئو، پُر (8) گُنڊر (9) پَر ڏي ۾،
تَدَه طَلَبَ (10) هوءَ ماڪيا (11) مٺي موت جي.

“پر گنڊر پرڏيهه” يعني هيءَ طبعي زندگي جا چئن خلطن ۽ سندن طبيعتن تي ٻڌل آهي. جڏهن ڪوبه خلط ٻئي تي غالب پوندو ته ڪونه ڪو مرض ٿيندو.

(1) جهه، 2: مردهم، ف: مرندي، گ: مردم، ن: مرنديئي (2) ف: گ: ن: مرهيا (3) گ: ل: ڪن (4) ف: گهڻي (5) جهه 2: سڪئا، گ: ل: شڪ ٿا (6) گ: مينه، ن: مينهن (7) گ: ل: جو (8) گ: ن: پر، پر (9) گ: ن: گونڊر (10) ل: طالب (11) گ: ن: ماڪيان

تنهن هوندي به انسان هن مخلوط حياتيءَ سان باوجود طبعي تضاد جي ٿوري وقت لاءِ ٻڌل آهي. گويا اها حياتي پرڏيهه ۾ آهي. انسان جو حقيقي وطن (ڏيهه) روح جو عالم آهي. جنهن ۾ زندگي خلطن، تضاد ۽ فنا کان خالي آهي. ان حياتيءَ ماڻڻ لاءِ ٻيو ڪو چارو نه آهي. سواءِ هن جي ته طبعي حياتيءَ جو ترڪ ڪجي، جا چئن خلطن جي اعتدال تي ٻڌل آهي. اهو باختيار موت يا اضطراري (لاچار) موت جي رستي حاصل ٿي سگهي ٿو. اختياري موت وڏي ڪاميابي (الفوز العظيم) آهي ۽ انهن کي صوفي ”الموت قبل الموت“ (موت کان اڳي موت) يا فنا چوندا آهن. يعني روح جو موت علمي ۽ حبي تقيد (ٻنڌڻ) کان يعني سالڪ جي علم ۽ حب جو سڀني ممڪن امورن کان فاني ٿيڻ، تنهنڪري اگرچہ هو جسمانيءَ طرح هن طبعي حياتيءَ سان ڳانڍاپي ڪري جيئرو آهي. ته به روحاني طرح مئل آهي. ڇاڪاڻ ته سندس روح دنيوي نائن کان آجو آهي. روح جي موت جي اهائي معنيٰ آهي ته سڀني ممڪن (دنيائي) شين کان واسطا ٿئي وڃن. نه ته روح هميشه جيئرو آهي. تنهنڪري چيو اٿن ته جو مرڻ کان اڳ ۾ ٿو مري تنهن لاءِ موت ناهي. باقي بدني موت سو ان ۾ ته سڀيئي شريڪ آهن. اهو حقيقت ۾ موت ناهي. اهو ائين آهي جيئن ڪو باندي بند مان ڇڏي ۽ پنهنجي وطن ۽ باغ بستان ۾ پهچي وڃي. ائين تڏهن ٿيندو آهي جڏهن روح دنيا جي حب کان پري ۽ ٻئي جهان جو طالب ۽ محب هوندو آهي. پر جيڪڏهن ڪو ماڻهو دنيائي نائن سان جڪڙيل هوندو ۽ ان حالت ۾ سندس بدن مرندي، ته ان جو روح ٻئي جهان ۾ پنهنجي محبوب دنيا جي خاطر باندي ٿي رهندو. انهيءَ ڪري امام غزالي صاحب فرمايو آهي ته سڀ کان سعيد اهو ماڻهو آهي جو الله سان سڀني کان وڌيڪ محبت رکي ٿو ۽ دنيا کان پاسو ڪري ٿو.

66

اندر آندي (1) آرسي ڪي مه (2) ڏنهُ (3) ڪت نه آه،
آرسي ڪي آه، واهيپو ويسار سين.

يعني عارف جو قلب آرسيءَ وانگر آهي. جو شين جو صورت کان سواءِ تصور ڪري سگهي ٿو، جنهن ۾ سڀ ڪجهه ظاهر ٿئي ٿو. اگرچہ هو نفس جي

(1) جه 1، جه 2، ل : انڌي، گ : انڌي (2) گ : منه، ن : منهن (3) گ : ڏون، ف : ڏوه ن :

فنا ڪري سڀ کان پاڪ آهي. ۽ مقدس ذات ۾ باقي آهي. جهڙيءَ طرح ذات ۾ باوجود تقدس (پاڪائيءَ) جي سڀ ڪجهه ظاهر ٿئي ٿو، تهڙيءَ طرح حال آهي انهيءَ جو الله ۾ فاني ٿيو آهي. انهيءَ رمز ڪري ته انڪي ڪو غم آهي ۽ نه ان کان ڪو گناهه صادر ٿئي ٿو. امام غزالي صاحب احياءِ العلوم ۾ چيو آهي آهي ته عملن جا صحيفا آهن قلوب (دليون) تنهنڪري پنهنجن صحيفن کي اهڙو ڪر جو انهن ۾ نه خير بيهي نه شر، جيئن آرسيءَ جو حال آهي. انهيءَ مان توکي صوفين جي قول جي پروڙ پوندي ته ”الصوفي خاسر الدارين“ يعني صوفيءَ جا ٻئي جهان ويا ۽ اهڙيءَ طرح سندن قول ته ”الفقير لا يجزي عليه قضاء الله“ يعني فقير تي الله جي قضا جاري ناهي. فارسيءَ واري چيو آهي ته :

صورت نه بست در دل ما ڪينهءَ ڪسي،
آئينه هر چه ديد فراموش ميڪند.

(اسان جي دل ۾ ڪنهن به ماڻهوءَ جي ساڙ صورت نه ورتي: آرسِي جيڪي ڏسي سو وساري ڇڏيندي آهي.)
ڪامل جي قلب جهڙي ڪا ٻي شيءِ ناهي، هو ٻڌندڙ ۽ ڏسندڙ آهي.

67

عَابد زَاهِد اوريا (1)، عَارِف عَيْن مَگْن،
هَوءَ رَوَا دار رڪت جا، هي هَتَا هِت (2) گهرن،
سَاعَت سَال چُون، پَسَن ڌارا (3) پَرِي (4) جي.

زاهد اهو آهي جو آخرت جي متاع کان منهن موڙي، عابد اهو آهي جو آخرت ۾ چوٽڪاري خاطر هميشه عبادتن ۾ رڌل رهي. عارف اهو آهي جنهن جو فڪر ۽ نظر دائما الاهي نور ۾ آهي. جو مٿس تجلِي طور وسي ٿو. ڪي ته شخص اهڙا به ٿيندا جن ۾ اهي ٿيئي و صفون موجود هجن. عارف جو زهد آهي ماسوي الله کان بيزاري. ان جي عبادت آهي وهم ۽ خيال کان پنهنجي نفس آزاد ڪرڻ جي ڪوشش. انهيءَ لاءِ ته جلال ۽ جمال واري رب جو نور پوريءَ طرح مٿس تجلِي ڪري، عارف پهرين ٻن کان ٻن سببن ڪري علحدو آهي :

(1) ف گ ل ن : اوريا (2) هتان هت (3) گ ڌاران، ف : ڌاران ن : ڌاران (4) ف گ پرين

(1) معبود جي طلب، سواءِ ڪنهن انعام يا لالچ جي، عابد ۽ زاهد جي ابتڙ سندس معبود هڪڙو ئي آهي. ڇاڪاڻ ته انهن جو معبود آهي سندس مطلوب شيءِ. معبود جي معنيٰ ئي آهي قصد ۽ طلب. (2) نه نپ ۽ رڪت کان سواءِ. جزاءِ (انعام) جي طلب ڪرڻ. ڇاڪاڻ ته ڪل شيءِ هالڪ الا وجهه 0 سڀ شيءِ سواءِ سندس منهن (شان) جي ناس ٿيندڙ آهي. قيمت اها آهي جا نقد هجي. ۽ نه اوڏر. عرفان جو پهريون مقام (درجو) آهي ارادت ۽ پويون آهي اتحاد (هڪ ٿي وڃڻ) شيخ فريد الدين عطار فرمايو آهي ته:

معرفت فاني شدن در وي بود
هرکه فاني نيست کي فارغ است
عارف از دنيا و عقبی فارغ است
زانچه باسد غير موليٰ فارغ است

(معرفت آهي اُن (الله) ۾ فاني ٿيڻ، جو فاني ناهي سو عارف ڪيئن ٿي سگهندو؟ عارف دنيا ۽ عقبِي کان آجو آهي. ۽ جيڪي ڪي موليٰ کان سواءِ آهي تنهن کان پالهو آهي.)

حاصل ڪلام نه معرفت آهي ذات پاڪ جو مشاهدو. باقي ٻيون شيون اُن جا لوازم ۽ فروغ آهن. هن بعد گروهڙي صاحب حال سڪينه، مڪاشفه، مشاهده، تجلِي، ولايت، ڪرامت، فقه، فقر، حڪمت، الهام، اصول، اشراق ۽ نور جي سمجهاڻي ڏني آهي. جنهن جي هتي هتي گنجائش ناهي.

68

پَسَن ڌارا (1) پري (2) جي ، تفرقو طورن،
نظر ۾ نورو، مهت مڙهي سَيٰ هيڪڙي.

يعني عارفن جو مقصد آهي الاهي انوار جو مشاهدو، سو جيڪڏهن انهن کي مڙهيءَ يا مندر ۾ نصيب ٿيو ته کين مسجد جي ڪهڙي طلب؟ جيڪڏهن اهو تجلو طور جبل تي به نه ملندن ته اتي به نه ويندا آهن. سندن مول مقصد آهي مشاهدو رب تعاليٰ جو ۽ نه ڪو خاص مڪان، جيئن فارسيءَ واري چيو آهي ته :

(1) گ : ڌاران ف : داران ن : ڌاران (2) ف گ : پرين

بي چراغانِ تجلي طور سنگِ تفرقه است
 كعبه و بتخانه را بي يار ديدن مشكل است.
 (سواءِ تجليءَ جي طور جبل و چوڙي جو پتر آهي. سواءِ يار جي كعبي
 توڙي بت خاني كي ڏسڻ مشكل آهي.)

69

وَرُ سَو نِيرُ نيءَ، (1) جِه قِيدُ نِه هيڪڙو،
 سو سڄڻُ سيءُ، (2) محبت سَندي مُلڪ (3) ۾.
 اشارو آهي هن ڳالهه ڏي ته الله تعاليٰ جي حب سڀ ڪنهن شيءِ جي حب
 کي وڌي ڇڏي ٿي. پوءِ ڪري جند جي حياتي هجي. ڇاڪاڻ ته الاهي محبت جي
 مقتضا آهي ته بي ڪا به شيءِ. باقي نه رهي حتيٰ خود محب جو وجود. تنهنڪري
 الله جو عاشق پنهنجي وجود جو دشمن ۽ هميشه عدم جي ملڪ جي خواهش
 اٿس. ڇاڪاڻ ته ان ۾ ئي حق موجود جو نور پسي ٿو.

70

عَدْمُ اوتارون، نامرادي سَمرو (4)،
 ڪُفر ۽ اسلامَ کان، لنگهي هوت لَتون،
 ڇڏي خوفِ اميد کي (5) سڄڻُ (6) صَحِي لَتون (7)،
 رضا راجُ سَندون، مُورا (8) مڱن نه ڪين پئو.
 هن بيت ۾ اشارو آهي فقير جي حقيقي مقام ڏي، ته هو وجود ۽ عدم،
 خوف ۽ اميد، اسلام ۽ ڪفر، بهشت ۽ دوزخ، طاعت ۽ معصيت، طلب ۽ غير
 طلب کان ٻاهر آهي. ڇاڪاڻ ته اهي امور هڪ ٻئي جا اضداد آهن. مگر فقير ذات
 جي مقام ۾ آهي جتي ضد کي جاءِ ناهي. چوندا آهن ته “الايمان بين الخوف
 والرجاءِ” يعني ايمان خوف ۽ اميد جي وچ ۾ آهي. پر فقير جو مقصد آهي
 نامرادي يا مقصد جو گم ٿيڻ، بيءَ عبارت ۾ سندن غرض آهي ارادن کي ميٽڻ
 ۽ صفتن کي ساڙي ڇڏڻ. اهڙيءَ طرح جو ڪين ڪنهن وجوديءَ يا عدمي شيءِ
 جي اڃا نه رهي. ڇاڪاڻ ته قصد يا اڃا فقط غير ذاتي شين جي ٿيندي آهي.
 حالانڪ ذات هميشه حاضر آهي ۽ ڪڏهن به غائب نه ٿي ٿئي. تنهنڪري جيڪو

(1) جهه : تنه، گ : نينه (2) جهه 1 سنه گ : سينه (3) ف : ماڪ (4) گ : ثمر (5) جهه 1 جهه 2 :
 جو (6) ف گ ن : ساجن (7) هي سڄي ست لئواريءَ واري نسخي ۾ موجود ناهي. (8) ف گ :

ذات تي راضي رهندو تنهن کي ٻي ڪابه طلب نه رهندي. هي مقام (درجو) يعني ذات تي راضي رهڻ (الرضاءُ بالذات) ۽ مرادن کي ميساري ڇڏڻ، فقط نفس جي فنا سان حاصل ٿيندو آهي. جو الله جو وڏو دشمن آهي، ڇاڪاڻ ته غير ذات جي طلب نفس مان ئي اڀرندي آهي، تنهنڪري جيڪو پنهنجي نفس کي ناس ڪندو ذات سان، جا سڀني صفتن جو منڍ آهي، سو الله جي ذات تي راضي رهندو ۽ الله تعاليٰ پڻ ان کان راضي ٿيندو. ڇاڪاڻ جو هن الله جي وڏي دشمن يعني نفس کي ماري مات ڪيو آهي. جو هن کي ذات تي راضي رهڻ کان روڪيو رهيو هو. الحاصل نه پاڻيءَ جو ڦڙو جيسين پنهنجي وجود ۽ صورت تي قائم رهندو، تيسين سمنڊ جي وصال کان محروم رهندو. پر جنهن وقت سمنڊ سان ملڻ ڪري سندس وجود ۽ صورت فنا ٿي ويا تنهن وقت مخالفت مٽجي ويندي. ۽ موافقت حاصل ٿيندي. اهو ئي حال آهي اولياءُ الله جو. جڏهن سندن نفس يعني امڪاني تعين (وجود) جنهنڪري هو ذات کان جدا آهن. فاني ٿيندو تڏهن منجهن ڪنهن به شيءِ جي طلب ڪانه رهندي. سواءِ ان جي جنهن لاءِ ذات مطلق جي مقتضا آهي. پوءِ الله کائناتن راضي ٿيندو. ۽ هو الله کان (رضي الله عنهم و رضوا عنه) هي جو چوندا آهن ته فقيرن جو مقصود آهي عدم. تنهن جي معنيٰ آهي سندن نفس جو عدم ۽ فنا ٿيڻ. اهڙي طرح جو انهن جي رضا ٿئي الله جي رضا ۾ ۽ غضب ٿئي الله جي غضب ۾ ۽ سندن ارادا الله جي ارادن جا تابع ٿين. انهي ڪري قيرن جي حق ۾ ائين چوڻ حق آهي ته هو ڪنهن به شيءِ جي خواهش نه ٿا رکن.

هي آهي رضا جو مقام، جو آخري مقام آهي ۽ ان کان پوءِ ٻيو ڪو مقام ناهي. جنهن کي هي درجو حاصل ٿيو. تنهن کي مطلق وصال ٿيو. انهيءَ مقام ڏي وات آهي يا مجاهدو يا سلوڪ وارو جذبو. جناب امام رباني صاحب کي اهو درجو توبه جي وقت کان وٺي ڏهن سالن بعد حاصل ٿيو. ڪل ڏهه مقامات آهن:

1. توبه 2. صبر 3. شڪر 4. زهد 5. خوف 6. رجا (اميد) 7. توڪل 8. محبت
9. اخلاص 10. رضا. ذات پاڪ سان ملڻ لاءِ مقصود آهي رضا جو درجو حاصل ڪرڻ. ٻيا مقامات ان جا وسيلو آهن. انهن مان هر هڪ عام، حال ۽ عمل جو مرڪب آهي. علم بچ وانگر آهي، خال وڻ وانگر ۽ عمل ميوي وانگر. جيڪڏهن انهن ٽن مان ڪوبه غير حاضر هوندو ته اهو مقام ناقص ٿي پوندو.

اڪر پڙهه عشق جو، ڪنڙُ قدوري ڇڏو،
چڙهه ٽنن جي مڏ، جي سُتي ڏين شراب جي.
هي اشارو آهي حقاني مرشد جي طلب ڏي. جنهن جي صحبت مان محبت
جي شراب جو قطرو حاصل ٿئي. جا محبت دنيا ۽ ماسوا کان پلائي ڇڏي. انهيءَ
کي آب حيات به چوندا آهن. ڇاڪاڻ ته جنهن ان مان پيتو اهو ڪڏهن به نه مرنڊو.
اهو آب حيات سواءِ نائن ٽوڙڻ جي حاصل نه ٿو ٿئي. ڄاڻج ته عشق جو ٻج
تنهنجي اندر ۾ ائين لڪل آهي جيئن پٿر ۾ باهه. جيسيتائين تون ڪنهن ڪامل
انسان جي صحبت ۾ رچي ڪامل نه ٿيندين تيسيتائين اهو ٻج وڌي وڻ نه ٿيندو.

سُتي ان (1) شَرَابَ (2) جِن سَرِي سون ٿئا،
سُمهڻ تن ثواب، ڪتن تن ڪي ڪيميا.
يعني جيڪو پنهنجي نفس کان چٽو سو ننڊ ۾ پڻ سير ڪندڙ آهي (3)
ڇاڪاڻ ته روح جو سير ملڪوت جي طرف طبعي آهي ۽ ان کي سواءِ طبيعت
جي ٻيو ڪو روڪيندڙ ناهي. پوءِ جيڪڏهن طبيعت زائل ٿي ته روح جو سير
بيداريءَ ٽوڙي ننڊ ۾ جاري رهندو. پر جيڪڏهن انهيءَ چوٽڪاري بعد به ظاهر
ڏي توجه ڪيائين (يعني اسلامي ارڪان بجا آندائين) ته پاڻ چڱو، سون مٿان
سهڳ.

جَسُ دُنْيَا جِي دَرْدَ ڪِي، جِه (4) مِئُو مَوْتِ ڪئو،
وِطَنَ تَنَ وِئُو، پَرْت جِن (5) پَرْدِيَه سِين.
يعني آخرت فقط انهن لاءِ آهي جن موت سان محبت رکي. جيئن قرآن
مجيد ۾ آيو آهي ” فتمنوا الموت ان ڪنتم صادقين ” يعني جيڪڏهن سچا آهيو ته
موت جي تمنا ڪريو. اهو اڪثر انهن کي نصيب ٿيندو آهي جو دنيا جي عيش
کان ڪٿاڻي ان ۾ آرام نه پائيندا آهن. ۽ ان ۾ اطمينان ايندو اٿن. اهوئي راز
آهي جو حديث شريف ۾ آيو آهي ته ” ان ڪل مصيبة حتي الشوڪه والهم ڪفاره
الذنوب ” يعني سڀ ڪا مصيبت رڳو ڪنڊو ۽ ڳٽي به گناهن جي ڪفارت آهي.

(1) گ : هن (2) جهه 1، جهه 2، ف گ : شراب جي (3) جئن شاهه صاحب فرمايو آهي ته سي
ستائي جاڳن، ننڊ عابدت نان جي (4) ن : جهن (5) ف : جنين

گناهن مان مراد آهي اهي ڳالهون جي دل کي آخرت جي توجهه کان روڪين. تنهنڪري ڪابه ڳالهه جا انسان کي موت جي يادگيري ڏياري ٿي سا ڪفارت آهي ۽ جيڪا به ڳالهه انسان کي هن جهان سان چهٽائي ۽ ان جي حلال ۽ حرام نعمتن تي هيرائي ٿي سا آهي گناهن ۽ گاهن جي سزا آهي اها باهه جا دليين تي چڙهي ٿي تطلع علي الافئده تنهنڪري عارفن چيو آهي ته جيڪو توکي دنيا ۾ رنجائي سو تنهنجو پلو گهرندڙ آهي. ۽ جيڪو توسان پلائي ڪري سو تنهنجو مٺ گهرو آهي. ڇاڪاڻ ته هو توکي بنديخاني (دنيا) ۾ ڦاسائي ٿو ۽ جاوداني ملڪ کان روڪي ٿو. شيخ سعدي فرمايو آهي ته :

تعلق حجاب است بي حاصلې،

چو پيوند ها بگلي واصلې

(يعني دنيا سان تعلق رکڻ حجاب آهي جنهن مان هڙ نه حاصل، جڏهن تون

ناتا توڙيندين تڏهن تون خدا سان واصل ٿيندين.)

74

خُودي ڪڙي پاڻ سين، هتان (1) جي هليا،

سي لوڪ (2) ڇڏيندي لهر جنءَ (3) مري مَحو ٿئا،

جي آبُ هئا، ته لهريون سڀ لباس ٿيون.

ڄاڻج ته دنيا جون شيون (ممڪنات) گويا وجود جي بحر جون جدا جدا

شڪليون ۽ هيٺيون آهن. اگرچہ بحر پنهنجي ذات ۾ ڪنهن به شڪل يا هيئت

کان پاڪ آهي. انهن هيٺين مان مراد آهي نفس ۽ امڪاني تعين (وجود) يا

مخلوق. اهي هيٺون محض سمنڊ جون موجون يا لهريون جن جو وجود سمنڊ

ڪري ئي آهي. (1) جوئي سچ پچ موجود آهي. تنهنڪري جيڪو هن امڪاني

تعين (دنيويوجود) کان ڇڏندو سو ڄاڻندو ته سندس وجود ۽ سمنڊ جو وجود

هڪٿوئي آهي. ۽ ڪنهن به حال (حالت) جي متجڙ ڪري ڪو ڏک نه ٿيندس.

ڇاڪاڻ ته هن کي خبر آهي ته سڀ تعين فقط وجود جي بحر جا لباس آهن. وجود

هميسه لا3 موجود آهي ۽ هوندو. پوءِ ڪڙي ان ۾ ڪيتريون ئي لباسي شڪليون ۽

هيٺون ظاهر ٿين. صوفين جي قول جو ته ”العارف لا يموت“ (عارف نه ٿو

مري) ڇاڪاڻ ته سندس ذات خود وجود آهي. جو فاني نٿو ٿئي. رڳو سندس لباس

(1) ف گ ل ن : هتان (2) ف : ده (3) جه 1 جه 2 جي، فـ جين گ : جيني ن : ۾

ناس ٿين ٿا. تنهنڪري عارف پنهنجي لباس وڃڻ تي غمگين نه ٿو ٿئي. ڇاڪان
ته سندس مطلب آهي ذات جا باقي ۽ حاضر آهي. عارف آهي بحر وانگر جو غير
فاني آهي ۽ ٻيا آهن موجب وانگر جي ذري ذري ويس مٽائي ناس ٿين ٿيون.
فارسيءَ واري شاعر چيو آهي ته :

از مرگ و زندگاني، ما عشق فارغ است،

دريا ولي بموج و حبابش نه بسته است

(عشق اسان جي موت ۽ حيات کان فارغ آهي. اهو هڪ درياءُ آهي. پيران

تي نه ڪي لهرون ۽ نه ڪي جو قوتا.)

75

سَرتيون سُوٽُ ڪَپاهُ، مَارهو (1) مَ منصور ڪي،

ٿي تَرَڪيب تَباهُ (2)، وحدت وائي وات ۾.

سڀ ڪنهن متعين (وجود واري) ۽ ممڪن شيءِ ڪي هڪ بسيط (سادو)

وجود ٿيندو آهي. يا هيئن چئجي ته هر ڪنهن شيءِ جو تعين (وجود) سندس ذات

تي منحصر آهي. ۽ قديم ذات به جا اصل ۾ بنا صورت هوندي آهي. جيئن آهي.

اهڙي طرح سڀ ڪنهن مرڪب شيءِ ڪي امڪاني صورت به الله تعاليٰ قرآن

مجيد ۾ حضرت موسيٰ عيله السلام جي ڳالهه ڪندا فرمايو آهي ته “ربان الذي

اعطي كل شيء خلقه ثم هدي” يعني اسان جو پالڻهار اهو آهي جنهن سڀ شيءِ

ڪي پنهنجي صورت بخشي ۽ پوءِ هدايت ڏنائين. مثلاً ست ذات جي لحاظ سان

ڪپهه آهي ۽ ٻيو سڀ ڪجهه اعتبار ڪري. تنهنڪري جڏهن منصور جو

امڪاني تعين (وجود) سندس نظر کان غائب ٿي ويو ۽ فقط محض وجود ڏنائين

جو عين الحق آهي تڏهن چيائين ته انا الحق (آئون حق آهيان). کيس قتل هن

ڪري ڪيو ويو. جو شرع جو حڪم آهي ظاهر تي ۽ سندس ظاهر ڪلام سندس

تعين (وجود) جو ثبوت ڏنو. جو غير حق (حق نه) آهي. اها رمز سهي ڪر. فارسيءَ

واري چيو آهي ته :

ريمان را پنبه کردن شيوهء (3) حلاج نيست

در لباس کثرت منصور وحدت را بين

(1) ن : ماريو (2) جهه 1 جهه 2 تباه، ف : ٿئا (3) مشرح جهنڊي وارن نسخن ۾

ضافه لکيل آهي جنهن جي معنيٰ آهي ٿي نه سگهي.

(حلاج جو وڙ ناهي رسيءَ کي ڪپاه ڪرڻ، منصور واري ڪثرتي لباس ۾ وحت کي پس)

تنهنڪري تحقيق جي صاحبن فرمايو آهي ته حق موجود هڪڙو آهي. ۽ نه گهڻا ۽ اهو عين مطلق وجود آهي. جو ظاهري قيودن، اضافن، احڪامن لفظي عبارتن ۽ عقلي اشارتن کان پاڪ ۽ وهم ۽ فهمڪان ٻاهر آهي. ان جو آخري نشان بي نشان آهي ۽ ان جي آخري معرفت لا معرفت آهي. عارف ان جي سمجهه کان حيرت ۾ آهن. مبتدي توڙي منتهي انهيءَ باب ۾ يڪسان آهن. حافظ انهيءَ ڳالهه ڏي هيٺين بيت ۾ اشارو ڪيو آهي:

عناقا شڪار کس نشود دام باز چين،

کانجا هيشه باد بدست است دام را

محققن جي عرف ۾ ”عناقا“ مان مراد آهي ”کنه ذات (ذات پاڪ جو توڙ) ذات پاڪ جو ادراڪ (سمجهڻ) ۾ فڪر ڪرڻ جائز ناهي. ڇاڪاڻ ته اهو وجود جو سڀني قيودن، مشاهدي، معرفت ۽ تصور کان پاڪ آهي. تنهنجو ادراڪ محال آهي. ليڪن ان جي تصديق ڪرڻ بديهي (سپاويڪ) امر يا بديهيءَ انگڙ آهي. اهو فقط ڪثرت جي ضمن ۾ سڃاتو ۽ ڏٺو ويندو آهي. ڇاڪاڻ ته ڪثرت آهي (الله جي) اسمن جون تجليون ۽ صفتون. جيئن عارف جاميءَ چيو آهي ته ”اهو (يعني وجود مطلق) مظهرن ڪري ظاهر آهي. ۽ انهن کان سواءِ باطن (لڪل) آهي. پاڪائي جڳائي انهيءَ پاڪ ذات کي جو حجاب هوندي ظاهر آهي ۽ ڪليل دروازي هوندي لڪل آهي. انهي ڪري ذات پاڪ جي معرفت فقط صفتن جي ئي وسيلي ئي سگهي ٿي. انهيءَ سببان ئي چيو اٿن ته ”تفڪر وافي الائه ولا تكفروا في ذاته“ يعني سندس نعمتن تي غور ڪريو ۽ نه سندس ذات تي. هي آهي صوفين جو ڪلام.

محققن پڻ فرمايو آهي ته (خدا جو) نور ئي وجود مطلق آهي. اهو پنهنجو پاڻ ظاهر ناهي. پر ٻين ڪري ظاهر ٿئي ٿو. نور هڪڙو ئي آهي ۽ نه گهڻا. اهو نور آهي الاهي ذات پاڪ جو. مگر اهو پڪڙيل ۽ غير محدود آهي ۽ عالم سندس تجليون آهي. يعني نور هنن صفاتي صورتن جي وسيلي ظاهر آهي. وگر نه ذات پاڻ حسي صورتن کان پاڪ آهي، جيئن فارسيءَ ۾ چيو اٿن ته :

حق نور و تشرع ظهورش عالم،
توحيد همين است دگر حليه و غرور
(حق تعاليٰ نور آهي ۽ عالم سندس جدا جدا مظهر آهي. اها آهي توحيد پيو
سڀ حيلو ۽ مڪر.)

انهيءَ مان ثابت ٿيو ته سڀ ڪا صورت عالم اندر لباس (ويس پوش) آهي
۽ لباس هيٺ اها شيءِ آهي جا چوي ٿي ” انا الحق ” (آئون حق آهيان) مگر اها
شيءِ منصور لباس ۾ آهي. ۽ نه عام ماڻهن جي لباس ۾.

76

صنم سُوئي پانءِ، جو دل زهائي دوست (1) کان،
ٿئا سيئيٿانءِ، جي هميشه حضور ۾.
محققن چيو آهي ته صنم (بت) اهو آهي جو توکي حق کان روڪي، پوءِ
ڪري اهو مال هجي يا اولاد هجي، يا چڱو ڪم هجي. ڪمال انهيءَ ۾ آهي ته
هميشه الله سان ئي رهجي. مثنويءَ واري چيو آهي ته (دنيا چا آهي الله کان
غافل هئڻ ۽ نه ڪپڙا نه زر نه ٻار نه زال) هميشه حضور ۾ آهي سو دنيا کان ٻاهر
۽ آخرت ۾ داخل آهي. پڻ چيو اٿن ته الاهي حضور کان سواءِ پيو سڀ ڪجهه روح
لاءِ وبال آهي.

ف: ٿئي سيئي الخ: اهي جي دائمي وصل کي پهتا سي ئي ماڳائتا ٿيا.

77

موتي منجهه انسان، عالم ڪنا آڳرو
آهون عرفان جن ويطر سي ويطرا (2)
سڀ ڪا شيءِ جڙيل آهي ڪنهن مخصوص فعل (ڪم) جي ظهور لاءِ جنهن
کي سندس خاصيت ليکيو آهي. سڀ ڪنهن شيءِ جو ڪمال آهي اهڙيءَ حد کان
پهچڻ. جنهن ۾ اهو خاص ڪم ظاهر ٿئي. ان کي پهريون ڪمال چوندا آهن. پيو
ڪمال اهو آهي جو شيءِ انهيءَ حد کي پهچي جنهن ۾ انهيءَ فعل (ڪم) جو
ڪمال ظاهر ٿئي. انسان به انهيءَ لاءِ خلقيو ويو آهي ته اسمن جو علم (علم
الاسماءُ) ڄاڻي. يعني موجودات جي حقيقتن ۽ سندن احڪامن جو علم، حس ۽
عقل ۽ شرح ۽ طبع جي رستي حاصل ڪري. هن کي هڪ آرسي ڏني ويئي. جا

(1) گ : دوس ف : هميشان (2) ف گ ل ن : وٿرا

آهي عقل. پوءِ جنهن جو عقل ڪامل آهي سو ٿيو ڪامل ۽ ٻيا ٿيا ناقص. هر هڪ عقل جو مقدار آهي.

78

جي ڪافر ٿيا ڪفر ڇڏي، سي هميشه حيات،
سي ڪينءَ (1) مرن مات، جنين جرمز (2) جان ۾ .
صوفين جي نظر ۾ ڪفر ٻن قسمن جو آهي (1) خلق جو ڪفر (2) حق جو
ڪفر پهريون مطلوب آهي ۽ ٻيو مبعوض. جيسين انسان اسمن جي مرتين،
صفاتن ۽ افعالن ۾ اڙيل آهي تيسين هو ٻي معنيٰ جي لحاظ سان ڪافر آهي،
ڇاڪاڻ ته هو ذات کي ڪثرتن سان ڍڪي ڇڏي ٿو. پر جڏهن هو ذات کي پهچي
ٿو. اهڙيءَ طرح جو تعينات سڀ ناس ٿيو وڃن. ۽ هو سڀ ڪنهن شيءِ ۾ وحدت
ڏسي ٿو. تڏهن هو پهرينءَ معنيٰ جي لحاظ سان ڪافر آهي. پوءِ جيڪو خلق جو
ڪافر ٿيو تنهن لاءِ هرگز موت ناهي. ڇاڪاڻ ته هو باقي بالله آهي.

79

خودي جن خراب، سي پرور ڪئاپاهجا (3)،
ڇڏي هٿ حباب، اگهيو در درياه (4) جي.
الله بانهي جي وچ ۾ ٻيو ڪو حجاب ناهي سواءِ سندس امڪاني تعين
جي. جنهن کي نفس يا جهان پوءِ جيڪو انهيءَ کان ڇڻو سو عين نور ٿي پوندو.
هو خدا کان راضي رهندو ۽ خدا کانئس ان جو مثال هي آهي ته جڏهن جر قوتي
(حباب) جو امڪاني تعين (وجود) گم ٿئي ٿو. تڏهن هو خود پاڻي ٿيو پوي. تڏهن
ڇڻبو ته پاني هن کان راضي ٿيو هو ۽ پاڻيءَ کان ۽ ٻيائي وچان نڪري ويئي.
مولانا جامي رساله المعراج ۾ هيئن فرمايو آهي :

مائي ما پرده شد بر روي ما
ورنه ممکن کي حجاب آيد ترا
هستي ماشد حجاب بس گران
مندرج سبعون الف آمد دران

(اسان جو پاڻ ئي اسان جي منهن تي پردو آهي، نه ته هوند حجاب تلاءِ

(1) جهه 1، جهه 2 ل : ڪي ف : ڪين گ ن : ڪينءَ (2) جهه 2، جر مر ل : جر مر
ن : جوهر (3) ف : پانهجان ن : پانهجا (4) ف : الله

ڪيئن ممڪن ٿئي؟ اسان جي هستي هڪ ڳرو حجاب آهي، جنهن ۾ ستر هزار پرڏا مندرج آهن.

80

واچولي ۾ واءُ، خاڪ پسندي نه پسي (1)
ڪئي ڪونرا ڪاءِ، پاڻي مورو نه چرئو (2).

اشارو آهي هن حقيقت ڏي ته جيڪي تون جهان ۾ ڏسين ٿو سو سڀ الله قيوم جو فعل (ڪم) آهي. جنهن جي حڪم بغير هڪ ذرو به چري نه ٿو سگهي. جهان سندس محل (جاءِ) آهي ۽ نه فاعل، تنهنڪري جهان ڏانهن نسبت ڪرڻ مجازي آهي. مثلاً مٽي جو چرڻ سو ڪم آهي واءُ جو ۽ پاڻيءَ جو ڪنيءَ يا ڍيڳ ۾ هلڻ سولو ڪم آهي باهه جو. پر غافل فاعل (ڪم جي ڪندڙ) کي نه ٿو ڏسي. تنهنڪري فعل کي محل سان نسبت ڏيئي سڄي فاعل کي ڍڪي ٿو ڇڏي. اگرچہ محل ان جو فاعل ناهي. مولانا جامي فرمايو آهي ته:

مي نويد هر زمان کلك ظهور
تازه بر لوح عيان الله نور
وحدتش هنگامه سازِ کثرت است
بحر امکان بزمِ جامِ وحدت است
چيست عالم؟ برق، ابر هستيش
تاز هر دم از مي او مستيش
نيست جز آيات وحدت در وجود
سايه در چشم خرد شخصي نمود
اي در هستي منزله از شريك
حارت الالباب والافكار فيك

(الله تعاليٰ جي ظهور جي ڪل هر دم ظاهر جي لوح تي لکي رهي آهي ته الله نور آهي. سندس وحدت کثرت جو علغو مچائي رهي آهي. ۽ امکان جو بحر وحدت جي پيالي جي محفل آهي.

جهان ڇا آهي؟ سندس هستيءَ جي ڪڪر جي وچ ۾ ان جي مستي هر دم سندس شراب ڪري تازي آهي.

(1) پسي : پسجي ک ن پسين يعني تون (2) ف : چرئون

وحدت جي آيات کان سواءِ ٻيو ڪجهه جهان ۾ ناهي. ليڪن دانائي جي اک ۾ اڇولي شخص جي صورت ورتي آهي.
يا خدا تون ساري هستيءَ جو دروازو ۽ لاشريڪ آهين، تو ۾ سڀ دليون ۽ فڪر حيران آهن)

81

ڪي عناصر (1) ۾ اڙڻا، ڪي تارن ۾ ترسڻ،
ڪي لنگهي جڳ جسم جو، وڃي رُوح رَسڻ،
تهان پوءِ طبقا رُوح جا، لڪين لڪ (2) چون،
ڪي اول درجي اڙڻا (3) ڪي ٻي تي آري (4) اڀين،
ڪوڙين منجها (5) ڪن، رُوح لنگهي رُب پيڻيو.

جڏهن طبعي (علم طبيعت جو ماهر، سائنسدان) چئن عناصرن تي نظر ڪئي. جن تي موليد ثلاثه (جمادات، نباتات، ۽ حيوانات) جي صحت ۽ اعتدال جو مدار آهي. انهن جي پريان نگاهه نه ڊوڙايائين تڏهن پانڀائين ته اهي چار عنصر ئي فاعل آهن. ۽ چيائين ته خدا چار آهن وري جڏهن نجومِيءَ ڏٺو ته چار ئي عناصر ستن گرهن جي تابع ۽ اثر هيٺ آهن. ۽ جيڪي انهن جي پويان آهن تنهن ڏي ته نهارياڻين تڏهن پروسو ٿيس ته اهي ئي ست گرھ فاعل آهن. ۽ چيائين ته خدا ست آهن. اهڙيءَ طرح ڪي ماڻهو جسمي جهان ڇڏي عالم ارواح کي پهچن ٿا ۽ ڪي اتي اڙجي وڃن ٿا. جيئن طبيب ۽ نجومِي. ڪي وري عالم ارواح لتاڙي ارواحن جي رب کي پهچن ٿا ۽ حجابن اورانگهڻ ۽ الاهي دروازي تي پهچڻ وقت چون ٿا ته ”وجهت وجهي للذي فطر السموات والارض حنيفا وما انا من المشركين يعني مون پنهنجو منهن انهيءَ ڏي ڦيرايو اخلاص سان جنهن آسمان ۽ زمين خلقي آهي. ۽ آئون مشرڪن مان نه آهيان. يعني مٿي بيان ڪيل ماڻهن مان، حضرت ابراهيم عليه السلام جي قول هُذا ربي هُذا ربي (هي آهي منهنجو رب هي آهي منهنجو رب) ۾ پڻ رُوح جي مربن ڏي اشارو آهي. انهن رُوحِي مرتبن مان پهريون آهي انسان جو نفس جڏهن اهو تجلي (ڏيڪاري) ڏئي ٿو. ته انسان پائڻي ٿو ته اهوئي رب آهي ۽ پوءِ چوي ٿو ته اناالحق (آئون آهيان

(1) ف: عناصرن (2) ف: لڪين، لڪين (3) جهنڊي وارن نسخن ۾ اڙڻاجو لفظ موجود ناهي. (4) ف گ ن: اڙي (5) ف گ ن: منجهان

حق) جيڪڏهن انهيءَ مرتبي کان پوءِ ٻيو ڪجهه مٿس ظاهر نه ٿيو ته پوءِ سج جي بدران چند يا تاري تي ويساهه رکندو. جنهن ڪري ٻين گمراهن وانگر ناس ٿي ويندو. اهو هن ڪري آهي جو هڪڙيءَ تجلي جو ٻي تجلي سان مونجهارو ٿي پوندو آهي. نصاريءَ به غلطيءَ ۾ انهي ڪري پيا جو حضرت عيسيٰ جنهن تي (خدا جي) تجلي پئي، تنهن کي خود خدا ڪري ورتائون. انهيءَ مونجهاري لاهڻ لاءِ مون (يعني شارح) چيو آهي :

ني تشبه ني توحيد ني حلول
 بيشتتر افهام اينجا شد فلول
 همچو نوري شو تو نوري در صفا
 تا بيابي سر را صاف از خطا

(نه خدا ڪنهن سان مشابه آهي، نه ڪنهن سان هڪ آهي نه ڪنهن ۾ سمايو آهي انهن ڳالهين ۾ ڪيترن جا عقل چرخ ٿي ويا. تون نور آهين، نور وانگر صاف ٿيءَ ته انهيءَ راز کي خطا کان صاف لهين)

82

قَبَلُو قُلُوبِن جَو، سَيِّتِ حَاضِر هُو،
 پَرُو جَنِ كِي پُوءِ مَرَّهِي تَن (1) مِهَتِ ٿِي.

يعني مقصود ڪنهن پنڌڻ کان سواءِ (غير مقيد) آهي، تنهنڪري ان کي سڀ شيءِ ۾ ڏس. رب تعاليٰ فرمايو آهي ته فينما تولو فثم وجه الله يعني جيڏانهن توهين منهن ڦيريندا تيڏانهن الله جو منهن (يعني ذات) پسندا.

83

تَنِين عَمُ ڪهُو، ڪَمُ جَنِين جُو ڪِين ۾،
 جَنِ اِيذَهَم (2) پِيرِ پُو، تَنِين هُونَد (3) حَرَامُ ٿِي.

فقيرن جو مقصد آهي وجود مطلق اهو مقصد حاصل ٿيندو ئي صرف عدم (نا هئڻ) ۾. وجود ۾ انهن کي نااميدي آهي ۽ عدم ۾ فيض. وجود آهي عدم جو باب ۽ عدم آهي وجود جو باب. اها ڳالهه فقيرن تي سمجهي آهي هو چوندا آهن ته اسان جو مقصد آهي فنا (نفس کي مارڻ) چاڪاڻ ته انهن کي خبر آهي ته فنا

(1) ن : تن کي

(پاڻ مارڻ) روحاني تونگريءَ جو سرچشمو آهي. ۽ پڻ چوندا آهن ته فنا آهي خزانو جو کين عملن جي تڪليفن کان ڇڏائي ٿو. جڏهن فنا جو پارس انساني ٿامي تي پوي ٿو تڏهن اهو سون ٿيو پوي. ائين پڻ چوندا آهن ته موت کان سواءِ حياتي ناهي. يعني قلب جي زندگي نفس جي موت يا تعين (وجود) جي زوال تي آهي. بالجمله فقيرن کي ڪابه شيءِ ڪانهي، اگرچہ حقيقت ۾ انهن کي سڀ شيءِ آهي. يعني نتيجا موجود آهن. ۽ وسيعا معدوم ان جي شين جو نتيجو آهي نعمت، لذت ۽ فرحت جا فقيرن کي نصيب آهي. نه اسباب مان مگر ان (مالڪ) وٽان جنهن اها نعمت، لذت ۽ فرحت اسبابن ۾ رکي آهي. فقير بادشاهه آهن اگرچہ وٽن مال ۽ حشم موجود نه آهي. ڪلي مقصود آهي ڪامل راحت، تنهنڪري واجب آهي ته راحت کي سندس باب مان ڳولجي. خدا تعاليٰ فرمايو آهي ته واتو البيوت من ابوابها يعني گهرن ۾ گهڙو سندن دروازن کان، تنهنڪري شاهوڪارن راحت کي اسبابن مان ڳوليو پر فقيرن جڏهن ڏٺو ته خود اسبابن ۾ ڪا راحت ڪانهي پر اهي فقط وسيعا آهن جن ۾ رب تعاليٰ راحت رکي آهي. ۽ پڻ جڏهن ڏٺائون ته اها اسبابي خوشي بي بقا ۽ ايندڙ ويندڙ آهي. تڏهن انهيءَ الله پاڪ ڏي منهن رکيائون. جو اسبابن کي ناهي ۽ ڊاهي ٿو. ۽ چيائون ته ربنا هب لنا من لدنڪ رحمہ و هييءَ لنا من امرنا رشدا يعني اي رب اسان جا، عطا ڪر اسان کي پاڻ وٽان رحمت ۽ وجود ڪر اسان لاءِ اسان جي امر مان (هدايت) يعني پنهنجي ذات پاڪ مان اسان کي رحمت نصيب ڪر. ۽ نه اسبابن (وسيلن) مان، جو اهي آخر وڃڻا آهن ۽ اسان کي پنهنجي اندر (دل) مان هدايت بخش ۽ حواسن مان جي آفاق ۽ استدلال جا محتاج آهن. الله جي رحمت لدني ۽ فقيرن جي هدايت امري آهي مگر بي خلق لاءِ اهي ٻئي سببي آهن. الله تبارڪ و تعاليٰ فقيرن کي عقل بخشيو آهي. جنهن سان اهڙا نازڪ دقيقا سمجهيو وٺن ۽ پروڙيو اٿن ته اسباب ترڪ ڪرڻ خود سبب آهي (وسيعا وڃائڻ خود وسيلي آهي) تخريب عمارت آهي. موت حيات، بي راحتي راحت، زهر ماکي ۽ ڪڙائي، منائي. هي ڪهڙي نه سهڻي آيت آهي ولڪم في القصاص حياه يا اولي الالباب (اي دلين وارا اوهان لاءِ قصاص (يعني بدلي) ۾ زندگي آهي) اشارو آهي ته جنهن روح جي مارڻ بدران پنهنجي نفس کي ڪنو، تنهن لاءِ عاليشان

زندگي آهي. جنهن جي خبر فقط كامل عقل وارن صاحبن کي ٿي آهي.

84

سَبِيئِي سُّك سَحَابُ، كَمُ فُقَيْرِن كَيْنَ سَيْنِ،
بَرُّ لَتَائُونِ بَابُ، اديون عيش مَدَامَ جو.

يعني راحت تي طلب آهي عدم ۾ ۽ نه وجود ۾، بر خلاف خلق جي ع:
خلق مجنون است، مجنون عاقل است،
خلق از احوال مجنون غافل است

(خلق مجنون (چري) آهي مجنون داناءُ آهي، خلق مجنون جي احوال کان
غافل آهي.)

هن بيت جي شرح اڳئين بيت ۾ ٿي گذري آهي. هن مان معلوم ٿيو ته
دنيا کي چاهيندڙ ۽ ڏڪاريندڙ ٻئي محبوب (پردي اندر محروم) آهن. چاڪاڻ ته
حب ۽ حقارت ٻئي وجودي امر آهن. اسان مٿي ثابت ڪيو آهي ته فقيرن جو
مقصود آهي عدم، يعني ته قلب ۾ نه ڪنهن شيءِ جي حب هجي ۽ نه بغض. عدم
مان فقيرن جي مراد نه ظاهري آهي پر قلب (دل) جو عدم. امام غزالي رح احياءُ
العلوم ۾ ثابت ڪيو آهي ته الله ۽ بندي جي وچ ۾ سواءِ هڪ ڳالهه جي ٻيو ڪو
حجاب ناهي. نه آسمان نه زمين نه بر، نه بحر، نه وڻ، نه پٿر. اهو آهي قلب جي
مشغولي غير سان. خواه اها محبت ڪري هجي خواه ڪراهت ڪري. چاڪاڻ ته
غير جو ادراڪ آهي دوست جي ادراڪ جي ترڪ برابر. تنهنڪري واصل فقير
اهو آهي جو پنهنجي نفس کان فنا ٿي حق ۾ باقي ٿئي ٿو. ۽ سنديس صفت حق
جي صفت ٿئي ٿي. اهيءَ حال کي تمڪين (هڪ جاءِ تي نڪاڻو) چوندا آهن. جو
آهي ذات جو مقام. جڏهن سالڪ هن مقام کي پهچي ٿو تڏهن تلوين (رنگ
بدلائڻ) کان چٽي ٿو. جو صفات جو مقام آهي ۽ هميشه غفلت ۽ حجاب ڏي موٽڻ
کان مامون رهي ٿو.

معني ۽ سمجھائي

10	مهت : مسجد	1	سهد : سهند : سيند : سنهند : ڏيڻ، واقفيت، دوستي
11	اوڏا ٿيا ان کي الخ: شيطان جي چئي تي هرکجي آدم ۽ حوا وڻ جي ويجها ٿيا ۽ ان جو ميوو کاڌائون. چال : شال!	2	سهدا : سهندا : سيندا ، واقف، دوست، سڀني تو سهدا: سڀ تنهنجا دوست آهن يا “سهدا” مستقبل آهي هڪ غير مروج مصدر جو : سڀ توڪي پائيندا يا توسان ناتو رکندا.
12	اڌري : ابهري، هلڪڙي. کان : ساڙ ويتر: واڌ، زيادتي، وياج	7	جنڪ (جونڪ، ذونق) : ذوق سهاءِ: سهائي، وڻي
15	وهلور : حيراني	8	قالب : بدن، جسم. ڪثيف: ٿلهو، گندو. مڙي : ملي لطيف : صاف، پاڪ
18	ڏڪا : ڏڪا، ڊپ، خوف ڪپايا: ڪپائي	9	جاڳرتا : سيلها يا رسا جي جوڳي مٿي تي ٻڌندا آهن ڪينا : ڪين يا عدم کان، يعني نفس جي فنا کان.
21	ڪتاريا: ڪتاريان، ڪتاري کان. ڪئا: ڪهڙي ڪم جو.	9	ڏيهه : يعني دنيا ساڻه : ساڻيهه : يعني اصلوڪو وطن، آخرت
28	پارسين : پارسن کي، اهي پارس جي پٿرائين، دل جي تامي کي سون ڪري ڇڏين.	30	
30	لوءِ: ماڳ، مڪان		

38

جبل : نفس جو جبل
 قرارِي : جاڻائتو، ٿانڪو
 ڪين : عدم، فنا

39

اڙٽا : روڪيا، اٽڪي بيهي رهيا.

40

بجرا : شايد ”بجهڻا“ يعني بجهڻ
 ڪان، خدا جي طرف سير ڪي ڪا
 نهايت ناهي ڪوئي ان جي انت ڪي
 پهچي نه سگهندو. شيخ سعدي
 بوستان ۾ چيو آهي ته
 ڪه پيدا نه شد اي برڪنا (انهيءَ
 ڪن ۾ هزارين بيٽيون غرق ٿي
 ويون جو هڪ تختو به ڪنڌيءَ تي
 ظاهر نه ٿيو)

42

مڙوئي تن معبود : حاشيه ۾
 مڙوئي ڪي ”مڙيوئي“ : مليوئي
 سمجهيو ويو آهي پر مڙوئي جي
 معنيٰ سڀ به وٺي سگهجي ٿي.
 يعني سڀ انهن لاءِ عبادت جي لائق
 آهي. يعني سڀ ۾ ڌڻيءَ جو واسو
 ڏسن ٿا. واللہ اعلم بالصواب
 قريي: قرين ۾، قريه : ڳوٺ، شهر

31

چپر : جبل
 چاڙڪي: هٿ يا گز جي چوٿين
 پتي

هم: اوسيڙو، ڳڻتي

هور: ڊپ (عربي : هول)

32

سوارو : سوپرو

سونهون : رهبر، اڳواڻ

34

ڪين ڪهائ: چون چرا، يعني اتي
 چون چرا جي جاءِ ناهي.

36

گيف : ڪيئن، فلسفہ جي ڏهن
 مقولات مان هڪ مقولو يعني خدا
 ڪيئن آهي؟

آين : ڪٿي، ڏهن مقولات هڪ

مقوله

عين: جند، جوهر، حقيقت.

غين : غير يا غيريت

37

ممڪنا : ممڪن ڪان، يعني عالم

امڪان يا دنيا ڪان

اوطان : (جمع آهي وطن جو) :

ماڳن

خوي خيال : عالم خيال جي عادت

ملڪ مثال : عالمثال

سهدو : سهندو، واقف

صريح : ظاهر، پڌرو يعني الله

تعالِيٰ

48

ويڙهه : ويڙهه، ويڙهو پاڙو

اقصيٰ : يعني مسجد اقصيٰ : بيت

المقدس

سرحد : اشارو آهي قرآن مجيد جي

پن آيتن ڏي 1. وهو بالافق الاعليٰ :

انهي وقت جو هو يعني خدا تعاليٰ يا

پيغمبر پاڪ مٿانهين مان مٿاهين

افق تي هو 2. والقدر آه بالفلق المبين

۽ تحقيق ڏنائين (يعني پيغمبر

پاڪ) ان کي (يعني خدا تعاليٰ کي)

چئي افق ڌاري.

49

جاءَ : يعني زمين

ماءُ : ماءُ يعني پاڻي

صاحب سيد خلقئو . الخ ، رب

تعالِيٰ پيغمبر پاڪ کي حقيقت ۾

تڏهن خلقيو جڏهن اڃا نه ڌرتي هئي

۽ نه پاڻي هو. يعني ساري خلقت کان

اڳي.

ڪين : عدم، فنا

43

اسر (مصدر: اسرڻ) : روانو ٿي

جزو (عربي: جز) : ڀاڱو

ڪل : سڄو

44

جوهر : اها خاصيت جي ٻي شيءِ

جي وجود تي مدار رکي.

هڪڙي آهي

45

نقل : يعني منقول، اهي علم جي

روايت تي ٻڌل آهن، جيئن فقه،

حديث، تاريخ وغيره

ڪلام: يعني علم ڪلام، ڪنهن

ٻه مسئلي کي عقلي حجتن سان

ثابت ڪرڻ

فڪر : تفڪر

مام : راز، گجهه

46

وسه : ويسه ڪر، اعتبار ڪر

پسٽين: پسٽنڌڙن کي، انهن جن

پنهنجي اکين سان ڏٺو ۽ آزمودو

ڪيو آهي.

ڪاڻ : جاءِ، مڪان

47

جو اهو نمونو آهي جو اندروني ڪل ڪانٽي (ساڙي) ڇڏيندو آهي. اشارو آهي قرآن مجيد جي هيٺين ٻن آيتن ڏي :

1. ان الذين كفروا باياتنا سوف نصليهم نارا. كلما نضجت جلودهم بدلناهم جلودا غيرها ليدوقوا العذاب. تحقيق اهي جن ڪفر ڪيو اسان جي جن آيتن جو تن ڪي آخر باهه ۾ پارينداسين. جڏهن ڪڏهن سندين ڇمڙيون. پڇي رهنديون، تڏهن ڪين انهن جي عيوض ٻيون ڇمڙيون ڏينداسين. انهيءَ لاءِ ته ڀل عذاب چڪين.

2. يصب من فوق رؤوسهم الحميم يصهر به ما في بطونهم والجلود انهن جي مٿن مٿان تهڪندڙ پاڻي اوتيو ويندو جنهن سان جيڪي سندن اندر ۾ آهي ۽ سندين ڇمڙيون پگهاريون وينديون.

52

ور : مڙس، ڀٽار

آر: (جمع آريون) : ناز

سنڌيس : يعني پنهنجي

ظاهر ڏنائين الخ: ابن العربيءَ چيو آهي ته جڏهن تو پنهنجي صورت ذات جي آرسيءَ ۾ ڏني تڏهن گويا تون اهڙيءَ غايت تي پهتئين جهن بعد ٻي ڪا غايت ناهي. هر ڪنهن واصل جي غايت آهي ته پنهنجي حقيقت کي ڏسي ورتو نه ته ذات جو دروازو بنديل آهي (شارح)

المومن الخ : پهريون ”مومن“ خدا جي نالن مان هڪڙو آهي تنهنڪري معنيٰ ٿيندي ته الله آهي مومن جي آرسِي.

50

وجوب : واجب الوجوب يعني الله پاڪ

ولايت : وليءَ جو درجو

ڪل شيءِ في ڪل شيءِ : پهرين ڪل شيءِ : ذات باري تعاليٰ يعني الله تعاليٰ سڀ شيءِ ۾ آهي.

51

هئڻ : وجود، هستي

حجاب : پردو

داب : (عرب : داب) نمونو، ريت

جسمي دوزخ الخ : جسماني دوزخ

تو هن ڪ هُن ۾: تون انهيءَ
طبقي ۾ داخل آهين جنهن جي
رهبري لاءِ قرآن مجيد لٿو. ۽ انهن
جي ٽولي ۾ جنهن جي لاءِ زحمت
ثابت ٿيو.

59

مِئل : مُشابَهت، تَمثيل، پيٽ

60

جامع : ملائِيندڙ

61

ڊام : قاسي

موسم : وقت، مهل مُند

62

ڪٽي : ڪٽي

آهري: آرسِي، آئينو

مَرندهم : مَرنديئي

ڪفارت: گناهن جو بدلو

64

ماهيت : حال، خير

قلزم : وڏو درياءَ

جالار: گهڻو پاڻي، دريا سمنڊ

65

پُرگندر: گوندرن سان ڀريل

ماڪيا: ماڪيان، ماڪي ڪان

66

پاڻه ور : اي پنهور! پتار پاڻ
تنهنجي اندر ۾ آهي. تنهنڪري
ظاهر عمر جون آريونسهه (يا ڌ)

54

دار : گهر

جار : پاڙيسري، يار

54

جڏه ڪين لڌو : جڏهن عدم جي

درجي تي پهتئين

نفي : الا چوڻ

اثبات : الا الله چوڻ

55

هوندئا : هوند يا وجود ڪان

اڻ هوند : عدم

لا : نه يعني دنياوي ديوتائن يا

خدائن جو انڪار ڪرڻ، ڪلمي

شريف جو پهريون حرف، جنهن

سان سڀني دنيا ئي ديوتائن جو

انڪار ڪجي. ٻي ”لا“ جي معنيٰ

آهي ”عدم“

57

لوڏئا : لوڏن ڪان

ايهين : چٽين، چوٽڪارو پائين

58

مٿي : برخلاف (عربي معنيٰ ۾)

ويترو: زياده وڌ، افضل
78
جر مر: جلڻ ۽ مرڻ يعني محبوب
حقيقي لاءِ.
79
حاب: جر قوتو
80
واچولو: واچوڙو
كونرا ڪائڻ: جوش ڪائڻ، پڙڪڻ
81
ارو، اڙو (قيطي جو) درجو
اڀين: روڪجي بيهن
83
پرو: پتو، ڏس
84
سحاب: ڪڪر
سببي سڪ: اهو سڪ جو دنياوي
اسبابن سان ملي ٿو سو ڪڪر
وانگر بي بقا آهي.
بر: پت، ميدان
مدام: هميشه

واهيو: واسطو، تعلق
68
تفرقو: جدائي، وچوڙو
69
نير: زنجير
سينه: شينهن
70
نامرادي: ڪابه مراد يا غرض دل ۾
نه رکڻ
سمرو: سمر، سفر جو سامان
71
ڪنز، قدوري: فقه جا ڪتاب
مڏ: مڏي، گتو
72
سري: ڦڀي، حاصل ٿي
75
مارهو: ماريو
ترڪيب: بدن جو مرڪب آهي
عناصرن ۽ طبعن جو، ڪثرت
76
صنم: بُت
رهائي: روڪي
77
اڳرو: سرس (قيمت ۾)
اُتاهان: مٿي، اعليٰ